

[Second Edition]

Published by
THE AUTHOR
May-1932

[All Rights Reserved]

Printed at
The Imperial Printing Works, Madras.

சென்ற

ஒன்பது ஆண்டுகளாக எனக்கு
இருந்த இளைப்பிருமல் நோயை
எல்லாம்வல்ல இறைவனருளால்
தக்க மருந்துதவி நலப்படுத்திய
தமிழ் மருத்துவமணி
கீழைப்பாட்டம்,

திரு. சு. பிச்சாண்டியாபிள்ளை யவர்கட்கு
என் உளமுவந்த நன்றிக்கறிகுறியாக
இந்நூல் வெளியிடப்பட்டது.

முகவுரை

“ அருளில்லார்க் கவ்வுலக மில்லைப் பொருளில்லார்க்
கிவ்வுலக மில்லாகி யாங்கு.” (குறள்)

உலகத்தில் இறைவனது பேருளாற் படைக்கப் பட்ட எல்லா உயிர்களிலுஞ் சிறந்தது ஆற்றிவுடைய மக்களுயிராகும். ‘அரிதரிது மானிடராத லரிது’ என்று ஒளவையார் கூறியதற் கேற்ப ஆண், பெண் என்னும் இருபகுப்புக்குள் அடங்கிய மக்கட் பிறவியே மிக மேலானதாகும். ஏனெனில், மக்களாய்ப் பிறந்தவர்க்கே நல்லது இது, தீயது இது என்று பகுத்துணரும் உணர்ச்சியும், அதனால் தம்மைப் படைத்த இறைவன் ஒருவன் உளன் என்னுந் தெளிவும் உண்டு. இப்பகுத்துணர்வும், அதனால் இறைவனுண்மையும் அறியாதவர்கள் ஆணையினும் பெண்ணுயினும் மக்களாய்ப் பிறந்தும் பிறவாதவரே ஆவர்.

‘அறிவுடையார் எல்லாம் உடையார் அறிவிலார்
என்னுடைய ரேனும் இலர்.’

என்று திருவள்ளுவப் பேருமான் கூறுமாற்றால், ஆண் பெண் என மிருபகுப்பாருள் அறிவுடையாரே எல்லாச் செல்வமும் உடையராவர்; அவர்க்கே அருளுலகந் திறக்கும். இவ்வுண்மையைச் சிறிதும் உணராத நந்தமிழ் நாட்டவர் தம் பெண்மக்கள் கல்லியில் உயர்ந்து மேன்மக்களாக வேண்டுமென்று கருதுகின்றார்களில்லை. இவர்கள் தமக்குப் பெண்மக்கள் பிறந்தவுடனே வருந்துவது மன்றி, அப்போதே அவர்தமக்குக் கணவர் யார் அமை

வார்க ளென்னுங் கவலை கொள்கின்றனர். இன்னும், 'தீவினை செய்தவர்களே பெண்மக்களாய்ப் பிறக்கின்றனர்; இவர்கள் வீட்டு வேலைகளை ஒழுங்காகக் கற்றுக் கொண்டாற் போதும்; இவர்கட்குக் கல்வி ஏதுக்கு? இவர்கள் கல்வி கற்று ஆண்மக்களைப்போற் பொருள் தேடுவார்களா? இவர்கள் அங்ஙனங் கற்றுப் பேரறிவாளர்களானாலும் ஊரார்க்குப் பயன்படுகின்றவர்களே யல்லாமல் நமக்குச்சிறிதும் பயன்படார்' என்று பலவாறாகக் கூறிப் பெண்களுக்குக் கல்வி கற்பிப்பதற் சிறிதுங் கருத்தில்லாதவர்களா யிருக்கின்றார்கள். இவர்தம் கருத்துக்கு மாறாக, நம்மவருள், தாய்மாரிற் சிலர் மட்டுமே தம் பெண்மக்களுக்குக் கல்வி கற்பிக்க முன்வருகின்றார்கள். ஆனால், இவர் முயற்சியும் சிறந்த முறையின்பாற் பட்டதன்று. இவர்கள் தம் பெண்மக்களை உயர்தரக் கல்லூரிகட்கு அனுப்பி ஆங்கிலக் கல்விமட்டுங் கற்றுப் பெரும்பட்டங்கள் பெறும்படி செய்கின்றார்களே யொழிய, அவர்கள் தம் தாய்மொழிக் கல்வியிலும் பெரும் புலமையடையுமாறு ஊக்குகின்றார்களில்லை. இவர்தம் பெண்மக்கள் ஆங்கிலக் கல்வியில் உயர உயரத் தம் தாய் மொழியினிடத்துச் சிறிதும் பற்றில்லாமல், நம் நாட்டுப் பழக்க வழக்கங்களையும் அறவே மறந்து, மேனாட்டவர்களைப்போல் நடக்கத் தொடங்குகின்றனர். ஆதலாற், பட்டம்பெற முயலும் ஆங்கிலக் கல்வியும் நம் பெண்மக்களுக்கு ஒரு பயனுஞ் செய்வதாகத் தெரியவில்லை. ஆனால், இவர்கள் தாங் கற்கும் ஆங்கிலக் கல்வியோடு தாய்மொழிக் கல்வியும் உடன் சேர்த்துக் கற்று அவ்விரண்டு கல்வியிலும் அறிவு நிரம்பிக் கடவுளிட

தும் பேரன்புடையராய்த், தம்மொழி, கோள்கை ஆகிய இவைகளின் உண்மைகளைப் பிற நாட்டினர்க்கும் அறிவுறுத்திக் தாமும் பேரறிவாளர்களாய்த் திகழ்வார்களானால்மட்டும் பெருநன்மை யுண்டாம். தமிழிலும், ஆங்கிலத்திலும் அறிவு நூற் கல்வி யில்லாத பெண்மக்கள் அறிவுடையராதல் முடியாது.

அறிவுநூற் கல்வி இறைவனைப் பற்றியும், அவனருள் பெற்ற அடியார்களைப் பற்றியும் உள்ள உண்மைகளை உணர்த்தும். நாம் நம் உள்ளத்தின்கண் உள்ள அறியாமை நீங்கி, அறிவு விளக்கம்பெற வேண்டுமாயின், இறைவனது பேரருளால் அறியாமையிருள் முழுதும் தேயப்பெற்று அவனருள் கைகூடிய அருட்பெரியார் வரலாறுகளைப் பயிலுதல் வேண்டும். அறிவுடையோர் வரலாறுகளை அடிக்கடி பயிலுவதால் அந்நினைவே நம்மனத்திற் காழ்ப்பேறப் பெறுவோம். அந்நினைவுடையார்க்கே சிறந்த மகப்பேறு வாய்க்கும். எடுத்துக் காட்டாகப் போர் புரிவதிற் பேராண்மை பெற்று விளங்கிய நெப்போலிய மன்னன் அங்ஙனம் அஞ்சா ஆண்மையும் அறிவும் பெற்றுப் புகழ் பெற்றோங்கியதன் எது, அவன் தாய் அவனைக் கருக்கொண்டிருந்த காலத்து ஆண்டகையாளர் பலர் வரலாற்றைப் பல முறை கற்றமையே யாம். தம் பிள்ளைகள் அறிவுடையாராயும், அறிவிலராயும் வளர்தற்கு அவர்தம் தாய்மார்களே வாயிலா யிருக்கின்றனர். ஆதலால், நம் பெண்மக்கள் அறிவுடையாராயிருத்தல் இன்றியமையாததாகும். பெரிய புராணத்திற் கூறப்பட்ட அறுபத்து மூன்று நாயன்மார்கட்கு அவர்தம் மனைவிமார் அறி

வுடையராய் அமைந்து, தங் கணவன்மார் அருட் கருத்துக் கிசைந்து ஒழுகினமையாற்றான் அவர்கள் இறைவனருளைப் பெற்றனர்.

இத்தகைய அருள் நிறைந்த தெய்வப் பெண் மணிகளின் வரலாறுகளை நம்பெண்மக்கள் கற்பராயின், அவர் தாம் திருந்துவதுடன் தம் வயிற்றிற் பிறக்கும் ஆண் பெண் மக்களையும் அறிவுடையராக்குவர். ஆகவே, பெண்மணிகட்குப் பயன்படும் பொருட்டே, 'காரைக் காலம்மையார்' 'திலகவதியார்' 'மங்கையர்க்கரசியார்' ஆகிய இவ் அருட் பெரியார்களின் வரலாறுகளையும், அவ் வரலாறுகளாற் பெறப்படும் நுட்பங்களையும் எடுத்தெழுதி ஒரு சிறு நூல் இறைவனருளைத் துணையாகக் கொண்டு எழுதலானேன். இதனை ஆண்மக்கள் மட்டுங் கற்ப தோடமையாது அவரவர் தாய்மார்கள், மனைவி மார், பிள்ளைகளுங் கற்குமாறு ஊக்குவார்களாயின், பெருநன்மை யுண்டாம்.

இச் சிறு நூலைப் பார்த்துத் திருத்தங்கள் செய்து உதவிய அட்வகேட், சைவத் திருவாளர் கா. சுப்பிரமணிய பிள்ளை (எம். எ., எம். எல்.,) அவர்கட்கும், மறைத் திருவாளர் சுவாமி வேதாசலம் என்னும் மறை மலையடி கட்கும் என் மனமார்ந்த நன்றியுற்தலைத் தெரிவிக்கின்றேன்.

தி. நீலாம்பிகை.

காலைக்காலமையார்

க. காரைக்காலம்மையார்

சோழநாட்டிற் காரைக்கால் என்னும் ஒரு கடற்
றுறைப் பட்டினம் இருக்கின்றது. இவ்வூர் துறைமுகப்
பட்டினமாதலின் பல ஊர்ப் பண்டங்களும் இதன்கண்
வந்திறங்கி நிரம்ப, அவ்வாற்றாற் பல் வளங்களும் பெரு
கப் பெற்று நாகரிகமுடையதாய் விளங்கும். இவ் ஊரில்
வணிக மரபில், அம்மரபினர்கட் கெல்லாந் தலைமை
பெற்று விளங்கிய தனதத்தன் என்னும் பெருஞ்செல்
வன் ஒருவ னிருந்தான். அவன் பல பிறவிகளிலுஞ்
செய்த தவத்தின் பயனாக அவனுக்கு மிகுந்த அழகும்
மிகுந்த அறிவுமுடைய ஒரு தவப்புதல்வியார் பிறந்த
னர். இவர்க்குப் புனிதவதியார் என்று பெயரிடப்பட்
டது. தனதத்தன் தனக்குப் புனிதவதியார் ஒரே மகளா
யிருந்தாலும், அவரை அணிகலன்களால் மட்டும் அழகு
பெறச் செய்யாமல், அவர் தாம் அறிவிலுங், கல்வியிலும்
ஒங்கி வளருமாறு கருத்தூன்றினான். புனிதவதியாரும்
பல அறிவு நூல்களையும் நன்றாய்க் கற்று, அங்ஙனங்
கற்றதன் பயனாகச் சிவபிரானை ஓயாமல் உள்குவதிலும்,
அவனிடத்து உண்மை யன்பு பாராட்டும் அடியார்
பசித்துவரின் அவர்கட்குச் சோறுங் கூறையும் பொரு

ஞர் தந்து பணிவிடை புரிவதிலுங், கூன் குருடு முதலிய ஏழை உயிர்கட்கு இரங்குவதிலுமே மிகுந்த விருப்பங்கொண்டு தம் வாழ்நாளைப் பயன்படுத்துவாராயினார்.

இவர் இவ்வாறு தூயராய் வளர்ந்து வருகையில் இவர்க்கு மங்கைப் பொழுது நெருங்கியது. இதுகண்டு தனதத்தன் அறிவும் அருளும் மிக்க தன் திருவளர் நங்கைக்குத் தக்கதொரு மணமகனைத் தேடுவானாயினான். இவன் கருத்துக் கிசையக் கடற்றுறைப் பெரும்பட்டினமாகிய ஞாணையிற் பெரும் புகழ் பெற்று விளங்கிய நீதிபதி என்னும் ஒரு வணிகன் இருந்தான். இவன் மகனாகிய பரமதத்தன் என்பான் அறிவிலுங் கல்வியிலுஞ் சிறந்து விளங்கினான். இவன்தான் புனிதவதியார்க்கு மணமகனாய் அமைதற்கு ஏற்றவெனன்று அறிவுடையார் பலர் கூறக்கேட்டுத் தனதத்தன் தன் அருமை மடலாரைப் பரமதத்தனுக்கு மணஞ் செய்விக்க இசைந்து திருமண அழைப்புக்களைப் பல ஊர்களுக்கும் போக மணத்திற்கான சிறப்புக்களை எல்லாம் தன் அழகி மாளிகையிலேயே அழகுபெறச் செய்து குறித்த நாளன்றிப் புனிதவதியார்க்கும் பரமதத்தனுக்குந் திருமணத்தை மிகவும் பொலிவுடன் நடத்தினான்.

திருமணம் முடிந்த பிறகு தனதத்தன் தன் பெருகுடிக்கு அரும்புதல்வியாகிய அம்மையைப் பிரிந்திருமணமில்லானாய், அவரை நாகையிலுள்ள மணமகன் விடிற்குச் செல்லவிடாமல், தன்னில்லிற் கருகே பெருதொரு வனப்பு மிக்க மாளிகை அமைத்து, வேண்டிப் பொருள்களும் ஏராளமாகத் தந்து, இல்லற வாழ்க்கை அவ் இருவரும் மகிழ்வோடு நடத்தச் செய்தனன்.

க்ரகைக்காலம்மையார்.

வாறு இவ்விருவருஞ் சிவபிரானருளால் எல்லாச் செல்வங்களும் பொருந்தப் பெற்று வாழுநாளிற் பரமதத்தன் தான் வருந்தித் தேடிய பொருளாலுங் குடிவளம் பெருக வேண்டுமென்று கருதி வணிகத் தொழிலை மேற்கொண்டான். இவன் தன் வாழ்க்கைத் துணைவியாராகிய புனிதவதியார் தாம் குடும்ப வாழ்க்கையில் ஈடுபட்டிருந்தமையால் அதனையும் ஒழுங்குபெற நடத்திக்கொண்டு, தம்பிறவிப் பிணி நீக்கவல்ல எல்லாம்வல்ல சிவபிரானிடத்து ஓர் இமைப்பொழுதும் மறவாத பேரன்பிலும் சிறந்து ஒங்குவாராயினர். அம்மையார் சிவபிரானிடத்துக்கொண்ட பேரன்பினால் உந்தப்பட்டு அவன் மெய்யடியார் எந்நேரத்தில் எவர் வரினும் அவரை வரவேற்று மிக மகிழ்வோடு அவர்கட்கு உணவளிப்பது வழக்கம்.

இங்ஙனம் இவர் வாழுநாளிற், பரமதத்தன் தன் தொழிலிடத்தில் இருந்தபோது, அவனைப் பயன் கருதிக் காண வந்தார் சிலர், அவனுக்கு இன்சுவை மிக்க இரண்டு மாங்கனிகளைக் கொடுத்துப் போயினர். இவ் இரண்டு கனிகளையும் பரமதத்தன் தன் மனைவியாரிடஞ் சேர்ப்பிக்கப், புனிதவதியாரும் அவைகளை வாங்கிவைத்தனர். அதன்பிறகு ஆண்டு மிக்க அடியார் ஒருவர் பசித்துக் களைத்து வியர் பொடிப்ப அம்மையார் தம் வீடுவந்து சேர்ந்தனர். இவ் அடியாரது நிலையினைக் கண்டு, இப்பெரியார் பசியை இப்போதே தீர்ப்பேனென்று அம்மையார் உட்சென்று பார்க்கக் கறிவகைகள் ஒன்றும் ஆக்கப்படாம லிருந்ததனால், அவர்க்கு உணவைக் கலத்தில் இட்டு அதனுடன் சேர்த்துண்ணத் தம் கணவன் தம்மிடத்துச் சேர்ப்பித்த மாங்கனிகளிரண்

THE KUPPUSWAMY
RESEARCH INSTITUTE
MADRA

முப்பெண்மணிகளின் வரலாறு

டில் ஒன்றைக் கொண்டுவந்து வைத்தனர். தள்ளாடிக் களைத்தயரும் அம்முதியவர் அம்மையார் அளித்த தீஞ் சுவை மிக்க உணவை மாங்கனியோடு மகிழ்ந்து உண்டு பசி தீர்ந்து அம்மையாரை வாழ்த்திச் சென்றனர்.

இவர் சென்ற பிறகு மனைத்தலைவனாகிய பரமதத் தன் நடுப்பகலில் தன் வீட்டுக்கு வந்து நீராடி உணவு கொள்ளலாயினன். புனிதவதியாரும் அவனுக்கு அன் போடு உணவு படைத்து மிஞ்சியிருந்த ஒரு மாங்கனி யையுங் கொண்டுவந்து வைத்தனர். சுவைமிக்க அம் மாங்கனி ஒன்றை உண்ட பிறகு அதன் இன்சுவையால் வேட்கை அடங்கப் பெறாமல், மற்றொன்றினையும் இடுக எனத் தன் மனைவியாரைக் கேட்டனன்; உடனே அம் மையார் அக்கனியைக் கொண்டு வருவார்போல் உட் சென்றார். சென்றவர் அங்கு மாங்கனியில்லாமையாற் பெரிதுந் தளர் வடைந்து, தம் மெய்யடியார் தளர்வுற் றயரும்போது அவர் வேண்டியதனை வேண்டியவாறு ஈய வல்லானாகிய முழுமுதற் சிவபிரானை கீழ்ப்புலனும் ஒடுங்க நினை வொருப்பட்டு நினைந்து உருகினார். அவ்வளவிற்கு சிவபிரானருளால் அம்மையார் திருக் கைகளில் இனிய தொரு மாங்கனி வரப்பெற்று அதனைக் கொடுபோய்த் தன் கணவனுக்கு இட்டனன். அவன் இக்கனியை உண் ணும்போதே அப்பழத்தின் மிக்க சுவை வேறுபட்ட தொரு புதுமையினை உடையதாய் அமிழ்த்ததினுஞ் சிறந்திருத்தலை உணர்ந்து, இஃது யான் தந்த மாங்கனி அன்று; முவுலகிலும் பெறுதற்கு அரியதுபோற்றேன்று கிறது; இதை எங்குப் பெற்றனை? என்று புனிதவதி யாரைக் கேட்டனன். அவ்வுரை கேட்டலும் அம்மை

காரைக்காலம்மையார்

யார் அம்மாங்கனி சிவபிரானருளால் கிடைக்கப் பெற்ற
மையால் அப்பேரருளின் திறத்தை வெளியே சொல்லு
தற் கஞ்சித் திகைப்புற்றனர். பின்னும், தம் கணவனுக்கு
நடந்ததை உள்ளவாறு சொல்லுதலே தம் கடனென
நினைந்து தாம் மாங்கனிபெற்ற அருட்டிறத்தை எடுத்துக்
கூறினர். இதுகேட்ட, பரமதத்தன் அம்மையார்
அருண்மொழியைத் தெளியாதவனாகி ஐயங்கொண்டு
புனிதவதியாரை நோக்கி, “இம்மாங்கனி உனக்குச் சிவ
பிரானருளாற் கிடைத்தது உண்மையாயின், அவனரு
ளாலே இன்னும் ஒரு கனி கொண்டுவருக” என்றான்.
இது கேட்டுப் புனிதவதியார் அப்புறம் அகன்று கைதர
வல்ல கடவுளாகிய சிவபெருமானை நோக்கி, ‘அப்பனே!
எளியேன்பொருட் டிரங்கி இப்போதும் ஒரு மாங்கனி
அளித்து அருளாவிடின் யான் என் கணவனிடம் உரைத்
தது பொய்யாகிவிடும்’ என்று நைந்துருகி அவனை
வேண்ட, உடனே பிறிதொரு மாங்கனியும் அவனரு
ளால் வரப்பெற்று அதனைக் கணவனிடம் கொடுத்தனர்.
அதனைக் கண்டு பரமதத்தன் பெரிதும் வியப்படைந்து
வாங்கினன். ஆனால், அவன் அதைக் கைகளில் வாங்கிய
வுடன் அவ் அருண் மாங்கனியைக் காணப்பெறாமல்
அச்சம் மேற்கொண்டு, உள்ளந் தடுமாறித் தன் மனைவி
யாரை ஒரு தெய்வப் பெண்மணியாரெனக் கருதி,
அவரை விட்டுத் தான் நீங்குவதற்கெண்ணி, எவர்க்கும்
ஒன்றுஞ் சொல்லாது அவரிடந் தொடர்பின்றி வாழ்ந்து
வந்தான்.

பரமதத்தன் எவ்வகையிலாயினும் அம்மையாரை விட்டு அகலவேண்டுமென்ற எண்ணத்தால், தான் கடல் மீது சென்று பிறநாடு புகுந்து பெரும்பொருள் திரட்டி வருவதாகத் தன் சுற்றத்தவரிடம் தெரிவித்தான். சுற்றத்தவர்களும் பொருள் மிகுதியாகச் செலவுசெய்து பெரியதொரு மரக்கலஞ் செய்வித்தனர். பரமதத்தன் பிறநாட்டினர் பாராட்டி விரும்பத்தக்க சிறந்த பண்டங்களை அம்மரக் கலத்தில் ஏற்றிக் கம்மியர் பலருடன் நல்ல நாளிற் கடவுளை வணங்கி அக்கப்பலிற் புறப்பட்டான். புறப்பட்டுப்போய்ப் பிறநாடுகளிற் றங்கித் தான் கொணர்ந்த பொருள்களை விற்றுப் பேருதியம் பெற்று, மிகுந்த பொருளுடன் அம் மரக்கலத்திலேறிக் காரைக் கால் வந்து சேராமற், கன்னிநாட்டிலுள்ள ஒரு பட்டினம் போய்ச் சேர்ந்தான். அப்பட்டினத்திற் புகழ்பெற்றோங்கிய வணிகன் ஒருவன் தன் அருமை மகளை மணஞ் செய்துகொண்டு தன் முதன் மனைவியாராகிய அம்மையாரைப்பற்றி வெளியே ஒன்றுங் கூறாமல், அவரைத் தன் மனத்துளே வழிபடுபவனாகி முறை வழுவாமல் வாழ்ந்து வருவானாயினன். அவ்வூரிற் பரமதத்தனே பெருஞ்செல்வனும், நன்னெறியில் நன்கு ஒழுகுபவனுமாவன் என்று அவ்வூரார் புகழுமாறு வாழுகாளில், அவனுக்குத் திருமகளே ஓர் உருவெடுத்தாற்போன்ற ஒரு பெண் மகவு பிறந்தது. அப்பெரு மகிழ்ச்சியை ஒரு பாற்கொண்டு, தான் முன்பு உடனிருந்து வாழ்தற்கு அஞ்சி நீத்த ஒப்புயர்வற்ற தன் தெய்வத் திருமனைவியாரை ஒ ரிமைப்பொழுதும் மறவாதவனாய் அவரையே தான் வழிபடு தெய்வமாகக் கொண்டு, அவர் அருமைப் பெயரையே தன் இளங்குழவிக்கு இட்டனன்.

காரைக்காலம்மையார்

இந்நிலைமையில் இவன் இருக்கக் காரைக்காலிற் புனிதவதியார் கடல்மீது சென்ற தம் கணவர் வருவ ரென்று எதிர்பார்த்த வண்ணமாய்த் தம் மனையிலேயே யிருந்து சிவபிரானை ஓயாது வழிபடுவாராயினர். பாண்டி நாட்டிலே ஒரு பெரும் பட்டினத்திற் பரமதத்தன் பெருஞ் செல்வனாய் வாழ்கின்றான் என்பதை அவன் சுற்றத்தவர் கேள்வியுற்று மனம் வருந்தி, அம்மையாரை அவ்விடத்துக் கொண்டுபோய்விட எண்ணி, அவரைச் சிவிகையில் ஏற்றிக்கொண்டு பல ஊர்கள் கடந்து பரம தத்தன் இருக்கும் பட்டினம் போய்ச் சேர்ந்தனர். உடனே தாம் வந்து சேர்ந்ததை அவர் கணவனுக்குத் தெரிவித்தனர். பரமதத்தன் இச்செய்தியை அறிந்து, தானே தன் மனைவி மகவுடன் முந்துறச் சென்று அவ ரைக் காண்பேனென்று அம்மையாரிடம் வந்து, தானும் தன் மனைவியோடும் தளர்நடை மகவினோடும் மானிளங் கன்றுபோல் நின்ற திருமிக்க தன் மனைவியார் திருவடிகளில் நிலமுற வீழ்ந்து ‘அம்மையே, உமதருளால் வாழ்கின்றேன்; உமது திருப்பெயரையே இவ் இளங்குழ விக்கு இட்டிருக்கின்றேன்’ என்று மொழிந்தான். கண வன் தம்மை வணங்கக்கண்ட புனிதவதியார் சுற்றத்தவ ரிடம் அச்சத்தோடு ஒதுங்கி நின்றனர். இவ்வாறு அம் மையாரை அவர் தம் கணவனே நிலத்தில் வீழ்ந்து வணங்கக் கண்ட அவர் தம் சுற்றத்தவரும் பெரிதும் திகெகுற்று, ‘நீர் உம்மனைவியை வணங்குவது தகுமோ’ என்று பரமதத்தனைக் கேட்டனர். அதற்கு அவன் அவர்களை நோக்கி, ‘இம்மாதார மண்ணுலகத்தவர் அல்லர்; இவர் தெய்வத் தன்மை பொருந்தியவ ரென்பதையான் அறிந்தேன். அதன் பின் பெற்ற இப்பெண்மக

வுக்கும் அவரது திருப்பெயரையே சூட்டியிருக்கின்
றேன். ஆதலால், அவரடி பணிந்தேன்; நீங்களெல்லீரும்
அவரை வணங்குமின்கள்' என்றான். என்று அவன்
கூறக்கேட்ட சுற்றத்தாரும் மிகவும் வியப்படைந்து
மனைவியை இவன் வணங்கியது என்ன புதுமை! என்று
அப்பெரியார் அருட்டிறம் அறியாது மயங்கி நின்றனர்.

புனிதவதியார் தம் கணவன் கூறியதைக் கேட்டுச்
சிவபெருமானை உள்ளம் நைந்துருகிப் பின் வருமாறு
வேண்டிகின்றனர். 'பிறவிப் பிணி நீக்கும் பெரியோனே!
என் அருமைக் கணவன், யான் உன்னால் ஆட்கொள்ளப்
பட்டதனால் என்னை விட்டகன்றான்; அவனுக்காக யான்
தாங்கியிருந்த இவ் அழகுமிக்க என் உடம்பை விட்டு
எக்காலமும் உன் திருவடிக் கீழிருந்து வணங்கும்
பொருட்டு அடியேனுக்குப் பேய் வடிவு தந்தருளல்
வேண்டும்' என்றனர் அம்மையார். அவர் அங்ஙனம்
வேண்டியவுடனே, அவனருளால் தம் வனப்புமிக்க
வடிவம் நீங்கப்பெற்று எலும்புடம்பேயாகிப் பேய் வடிவு
பெற்றனர். இது தொடங்கிப் புனிதவதியார்க்குக்
'காரைக்காற் பேயம்மையார்' என்னும் பெயர் வழங்க
லாயிற்று. அம்மையார் திடீரெனச் சிவபிரானருளாற்
பேய் வடிவு பெற்றதைக் கண்ட அவர் தம் சுற்றத்தவர்க
ளெல்லாரும் அவரைத் தொழுது அஞ்சி அகன்று
போயினர்.

உலகத்தார் தொடர்பும் துன்பமும் ஒரு சிறிதுமில்
லாமல் நீங்க அம்மையார் இறைவனருளோடு ஒன்று

பட்டு 'அற்புதத்திருவந்தாதி' பாடியருளினார். அதன் பிறகு 'தீருவிரட்டைமணி மாலையந்தாதி' என்பதொன்றும் இறைவன்மேற் பாடி, மேலும் மேலும் தம்மிடத்து மெய்யுணர்வும் இறையருளுங்கிளர்ந்தெழுதலின் வெள்ளி மலையை அடைந்து இறைவனை வணங்க விழைவு மீதுவந்து புறப்பட்டனர். இவர் போம்போது இப் பெரியாரைக் கண்டார் பலர். வியப்புற்று அஞ்சி ஓடினார்கள் என்று கூறக்கேட்ட அம்மையார், 'எல்லா உலகங்கட்குந் தலைவனாகிய இறைவன் என்னை அறிவராகில், இவ் உலக மக்களுக்கு யான் எந்த உருவில் எப்படி இருந்தால் என்னை?' என்றார். சிவபிரான் எழுந்தருளியிருக்கும் வெள்ளிமலை ஏறும் பொருட்டு அங்குச் சென்று, எம்பெருமான் அமர்ந்திருக்கின்ற மலைமேல் அடிவைத்து நடப்பது தவறென்று எண்ணி அதன்மீது தலையாலே நடந்து செல்வாராயினார். அம்மையார் தலையினாலே நடந்து வருவதைக் கண்ட உமைப் பிராட்டியார் 'எம்பெருமானே' இவ்ளரிய எலும்புடம்பு தாங்கி இவ்வாறு உழன்று ஏறி வருபவருடைய அன்புதான் என்னே!' என்று இறைவனைக் கேட்க; இறைவனும், உமையே! இங்ஙனம் வருந்திவரும் இவள் நம்மிடத்துப் பேரன்பு காட்டும் அம்மையாவள். இவளே இப் பெருமை வாய்ந்த என்முடம்பை நம்மிடத்து வேண்டிப்பெற்றனள்; என்று கூறும்போது, பேயம்மையாரும் அருகே செல்ல எம்பெருமான் அவரை நோக்கி, 'அம்மையே' என்று உலகமெல்லாம் மகிழுமாறு அழைத்தனன். இறைவன் அம்மையே! என்றழைக்க, அம்மையும் 'அப்பா' என்று அன்பினால் அலறி அவனடிமேல் வீழ்ந்தனர். வீழ்ந்தெழுந்தவரைச் சிவபெருமான் உனக்கு என்னிடத்தில்

வேண்டிவெதென்னை? என்றான். அதற்கவர், “வினைகெட அருளும் இன்பப் பெருமானே! யான் உன்னிடத்து என்றும் இறப்பில்லாத இன்பமாகிய அன்பு கொள்ளல்வேண்டும்; இன்னும் பிறப்பு அடியோடு நீங்கவேண்டும்; அங்ஙனமின்றி மறுபடியும் யான் பிறக்க நேர்ந்தால் நின்னை மறவாமை வேண்டும்; இன்னும் யான் எப்போதும் நீ திருக்கூத்து இயற்றுகையில் நின் திருவடிக் கீழிருந்து பாடி மகிழ்ப் பேரருள் புரிதல் வேண்டும்” என்று குறையிரந்து இறைஞ்சினார். சிவபெருமான் அம்மையார் வேண்டியவாறு அருள் கொடுத்துப், “பழையனுக்கு அடுத்துள்ள திருவாலங்காட்டில் நானிருக்கும் கோயிலை நண்ணி என் னடிக்கீழ் நீ இருந்து என் ஆட்டங் கண்டு மகிழ்ந்து பாடுவாயாக” என்றருள் செய்தனன். சிவனருண்மொழியை முடிமேற்கொண்டு அம்மையார் தலையி னால் நடந்து திருவாலங்காட்டை அடைந்து, ஆண்டுத் திருக்கோயில் கொண்டு எழுந்தருளியிருக்குஞ் சிவ பிரான் திருவடிக்கீழிருந்து ‘முத்த திருப்பதிகம்’ பாடி என்றும் அப் பேரின்பத்தில் திளைத்திருந்தனர்.

THE KUPPUSWAMY SASTRI
RESEARCH INSTITUTE
MYLAPORE, MADRAS-4

அம்மையார் வரலாற்றின் முதன்மையான

கருத்துக்கள்

புனிதவதியார் வணிகர் குலத்திற் பிறந்தவரென்
பது முன்னமே எழுதப்பட்டது. அம்மையார் பெருஞ்
செல்வக் குடியிற் பிறந்து ஒரு குறைபாடும் இல்லாமல்
வளர்ந்து வந்தவர். பெரும்பாலுஞ் செல்வக் குடியில்
தோன்றும் ஆண் பெண் என்னும் இரு வகுப்பாருந் தம்
பெரும் பொருளைச் செலவழித்து உலகப் பொருள்களைத்
தம் மனமார் நுகர்ந்து இன்புறுவதிலேயே பேரின்பம்
உண்டெனக் கருதுவர். இவ்வாறு கருதும் இவர், தம்
செல்வம் இழந்து துன்பம் நெருங்கிய காலத்திலேதான்
தாம் துய்த்த உலக இன்பம் நிலையற்றதென்றும், அத
னின் வேராய்தோர் அழிவில்லாப் பேரின்பப் பொருளா
கிய கடவுள் ஒருவர் உளர் என்றும் உணர்கின்றனர்.
இது குறித்தே மாணிக்கவாசகப் பெருமானும்,

“கல்வி என்னும் பல்கடற் பிழைத்தும்
செல்வம் என்னும் அல்லலிற் பிழைத்தும்
தெய்வ மென்பதோர் சித்தமுண்டாகி”

என்றருளினார்.

செல்வ மென்னுந் துன்பப் பொருளிற் பற்று
நீங்கிப் பிழைத்த பிறகே மக்களுக்குத் தெய்வமென்ப
தோர் எண்ணம் உண்டாகின்ற தென்றார். மாணிக்க
வாசகப் பெருமான் அமைச்சராய் அமர்ந்து கவலை

யின்றிப் பெருஞ் செல்வ வாழ்க்கையி லிருந்தும், அதிற் பற்றுவிட்டு இறைவனருள் பெறுதல் ஒன்றே உவர்ப்பில் லாத பேரின்பந் தருவ தென்பதை உணர்ந்தார். உணர்ந்த பின் அமைச்சர்க்குரிய ஆடை அணிகலன்களை அறவே ஒழித்துப் 'பசுமரத்தில் அறைந்த ஆணி அம்மரத்தை இறுகப் பற்றிக்கொள்வது போல' எல்லாம் வல்ல இறை வனிடத்தே பதிந்த உள்ளமுடையரானார். தம் எண்ண முழுதும் இறைவனிடத்தே அழுந்தப் பெற்றதாற், பெரு மான் தம்மையும் மறந்து, தம்மை உலகத்தார் பித்த னென்று பேசுமாறு தம் நிலையையும் மறந்தார். இறைவ னது பேரருளைப் பெறுதல் தவிர, வேறு எத்தகைய உயர்ந்த நிலையும் வேண்டுமெதில்லை என்பதைக் கீழ்வருந் தி நுப்பாட்டில் விளக்கியருளினார்.

“யானே தம் பிறப்பஞ்சேன்

இறப்பதனுக் கென்கடவேன்

வானேயும் பெறில்வேண்டேன்

மண்ணுள்வான் மதித்துமிரேன்

தேனேயு மலர்க்கொன்றைச்

சிவனேயெம் பெருமானெம்

மானேயுன் அருள்பெறுநாள்

என்றென்றே வருந்துவனே.”

இதுபோலவே, புனிதவதியாரும் பெருஞ் செல்வ வாழ்க் கையிற் பெரு மகிழ்வோடிருந்தும், அதிற் பற்றின்றி, அருட் செல்வமாகிய இறைவனருள் பெறுவது தானே ஒப்பற்ற உயர்ந்த நிலையாம் என்றும், அது தவிர்ந்த ஏனை எவ்வகையான உயர்ந்த நிலையும் வேண்டற் பாலதன்று

அம்மையார் வரலாற்றி னருங்கருத்துக்கள் ௧௫

என்றும் தாம் அருளிச் செய்த அற்புதத் திருவந்தாதி யில்,

“கண்டெந்தைஎன்றிறைஞ்சிக்கைப்பணியான் செய்யேனே
லண்டம்பெறினும் அதவேண்டேன்—துண்டஞ்சேர்
விண்ணாளுந் திங்களாய் மிக்குலகம் ஏழினுக்கும்
கண்ணனா ஈதென் கருத்து”

என்றருளிச் செய்தனர்.

பெரும்பாலுஞ் செல்வர்கள் வீட்டிலுள்ள நம் பெண்மக்கள் ஈர நெஞ்ச மில்லாதவர்களாயும், தக்கவர்க் குப் பொருந்திய வழியில் அறஞ்செய்ய அறியாதவர்க ளாயும் இருக்கின்றனர். இன்னும் இவர்கள் ஆடை அணிகலங்களிற் பெருவிருப்பு வைத்து அவைகளால் தம்மை ஒப்பனை செய்துகொண்டு தம்மை ஒத்த பெண்க ளோடு ஓயாமல் வீண்பேச்சப் பேசுவதிலேயே காலங் கழித்து வருகின்றனர். இவர்கள் கடவுளையும் அவனடி யார்களையும் கனவிலும் நினையார். ஆனால், அம்மையாரோ இயற்கையிலேயே தவப் பிறவிரினராகவின், தாம் குடும் பத்தில் ஈடுபட்டிருந்தும், நேரங் கிடைத்தபோதெல்லாம் அறிவு நூல்கள் பல கற்பதிலும், இறைவனை உருகி வணங்குவதிலும், தக்கார்க்கு அறஞ் செய்வதிலுமே கருத்தூன்றி நின்றார்.

ஆனால், அறஞ் செய்யுந் தமிழ்ச் செல்வர்களோ பெரும்பாலும் அவ் அறத்தைத் தக்க வழியிற் சிறக்கச் செய்ய அறியாசாய்ப் பொய்க்கோலம் புனைந்து திரி வார்க்கும், ஐயம் ஏற்றலையே தொழிலாய்க் கொண்டு

அலைவார்க்கும் உணவுகொடுக்கும் விடுதிகள் அமைத தல், சத்திரஞ் சாவடிகள் எடுத்தல் முதலான தக்க அல்லாவழிகளிற் செய்து தம்மையுந் தம் மொழி யையும் இழிவுபடுத்தித் தமக்குக் கேடு தாமே சூழ்ந்து வருகின்றனர். இவர்கள் உண்மைச் சிவனடியார்க்குந் கூன் குருடு முதலிய ஏழைகட்கும் ஒரு கைப்பிடி சோறேனும் ஒரு பழங் கந்தையேனுங்கூடக் கொடுக்க ஒருப்படார். இவர்கள் இவ்வாறு செய்யும் அறம் அற மெனப்படாது. இது குறித்தே மணிமேகலையில்,

ஆற்றுநர்க் களிப்போர் அறவிலை பகர்வோர்
ஆற்று மாக்கள் அரும்பசி களைவோர்
மேற்றே யுலகில் மெய்நெறி வாழ்க்கை
மண்டிணி ஞாலத்து வாழ்வோர்க் கெல்லாம்
உண்டி கொடுத்தோர் உயிர்கொடுத்தோரே”

(கக, கஉ-கஃ)

எனப் போந்த பகுதி, தாமே உழைத்துச் சாப்பிடக்கூடிய உறுப்பு நலம் நிரம்பியவர்க்கு அறஞ் செய்வோர் அறத் தை விலைக்கு விற்பவராவரெனவும் ஆற்று மக்கட்கு அரும்பசி களைய உண்டி கொடுத்தோர் உயிர் கொடுத்தோரே யாவரெனவுங் கூறுவதாயிற்று. பசியுற் களைத்து அயர்ந்துவரும் ஏலாத முதியோர்க்கும், உறுப் புக் குறை யுடையார்க்கும் உணவளிப்பது, அவர்கட்கு நாம் உயிரையே கொடுப்பதுபோ லாகின்றதன்றோ?

ஆகவே, அம்மையார் அறஞ்செய்த முறை மிகவும் உயர்ந்ததாதல் தெளியப்படும். இவர் பயனும் புகழுங் கருதி அறஞ் செய்தாரல்லர். அறத்தை அன்பின் வழி

THE KUPPUSWAMY RESEARCH INSTITUTE MADRA^{சு}

அம்மையார் வரலாற்றி் னருங்கருத்துக்கள் கள

யாக எவர் எக்குலத்தராய் வரினும், அவர் ஏழையாக
வும், சிவபிரான் மெய்யடியாராகவும் இருந்தால் அவர்
கட்கு உணவு தந்து, தகுமுறையில் அவர் வேண்டிய
பிறவற்றையுங் கொடுத்து வந்தார். இதை விளக்கவே
சேக்கிழார் பெருமான்,

“வேதங்கள் மொழிந்தபிரான் மெய்த்தொண்டர் நிலைண்டு
நாதன்றன் அடியாரைப் பசிதீர்ப்பே னெனநண்ணி ”

என்றும்,

“தம்பரிவினால் அவர்க்குத் தகுதியின் வேண்டுவ கொடுத்தும் ”

என்றும் மொழிந்தார். இச் செய்யுட்களில் அம்
மையார் சிவபிரானை உண்மை அன்போடு நிலைந்
தருகும் மெய்த் தொண்டர்க்கே தகுமுறையில்
வேண்டுவ கொடுத்தனரென்பது குறிக்கப்பட்டது.
ஒருழைப்பு மில்லாமலும், ஒருவர்க்கும் பயன்படாமலுந்
திரிந்து வயிறு வளர்ப்பார்க்கு அம்மையார் அறஞ்
செய்தாரல்லர். இன்னும் இவர் பசித்துக் களைத்து வந்த
அம் முதியவர்க்குத் தம் கணவனுந் தாமும் உண்ணு
வதற்கு முன்னமே அவர் பசினிலை அறிந்து உண
வளித்தார்.

பெரும்பாலும் நம்மவர் தாம் உண்பதற்குமுன்
ஏழைகள் எவர் பசித்து எந்நிலையில் வரினும் அவர்க்குச்
சிறிதுகூட உணவு தரமாட்டார். தாம் உண்ட பிறகு
தான் அவர்க்கு மிஞ்சியதை இடுவர். இன்னும், எவரும்
தமக்குள்ள அருமையான பண்டத்தை ஏழைகட்குக்
கொடார். ஆனால், அம்மையாரோ தம்மிடம் மிகவும்
அருமையாக வைக்கப்பட்ட மாங்கனிக ளிரண்டில் ஒன்

றைக் களைத்து வந்த அம் முதியவர்க்கு உணவாக இட்டனர். இவ்வாறு அம்மையார் செய்த அறமே அன்பின் வழிப்பட்டதாகும்.

அம்மையாரும் அவர்தங் கணவனும் ஒருவர்பால் ஒருவர் மிகவும் அன்பு பாராட்டி வந்தனர். புனிதவதியார் தம் கணவனை மிகவும் விரும்பி இருந்ததினாலேயே தங் கணவன் ‘இன்னுமொரு மாம்பழங் கொணர்க’ என்றதும் உட்சென்று இறைவனை மெய்ம்மறந்து இறைஞ்சி அதனைப் பெற்று அவனுக்குக் கொடுத்தனர். பரமதத்தன் தன் மனைவியார் இரண்டாமுறை தந்த மாங்கனியின் உயர்ந்த தீஞ்சுவையை உணர்ந்தபின், அதனை ‘எவ்வாறு எங்குப் பெற்றனை?’ என்று அம்மையாரைக் கேட்டனன். புனிதவதியார் அப்போது தாம் பெற்ற அருட்டிறத்தை உடனே தங் கணவனிடங் கூறாமல் நிகைத்து நின்ற செயல்தான் பெண்களுக்குரிய மன அடக்கமென்னும் ‘பேதைமை’ இயல்பாகும். பேதைமை என்பது ‘கொளுத்தக் கொண்டு கொண்டது விடாமை’ என்றார் ஆசிரியர் நக்கீரனார். இதன் பொருள் :—பேதைமை யென்று சொல்லப்படுவது, அறிவுடையோரால் அறிவுறுத்தப்பட்டவைகளை ஏற்றுக்கொண்டு அவைகளை எளிதிலே வெளிவிடாது தக்க காலம் வாய்த்த பொழுது பிறர்க்கு அறிவித்து வெளிவிடுதலாம். அறிவுடைய பெண்கள் எதனையும் ஆராய்ந்தறிந்து நேரமறிந்து சொல்லுவர். ஊழுகாலந் தவமுயலும் தவமுடையாரும் பெற்றற்கிரதாம் இறைவனது பேரருட்டிறத்தைத் தாம் பெற்றதனை அம்மையார் தம் கணவனுக்கு உடனே சொல்லாது மயங்கினர்; அதன் பின்னும் அவர் தம்

அம்மையார் வரலாற்றி னருங்கருத்துக்கள் ௧௯

கணவனுடைய அருமையான இயல்பை உணர்ந்திருந்
தாலும், இன்னும் அதனை ஓர்ந்தறிந்த பின்னர்த் தான்
அப்பேருமையை அவனுக்குச் சொல்லக் கருதி
நின்றனர். இன்னும் கணவன் தகுதியுடையவன்
அல்லனாயினும், நடந்ததை ஒளியாது உடனே தங்கணவ
னுக்குச் சொல்லுவதே சிறந்த மனையினின் இயல்பாகும்
என்பார் ஒரு சிலர். அது பொருந்தாது. என்னையோ
வெளில், மனைவியுங் கணவனும் ஒத்த இயல்பினராய்
அமைந்து, அவர் தமக்குள் ஒருவர் இயல்பை ஒருவர்
அறிந்திருப்பாராயின் தம் அருமையைத் தமக்குள்
வெளியிடுதல் பொருத்தமுடைத்தாம். அத்தினற்கு
கணவனும் மனைவியும் ஒருவரை ஒருவர் தெளியாதவர்
களாகி இருக்கும் நிலையில் அவர் அருமையைத் தமக்
குள் வெளியிட்டுக் கொள்ளுதலால் பெருங்கேடு விளை
வது முண்டு. இது குறித்தே ஒளவையாரும் ‘உடையது
விளம்பேல்’ என்பதனால் மக்கள் மனநிலையை யறிந்தே
உடையதைச் சொல்லுதலும், சொல்லாமையும் வேண்டு
மென்றார்.

இன்னும்,

“உருவின் மிக்கதோர் உடம்பது பெறுதலும் அரிதே”

(சீவகசிந்தாமணி, முத்தியிலம்பகம், ௧௫௪)

என்றவாறு அம்மையார் பெறுதற்கரிதான பேரழகு
மிகப் பெற்ற வடிவினராய்ப் பிறந்தனர். இவர்க்கு
அமைந்த உறுப்புக்களின் வனப்பானது, நூல்களிற
கூறிய உறுப்பிலக்கணத்திற் கேற்ப அமையப்பெற்று
அழகே கொழுந்து விட்டொளிர்வது போலிருந்தது.

உய முப்பெண்மணிகளின் வரலாறு

“நல்லவென உறுப்புநூ லவருரைக்கு நலநிரம்பி
மல்குபெரு வனப்புமீக் கூரவரு மாட்சியினால்”

(கா. பு. செ. சு)

என்றும்,

“அல்கிய அன்புடன் அழகின்
கொழுந் தெழுவதென வளர்வார்” (கா. பு. செ. சு)

என்றும் சேக்கிழார் பெருமான் அருளிச்செய்தவாற்றால் நன்குணரப்படும். பெரும்பாலும், மிகுந்த அழகுடைய பெண்கள் தம் உடம்பழகிலே பெரிதும் இறுமாந்திருப்பர். இவர்கள் தம் மனத்தை உயர்ந்த எண்ணங்களால் அழகுபடுத்த முயல்வதில்லை. ஆனால், அம்மையார்க்கு உடம்பழகோடு மன அழகும் சிறந்து விளங்கியது. அம்மையார் தம் உடம்பழகை ஒரு பொருட்படுத்தினரில்லை. தம்மனம் இறைவனுணர்ச்சியில் ஈடுபட்டு அழகுபெற்று வளரவேண்டுமென்றே நினைவு கொண்டார். இன்னும், அம்மையார் தம் எழில் மிக்க வடிவத்தைத் தம் கணவனுக்குரியதாகக் கருதினரேயொழியத் தாம் அதனுள் மகிழ்ந்து தன்னயம் பாராட்டினரல்லர். இவர் தங்கணவன் இவரை வழிபடு தெய்வமாக எண்ணி இவர்தம் திருவடிகளில் வீழ்ந்து வணங்கியதும், இவர் திடுக்கிட்டு ஓதுங்கி நின்று சிவபிரானை அப்போதே வேண்டித், தம் எழிலுடம்பு நீங்கப்பெற்றுப் பேய்வடிவு கொண்டனர். அம்மையார் தங்கணவன் தம்மோடிருப்பதற்கு அஞ்சி விலகினான் என்பதை உணர்ந்து, தாமும் அவன் தொடர்பை விலக்கித் தம்மைச் சிவபெருமானுக்கே ஆளாக்கினார். அம்மையார்க்கும் அவர்தங் கணவனுக்கும் இறைவனுணர்ச்சியில் மிகுந்த வேற்றுமை இருக்

கின்றது. அம்மையார் உலக வாழ்க்கையில் ஈடுபட்டார் போல் பிறர்க்குக் காணப்படினும் அவர்தம் நினைவு முழுதும் இறைவனிடத்தே பதிந்திருந்தது. ஆனால் அம்மையாரின் கணவன் அருமையான இயற்கை அமையப்பெற்றவனாயிருந்தும், பொருள்தேடி உலகத்தார்க்கு இனியனாய் ஒழுகுவதிலேயே கருத்தூன்றினான். மேலும் ஒப்புயர்வற்ற தன் மனைவியாரின் கடவுட்டன்மையோடு நெருங்கிப் பழகினானில்லை. இவன் அம்மையாரைப் பிரியாமல் அவர் தெய்வ இயற்கையோடு ஒத்துப் பழகி வந்திருப்பானாயின், அம்மையாரைப்போல் அவனும் அருள்நிலை வாய்க்கப்பெற்றிருப்பான். கணவன் அருள்நிலைவுடையவனாயின், அவன் வழி நடத்தலே மனைவியின் கடமையாகும். மனைவி அம்மையாரைப்போற் சிறந்த அருட்டிறம் பெற்றவளாயின் அவள்வழி நடத்தலே கணவனுக்கு நன்மையாகும். இவ்வாறு ஆனென்றும், பெண்ணென்றும் வேற்றுமை பாராது எவர் அறிவாற்றலில் மிகுந்திருக்கின்றனரோ அவர் வழியைக் கடைப்பிடித்து ஒழுகுதலே அறிவுடையோர்க்கு அழகாகும்.

இன்னும், அம்மையார் தம் அழகு மிகுந்த உடம்போடு இறைவனை வணங்கினால் என்னையென்று நினைக்கலாம். இறைவனை வணங்குவதற்கு அழகுடம்பு வேண்டுமெதில்லை. உடம்பழகு இறைவனை வணங்குவதற்குக் கருவியாகமாட்டாது. அழகிலாரும் அழகுடையாரும் அவனை அழுக்கற்ற தூய ஊனத்தோடு வணங்கினாற்றான் அவனருளைப் பெறலாம். இறைவன் நம்மிடம் வேண்டுவது மன அழகேயாம். அம்மையார் தம் மன அழகைச் சிவபெருமானுக்கும், உடம்பழகைத் தங்கணவ

னுக்குமாகப் பயன்படுத்தக் கருதினர். ஆதலால், தம் கணவன் தம்மோடிருப்பதை விரும்பவில்லை என்பது அறிந்ததும், அவனுக்குப் பயன்படவேண்டிய ஊனுடம்பின் அழகை வெறுத்துப் பேய்வடிவு பெற்றனர். உலகத்தாராற் புகழப்படுகின்ற ஊனுடம்பின் அழகைப் பெரியார் பெரிதாக நினையார். இறைவனை வணங்குவதற்கு ஏற்ற அருளுடம்பையே வேண்டி நிற்பார்.

இது குறித்தே மாணிக்கவாசகர்,

‘ஊனினே உருக்கி உள் ஒளி பெருக்கி’

என்றருளினார். பல அவாக்களுக்கும் இடந்தருவதான இவ்ஊனுடம்பு உருகி ஒடுங்கிய பின்னர்த்தான் உள் எத்தே அருளொளி பெருகும் என்றார் பெரியார். இன்னும் பெரியாரிற் சிலந்தாம் உலகத்தார் வெறுப்பனவற்றையே செய்து அவர் தொடர்பை விலக்கித் தாம் தனியராயிருந்து சிவபிரானே ஒன்றுபட்ட நிலையி லிருப்பார். உலகத்தார் தம்மைப் பழித்துக் கூறுமவற்றை ஒரு பொருட்படுத்தார். இதனையே மணிமொழிப் பெருமான்,

‘நாடவர் பழித்துரை பூண் அதுவாகக் கோணுதலின்றி’

என்றார் திருவாசகத்தில்.

அம்மையார் தாம் எழில்மிக்க உடம்போடிருந்தால் வெளியே நினைத்த இடங்கட்கெல்லாம் போய்ச் சிவ பெருமானை வணங்குவதற்கு இடையூறாகு மென்றும் உலகத்தார் தொடர்பை அறவே நீக்கவேண்டுமென்றும் பேய்வடிவு பெற்றனர். அம்மையார் வெளியே பல இடங்கட்குப் போகத்தக்கவாறு ஒரு கிழவிவடிவம்

அம்மையார் வரலாற்றி னருங்கருத்துக்கள் ௨௩

வேண்டிப் பெற்றால் என்னை? இவர் ஏன் பிறர் அஞ்சி
ஓடத்தக்க பேய்வடிவு பெறல்வேண்டுமென்று சிலர்
நினைக்கலாம். ஆனால், ஒரு மறைமொழிக்காரனை (மந்
திரக்காரனை)க் கண்டாலே அவனை தூற்றுக்கணக்கான
மக்கள் சூழ்ந்துகொள்கின்றனர். மற்றும் உண்மையில்
இறைவனருள் பெற்று, அவனருளால் மக்கள் இழந்த
உயிரையும் திரும்ப அழைத்துத் தரவல்ல பெரியோர்
களைக் கண்டால் மக்கள் பதினாயிரக்கணக்காய் அவர்
களைச் சூழ்ந்துகொண்டு தம் இறந்த உற்றார் பெற்றார்
மக்களையும் உயிர்தந்து எழுப்பித் தருமாறு இரந்து நிற்
பரல்லரோ? இவ்வாறு மக்கட்கூட்டம் மிகுதிப்பட
மிகுதிப்படப் பெரியார் தனித்திருந்து மன அமைதி
யோடு இறைவனை வணங்க இடம்பெறுது வருந்துவர்.
இதனாலேயே, மக்கட் கூட்டத்தினிடையே யிருந்து,
இறைவனருளின் திறத்தை அவர்கட்கு அறிவிப்பான்
வேண்டித் தம் ஐந்தாவது ஆண்டில் வலிய சமணர்களை
வழக்கில் வென்றும், எலும்பைப் பெண்ணுருவாக்கியும்
இவை போன்ற இன்னுஞ் சில அருள் நிகழ்ச்சிகளை
நிகழ்த்திக் காட்டிய திருஞானசம்பந்தப் பெருமானும்
மக்கட் கூட்டத்தினிடையே நீண்டகால மிருந்து நெருக்
குண்பதற்கு விருப்பமில்லாமலன்றோ தம் பதினாறாவது
ஆண்டிலேயே இறைவன்றன் அருள் ஒளியிற் கலந்த
னர்? இதுபோலவே, பெரியாரிற் பலர் இறைவனருள்
தமக்குக் கிட்டியதும், வாய்பேசாமல் இயங்கியும், மக்கள்
வெறுப்பனவற்றைச் செய்தும், தனித்திருந்து தவஞ்
செய்தும், மக்களைத் திருத்துவான் வேண்டி அவர்க
ளிடையே சிலகால மிருந்து இறைவன் அருள் நிகழ்ச்சி
களைக் காட்டியும் இவ்வாறு அவர்கள் சிலகாலமே இம்

மண்ணுலகி லிருந்து பின் இறைவனோடு கலந்தனர். ஆதலின், அம்மையார் கிழவி வடிவம் பெற்றிருந்தாலுங் கூட மக்கள் தொடர்பு மிகுதிப்படும்; அத்தொடர்பை அறவே விலக்கவேண்டு மென்றே பேய்வடிவு பெற்றனர்.

இன்னும்,

“கண்டவர் வியப்புற் றஞ்சிக் கையகன்று ஓடுவார்கள்
கொண்டதோர் வேடத்தன்மை உள்ளவா கூறக்கேட்டே
அண்டர் நாயகனார் என்னை அறிவரேல் அறியா வாய்மை
எண்டிசை மாக்களுக்கு யான் எவ்வுரு வாயென் னென்பார்”
(கா. பு. செ. ௩௪)

என்று இவ் அழகிய செய்யுளிற் சேக்கிழார் பெருமான் குறித்தவாறு தம் பேயுருவைக் கண்டு அஞ்சி ஓடுகின்றார்கள் என்று பிறர் கூறக்கேட்டு அம்மையார் உலகங்கட்குத் தலைவனாகிய இறைவன் என்னை அறிந்தாற் போதும்; உலகமக்களுக்கு யான் எந்த உருவில் எவ்வாறு இருந்தால் என்னை? என்றார். இதனால், இறைவனுக்கு நம் அன்பின் அழகே சிறந்ததென்று அம்மையார் கூறுவதால் நம் பெண்மக்கள் இறைவனை வணங்கக் கோயிலுக்குப் போம்போது தம் உடம்பை விலையுயர்ந்த ஆடை அணிகலன்களால் அழகுபடுத்தாமல், தம் உள்ளத்தை நல்ல நினைவுகளால் அழகுபடுத்திக்கொண்டு விலைகுறைந்த தூய ஆடை அணிந்து செல்லவேண்டுமென்பது பெறப்பட்டது.

அம்மையார் கொண்ட பேய்வடிவம், மற்ற இழிந்த உலகப் பேய்களோடு சேர்க்கப்படுவதன்று. அவர் கொண்ட பேய்வடிவம் அருள் நிரம்பியதாகும். உடம்பின் மிக்க அழகு நீங்க அம்மையார் தந்தவத்திரு உடம்

அம்மையார் வரலாற்றி னருங்கருத்துக்கள் ௨௫

யின் எலும்புகள் வெளியே காணப்பட்டுத் தோற்றம் குன்றியதனாலேயே அவர்க்குப் 'பேயம்மையார்' என்னும் பெயர் வழங்குவதாயிற்று.

இன்னும், அம்மையார் தாம் குழுவியாய் நின்ற காலத்திற் பேசுத்தொடங்கியபோதே இறைவனிடத்து அன்புமிக்கு இறைவன் பெயரையே முதலாகச் சொல்லத் தொடங்கினார் என்பதைச் சேக்கிழார் அடிகள்,

"வணிகர்பெருங் குலம்விளங்க வந்துபிறந் தருளியபின்
அணிகிளர்மெல் லடிதளர்வுற் றசையுநடைப் பருவத்தே
பணியணிவார் கழற்கடிமை பழகிவரும் பாங்குபெறத்
தணிவில்பெரு மனக்காதல் ததும்பவரு மொழிபயின்றார்"

(கா. பு. செ. ௩)

என்று கூறியுள்ளார். அம்மையாருந் தாமியற்றிய அற்புதத் திருவந்தாதியில் தாம் சொற் சொல்லத் தொடங்கிய காலத்திருந்தே சிவபிரானிடத்துப் பேரன்பு கொண்டார் என்பதைப்,

"பிறந்து மொழிபயின்ற பின்னெல்லாங் காதல்
சிறந்துநின் சேவடியே சேர்ந்தேன்—நிறந்திகழும்
மைஞ்ஞான்ற கண்டத்து வாளுநர் பெருமானே
எஞ்ஞான்று தீர்ப்ப திடர்"

(செ. க.)

என்னுஞ் செய்யுளால் விளக்குகின்றனர். இவர்பிள்ளைமைக்காலத்தே விளையாடிய விளையாட்டுக்களிலெல்லாம் இறைவனுணர்ச்சியே நிரம்பப்பெற்றிருந்ததைக் குறித்து,

"வண்டல்பயில் வனவெல்லாம் வளர்மதியம் புனைந்தசடை
அண்டர்பிரான் திருவார்த்தை அனைபவருவன பயின்று"

(கா. பு. செ. ௫)

என்று சேக்கிழார் பெருமான் கூறினார். அம்மையார் சிறிய ஆண்டிற் கைக்கொண்ட உயர்ந்த பழக்கமே, தாம் வளரும்போதெல்லாம் உடன்வளர்ந்து இறைவனுண்மையை அறிவதற்கு வழிகாட்டியாயிற்று.

அம்மையாரது தந்தையாராகிய தனத்தொருங் கடவுளிடத் தன்பும், வாய்மையும் உடையவராகலின், இவரது நற்பழக்கமே அம்மையார்க்கும் குழுவிக் காலத்திலேயே பதிவதாயிற்று. ‘தொட்டிற் பழக்கஞ் சுகொடுமட்டும்’ என்னும் பழமொழிக்கு ஏற்பக், குழந்தைகள் தாம் சிறிய ஆண்டிற் கைக்கொள்ளும் பழக்கங்களே அவர்தம் பிற்கால வாழ்க்கையின் உயர்வுக்கும் தாழ்வுக்கும் ஏதுவாகும். நம் தாய்மார்கள் தமக்குப் பிறக்கும் பிள்ளை பெண்ணாயிருப்பினும், ஆணாயிருப்பினும் அவ் இருதிறத்தாரிடத்தும் வேற்றுமை காணாது கல்வி கற்பித்தல் வேண்டும். தம் பிள்ளைகள் பேசத்தொடங்கும் போதே அவர்கட்கு நன்மைதருஞ் சொற்களையுஞ் சொற்றொடர்களையுஞ் சொல்லித்தருதல் வேண்டும். இவ்வயர்ந்த முறையை விட்டு அவர்கட்கு, ‘அம்மாவைத் திட்டு; அண்ணனை உதை; ஆத்தானை ஏசு’ என்று சொல்லித்தருதல் கூடாது. இக்கெட்ட பழக்கம் பிள்ளைகளின் அறிவைக் கெடுக்கும். ஐரோப்பியர்களிற் பெருந்தொகையினரான பெண்மக்கள் கற்றறிவுடையவர்களாயிருத்தலின், அவர்கள் தம் பிள்ளைகளை வளர்க்கும் முறை மிகவும் உயர்ந்த பயன் தருவதாய் இருக்கின்றது. அவர்களின் பிள்ளைகள் பேசத்தொடங்குங் காலத்திலேயே தாய்மார்கள் தம் கொள்கைக்குத் தலைவராகிய ஏசு நாதரைப்பற்றியும் இறைவனைப் பற்றியுங் கற்பிப்பதோடு, அவர்கள் தம் உடைகளை அழுக்குப்படியாமல்

அம்மையார் வரலாற்றி னருங்கருத்துக்கள் ௨௭

வைக்கவும், அவர்கள் உணவு கொள்ளும்போதும், உறங்கப் போம்போதும் இறைவனை வணங்கவுங் கற்பிக்கின்றனர். நம் தமிழ் நாட்டுத் தாய்மார்களுந் தாம் கல்வி கற்பதில் ஊக்கமுடையவர்களாதலோடு, தம் பெண்மக்களையும் அம்மையாரைப்போல் உயர்ந்த தவப் பெண்மணிகளாக்க முயலுதல் வேண்டும்.

இன்னும் எல்லாம்வல்ல சிவபெருமானே அம்மையாரைக் கண்டு மகிழ்ந்து அவரை 'அம்மையே' என்று சிறப்பாக அழைத்தானெனில், அவரது அளவிலா அருட் சிறப்பை நாம் எவ்வளவு எடுத்துச்சொல்லினும் போதாதாகும். அம்மையார் தலையாலே நடந்து சென்று இறைவனருள் தலைக்கடிய இடம் திருவாலங்காடாதலின், அவ் ஊர்க்குத் திருஞானசம்பந்தப் பெருமான் சென்றபோது, அவ் ஊரை மிதிப்பதற்கு அஞ்சி ஊர்ப் புறம்பே நின்று ஆலங்காடனைப் பாடி வழிபட்டுச் சென்றாராம். அம்மையார் இறைவனிருக்கும் வெள்ளி மலையின்மீது தம் தலையினாலே நடந்து போனபோது அப்பன் அம்மையை நோக்கி, 'அம்மையே, உனக்கு என்ன வரம் வேண்டு' மென்று கேட்க,

"இறவாத இன்பஅன்பு வேண்டிப்பின் வேண்டுகின்றார்
பிறவாமை வேண்டும் மீண்டும் பிறப்பு உண்டேல் உன்னை என்றும்
மறவாமை வேண்டும் இன்னும் வேண்டும்நான் மகிழ்ந்துபாடி
அறவாநீ ஆடும்போது உன் அடியின்கீழ் இருக்கவென்றார்."

(கா. பு. செ. கூய).

இச் செய்யுளிற் குறிப்பிட்டவாறு அம்மையார் எப்போதும் சிவபெருமானை வணங்குதற்கு நிலைபெற்ற இன்பமாகிய அன்பும், பிறவாமையும், அங்ஙனம் பிறந்தாலும்.

எக்காலமும் இறைவனை மறவாமையும், இன்னும் அவனடிக்கீழ் நின்று வணங்கிப் பாடிக்கொண்டிருக்கும் மகிழ்ச்சியும் வேண்டுமென்றார். அம்மையார் இறைவனருள் பெறுதல் ஒன்றையே வேண்டி நின்றாரே ஒழியப் பிறிதோர் உலக இன்பத்தையும் வேண்டினரில்லை. நாம் இறைவனை வணங்குவதெல்லாம் பெருஞ் செல்வ வாழ்க்கையில் இருக்கவும், மக்கள் உற்றார் பெற்றாரோடிருக்கவுமே யாகும்.

இன்னும், அம்மையார் அறிவு நூல்கள் கற்கும் உயர்ந்த முறையிற் பழகினமையினாலே அவர் உணர்ச்சி துவக்கத்திலேயே பிறவாயாக்கைப் பெரியோனாகிய சிவபிரான் ஒருவனையே பற்றி நின்றது. இவர் மற்றத் தெய்வங்களை வணங்காது எல்லாம் வல்ல ஒரு முழுமுதற் பொருளையே வழுத்தலாயினர் என்பது,

“ஒன்றே நினைந்திருந்தேன் ஒன்றே துணிந்தொழிந்தேன்
ஒன்றே என்உள்ளத்தின் உள்ளடைத்தேன்—ஒன்றேகாண்
கங்கையான் திங்கட் கதிர்முடியான் பொங்கொள்சேர்
அங்கையாற் காளாம் அது” (செ. கக)

என்றும்,

“அறிவானுந் தானே அறிவிப்பான் தானே
அறிவாய் அறிகின்றான் தானே—அறிகின்ற
மெய்ப்பொருளுந் தானே விரிசுடர்பா ராகாயம்
அப்பொருளுந் தானே அவன்” (செ. உய.)

என்றும் தாமியற்றிய அற்புதத்திருவந்தாதியிற் கூறியுள்ளார்.

அம்மையார் வரலாற்றி னருங்கருத்துக்கள் உக.

“ மற்றோர் தெய்வம் கனவிலு நினையாது ”

என்று மணிமொழிப் பெருமான் அருளியவாறு, அம்மையார் எல்லாம் வல்ல அழிவில் பொருளாகிய சிவபிரான் ஒருவனையே தம் உள்ளத்தே இருத்தி வணங்கினார். ‘ இறைவன் ஒருவனே எல்லாப் பொருள்களையும் அறிபவன் ; அப்பொருள்களை நமக்கு அறிவிக்கின்றவனும் அவனே ; நமதறிவுக்கு அறிவாய் உள்நின்று அறிபவனும் அவனே ; நாம் அறிய வேண்டுமென்கிற மெய்ப்பொருளும் அவனே யாகின்றான் ; ஞாயிறு, திங்கள், சூ, உலகம், வெளி முதலான எல்லாந் தானே யாகி நிற்கின்றான் ’ என்னும் இறைவனுண்மையைத் தெளிவாக மேற்குறிப்பிட்ட செய்புளில் விளக்கி அருளினார். இவ்வாறு இறைவன் ஒருவனே எல்லாப் பொருள்களுக்குந் தலைவன் ; அவனருளே நமக்கு வேண்டும் ; அவனையே அல்லும் பகலும் நினைந்துருகுவார்க்கு அவர் வேண்டியதை வேண்டியவாறே கொடுப்பான் என்பது விளக்கிக் காட்டினார்.

இன்னும், தம்பிரான் தோழரான சுந்தர மூர்த்தி அடிகள் தமக்கு வேண்டுவன வெல்லாம் பிறரைக் கேளாது இறைவனிடத்தே உருகிக் கேட்டுப் பெற்றது போல் அம்மையாருந் தாம் வேண்டிய வெல்லாம் இறைவனிடத்தே வேண்டிப்பெற்றனர். எவ்வாறெனில், தம் கணவன் ‘ இன்னுமொரு மாம்பழங் கொணர்க ’ என்றதும், அம்மையார் அதைப் பிறரிடங் கேளாது எல்லாந் தரவல்ல இறைவன் ஒருவன் உளன் : அவன் தமக்கு வேண்டியவற்றைத் தந்து உதவுவான் என்ற உறுதியான எண்ணத்தோடு அவனையே அகங்குழைந்து

வேண்டிப் பெற்றனர். இவ் உரம் பெற்ற உயர்ந்த எண்ணம் இறைவன்பால் நமக்கு உண்டாதல் ஒரு சிறிதும் இல்லையே ! நாம் வேண்டுவன வெல்லாம் உற்றார், பெற்றார், கணவன்மார், நண்பர் ஆகிய இவர்களிடமன்றோ கேட்க முயற்சி செய்கின்றோம் ? நாம் கேட்பவற்றை மேற்குறிப்பிட்டவர்களே தரவல்லார் எனப் பிழைபட நினைந்து அவர்களிடத்தே பேரன்பு கொள்கின்றோம். இவ்வாறு இவர்களைக் கேட்பது பயனில்லாமை குறித்தே,

“தம்மையே புகழ்ந் திச்சை பேசினுஞ்
சார்வினுந் தொண்டர் தருகிலாப்
பொய்ம்மை யாளரைப் பாடாதே யெந்தை
புகலூர் பாடுமீன் புலவீர்காள்
இம்மையே தருஞ் சோறுங் கூறையும்
வத்தலாம் இடர் கெடலுமாம்
அம்மையே சிவலோகம் ஆள்வதற்கு
யாதும் ஐயுற வில்லையே ”

என்று சுந்தர மூர்த்தி அடிகளும் திருவாய் மலர்ந்தருளினர். இவ்வாறு இறைவன் ஒருவனே எல்லாப் பொருள்களுக்குந் தலைவன் : அவனருளே நமக்கு வேண்டும். அவனை அல்லும்பகலும் நினைந்துருகுவோர்க்கே அவன் துன்பங்களைவான் என்பதும் நன்றாகக் காட்டினர். நம் நாட்டுப் பெண்மக்கள் அம்மையார்போல் இவ் உயர்ந்த இறைவனுணர்ச்சி ஒரு சிறிதும் வரப்பெறாமல்,

“செத்துச் செத்துப் பிறப்பதே தேவென்று
பத்தி செய்மனப் பாரைகட்டு ஏறுமோ”

அம்மையார் வரலாற்றி னருங்கருத்துக்கள் ங்க

என்று அப்பரடிகள் அருளியவாறு, தம்மைப்போல்
பிறந்து உழன்று இறக்கும் சிற்றறிவுடைய நிலையில்லா
உயிர்களின் ஆவிகளையே தாம் வழிபடு தெய்வங்களா
கப் பிழைபட எண்ணி, அவ் இறந்தொழியும் உயிர்கட்
காக உயிர்க்கொலைபுரிந்தும், அவற்றின் ஊனை உண்டும்,
இன்னும் இவைபோன்ற பல அறிவில்லாக் கொடுஞ்
செய்கைகளைப் புரிந்துந் தீவினைக்கு உள்ளாகின்றனர்.
நாம் எவ்வகையான நூல்களைக் கற்கின்றனமோ அவ்
வகையான நூல்களிற் கூறி இருப்பனவற்றையே கை
யாள எண்ணமுறுவோம். நாம் கற்கும் நூல்களின்
பொருள்களுக்கு கேற்பவே நம் அறிவு வளர்ந்துங் குறைந்
துந் தோன்றும். இது குறித்தே,

“தாங்கற்ற நூலளவே யாகுமாம் நுண்ணறிவு”

என்று ஒளவையாரும்,

“தொட்டனைத் தூறு மணற்கேணி மாந்தர்க்குக்
கற்றனைத் தூறு மறிவு”

என்று தெய்வப்புலமைத் திருவள்ளுவநாயனாருங் கூறி
னார். நம்மவரில் சிறிது படிக்கத் தெரிந்த பெண்கள்
முயற்சி எடுத்து அறிவு நூல்களைக் கற்க விரும்பாமல்,
தம்மனத்தை வீண் எண்ணங்கட்குந், தீயவழிகட்கும்
ஆளாக்கும் ‘விக்கிரமாதித்தன் கதை,’ ‘அல்லி அரசாணி
மாலை,’ ‘பவளக்கொடிமாலை,’ ‘எணியேற்றம்’ முதலிய
பயனற்ற நூல்களைக் கற்பதில் அல்லும் பகலுஞ்
செலுத்துகின்றனர். இன்னும், பெண் மக்களிற் சிலர்
தம் அறிவுக்குப் புலனாகாத ஞான நூல்கள் சிலவற்றைக்
கையில் வைத்துக் கொண்டு, அவற்றின் உண்மைப்
பொருள் இன்னதெனத் தெளியாமலே அந் நூல்களைக்

கற்கின்றனர். இன்னு மொருசாரார் கல்வியறிவு ஒரு சிறிதும் இன்றித் தம் குலக்குருக்கண்மாரிடம் 'தீசைஷ' பெற்றுக்கொண்டோமென்று இறுமாந்து இறைவனுணர்ச்சி ஒருசிறிதும் அறியாம லிருக்கின்றனர். 'தீசைஷ' என்னுஞ் சொல்லுக்குப் பொருள் அருள்வயமாக்கல் (தீ=கொடுத்தல்; சைஷ=கெடுத்தல், மெய்யறிவை நல்கி அறியாமையை நீக்கல்) என்பதாகும். இறைவனைப்பற்றித் தாம் தெளியாத உண்மைகளைத் தம் மினுங் கல்வி அறிவும், மெய்யுணர்வும் மிக்க ஆசிரியன் ஒருவனால் தெளிந்து இறைவனடையாளக் குறிகளைத் தம்மேற் பொறிப்பித்து, இறைவனை வழிபடுமுறையையும் அறிந்து அறிவு பெறுதலே 'தீசைஷ' யாகும். நாம் எது செய்யினும், எதுகற்பினும் அதனால் நாம் அறிவும் நன்மையும் அடைதல் வேண்டும். நாம் தூலறிவு ஒரு சிறிது மின்றி இறைவனியல்பையும் அவனை வழிபடு முறையையும் அறிதல் முடியாது. அளவு கடந்த தூல்களைக் கற்றாருள்ளும் பலர் கடவுளுண்மை அறியாது மயங்கினாரென்றால், அவனையும் அவனருட்டிற்செய்யுங்கனவிலும் நனவிலுங் கண்டுங் கேட்டு மறியாத நம் பெண்மக்கள் தீசைஷ பெறுவது ஒன்றன்மட்டுந் தாம் கடவுளுண்மை யறிந்து அறிவுடையராதல் கூடுமோ? கூறுமின்கள். முழுமுதற் கடவுளின் அருட்டன்மையினை உணர்த்தும் ஐந்தெழுத்தாலாகிய சிவாயநம் என்னும் ஐந்தெழுத்தின் (பஞ்சாக்கரத்தின்) உண்மைப் பொருளொன்றும் விளக்காமல் அதைப் பல முறை ஒதிச் சில செய்கைகளையும் உடன்சேர்த்துச் செய்யுமாறு குருக்கண்மார் நம்மவர்கட்குக் கற்பிக்கின்றனர். இவ் ஐந்தெழுத்துண்மையைத் தீசைஷ

அம்மையார் வரலாற்றி னருங்கருத்துக்கள் ஈஈ

வழியாகப் புகட்டத் தோன்றிய இக்குருக்கண்மார் களிற் பலர் பேரறிவாளர்களல்லர். இவர்தாமும் இவர்கள் மாணாக்கர் போல் உயர்ந்த நூலுணர்ச்சியில் லாத் தம் ஆசிரியன்மார்களிடம் அதனைப் பயின்றவர்களேயாவர். இவ்வாறு திணைபெற்றுத் திருநீறு இடும் பெண்மக்கள், சிறிது கல்வியறிவோடு அதன் பொருளும் அறிந்து அதனைச் செய்வார்களாயின் மிகவும் நன்றாகும். தேவார திருவாசகங்களைப் பொருள் தெரிந்து வாய்விட்டுப் பாடி அதனால் இறைவன்பால் உள்ளமுருகிக் கண்ணிருங் கம்பலையுமாய்த், தம்மை மறந்து நிற்கு நிலையே மிகவும் உயர்ந்ததாம். இதுவே இறைவனருளைப் பெறுதற்கு ஏற்ற வழியாம் என்பது திருவாசகத்திற் போந்த,

“ஆடு கின்றிலை கூத்துடை யான்கழற் கன்பிலை என்பருகிப் பாடு கின்றிலை பதைப்பதுஞ் செய்கிலை பணிகிலை பாதமலர் குடு கின்றிலை சூட்டுகின் றதுமிலை துணையிலி பிணநெஞ்சே தேடு கின்றிலை தெருவுதோ றலறிலை செய்வதொன் றறியேனே என்ற திருப்பாட்டாலும் நன்கு விளங்கும்.

இறைவனை நேரே கண்டு அவன் பேரருட்டிற்த்தை வியந்து ‘கனலிடைப்பட்ட மெழுகுபோல்’ அன்பால் நெஞ்சம் உருகித் திருவாதவூடிகள் திருவாய் மலர்ந்தருளிய திருவாசகத்திலுள்ள ஒரு மொழியே நம்மையும் இறைவனையும் ஒன்றுபடுத்தும் என்பது,

“வருமொழிசெய் மாணிக்க வாசகனின் வாசகத்தில் ஒருமொழியே என்னையும்என் னுடையனையும் ஒன்றுவித்துத் தருமொழியா மென்னில்இனிச் சாதகமேன் சஞ்சலமேன் குருமொழியை விரும்பி அயல் கூடுவதேன் கூறுதியே”

என்று இராமலிங்க அடிகள் அருளிச்செய்தவாற்றாலும் விளங்காநிற்கும்.

பெண்மக்கள் நூலறிவோடு கூடிப் பெறுகின்ற 'தீக்ஷை'யைக் குறைகூற முன்வரேன். ஆனால், இக்காலத்தில் தீக்ஷைமட்டும் பெறும் முறையின் நன்மை மிகச்சிறியதாகவும், தீக்ஷையுடன், தேவாரத் திருவாசகம் பெரியபுராணம் முதலிய அருள் நூல்களைக் கற்றறிதலால் வரும் பயன் மலையினும் மிகப்பெரிதாகவும் இருத்தலால், பெருநன்மை விளையக்கூடியதை நாம் கைப்பற்ற வேண்டுமென்பதே என் கருத்தாகும். பெண்மக்களின் அறிவின் குறைபாட்டை உற்று நோக்கியே அவர்களைப் பட்டினத்தடிகள், தாயுமான அடிகள் முதலியோர்கள் இழித்துப் பாடினர். இவ்வாறு நம்மை இழித்துப்பேச இடந்தந்தவர்கள் நாமே. மேற்குறிப்பிட்ட அம்மையார் பேரன்ற தெய்வப் பெண்மணிகளை அவர்கள் எவ்வளவு பாராட்டி வணங்கி யிருக்கின்றார்கள். எல்லாம் வல்ல இறைவனே அம்மையாரைப் பாராட்டி அவரை 'அம்மையே' என்றழைத்தானல்லனோ? உலகன்னையாகிய உமையம்மையே மிக உழன்று தலையினாலே தாமிருக்கு மிடத்திற்கு வரும் புனிதவதியாராங் காரைக்காலம்மையாரைக் கண்டு வியந்து,

“அம்பிகை திருஉள் ளத்தின் அதிசயித் தருளித் தாழ்ந்து
தம்பெரு மாளை நோக்கித் தலையினால் நடந்தீங் கேறும்
எம்பெரு மாளோர் எற்பின் யாக்கை அன் பென்னே என்ன
நம்பெரு மாட்டிக் கங்கு நாயக நருளிச் செய்வான் ”

(கா. பு. செ. ௩௭)

அம்மையார் வரலாற்றி னருங்கருத்துக்கள் ௩௫

என்று இறைவனைக் கேட்டனர். ஆதலால், பெண் மக்களாகிய நாம் அம்மையார்போல் அறிவிலும், இறைவனையுணரும் மெய்யுணர்ச்சியிலும் மேம்பட்டு வருவோமாயின் ஒருவரும் நம்மைக் குறைகூறுவா ரல்லர்; நம் பிறவியும் தூயதாய் விளங்கும்.

முற்றிற்று.

THE KUPPUSWAMY EAST

RESEARCH INSTITUTE

CHENNAI, MADRAS-4

திலகவதியார்

உ. திலகவதியார்

திருமுனைப்பாடி நாட்டின் ஒரு பகுதியிலே திருவாழார் என்னும் ஓர் ஊர் உளது. முன்னாளில் இவ்வூர் நீர்வளம் நிலவளம் முதலிய பல வளங்களால் நிறைந்து விளங்கியது. இவ்வூரில் வேளாளர் மரபிற் புகழ்நூர் என்னும் பெரியார் ஒருவர் இருந்தார். இவர் சிவ பிரானை உள்ளன்போடு வணங்கும் பெருந்தகையார். இப்பெரியார் தம் இயற்கைக்கு இசைய அவர்க்கு மாதினியார் என்னும் மாசு அற்ற மனைவியார் வாய்த் தனர். இவ்விருவரும் நீண்டநாட் செய்த தவத்தின் பயனாக, இவர்கட்குத் திருமகளே ஓர் உருவெடுத்தாற் போன்ற ஒரு பெண்மகளார் பிறந்தார். இவருக்குத் திலகவதியார் என்று பெயரிடப்பட்டது. இவர்க்குப் பின் மருணீக்கியார் என்னும் ஓர் ஆண்புதல்வரும் பிறந்தனர்.

அம்மையார் கல்வியிலும், அழகிலுஞ் சிறந்து வளர்வாராயினார். இவர்க்குப் பன்னிரண்டாம் ஆண்டு நெருங்கியதும், இவர்தம் தாய்தந்தையர் இவருக்கேற்ற மணமகனைத் தேடுவாராயினர். புகழ்நூர் கருத்தின் படியே, சிறந்த ஆண்டகைமையும் பேரழகும் அமையப்

பெற்றவராகிய கலிப்பகையார் என்பவர்க்குத் திலகவதியாரை மணஞ்செய்விக்க எண்ணி அறிவுடையார் பலர் வந்து புகழ்ஞரைக் கேட்டனர். புகழ்ஞரும் கலிப்பகையாரது பேராற்றலையும் உயர்ந்த இயல்பினையும் பாராட்டித் தம் மகளாரை அவர்க்கே மணமுடிக்க உறுதி செய்தனர். இவ்வாறு உறுதி செய்த சிலநாட்களுக்குள், அவ்வூர் அரசன்மேல் வடநாட்டினர் பகைகொளலாயினர். இதுகண்ட அவ்வரசன் பகைவர்களை வெல்லும் பேராற்றலுடைய கலிப்பகையாரை அப்போர்க்குப் போமாறு கட்டளையிடக் கலிப்பகையாரும் தம் வேந்தனுக்குத் தன்பம் நெருங்காதவாறு பெரும்படை திரட்டிக்கொண்டு அவன் பகைவரது நாடுநோக்கிச் சென்றனர்.

அந்நாளில் புகழ்ஞர் நோய்வாய்ப்பட்டு வருந்தி இம்மண்ணுலக வாழ்வு நீத்தனர். இவ் அளவிலாத் துயரம் பொறுக்கமாட்டாத மாதினியாருந் தங் கணவ னுருடன் விண்ணுலகேகினர், தாயுந் தகப்பனும் அற்ற திலகவதியாரும், அவர்தந் தம்பியாராகிய மருணீக்கியாரும் பெருந்துயரில் ஆழ்ந்திருந்தனர். இவ்வாறு இவர்கள் துயருழந்து வாழுநாளிற் போர்மேற் சென்ற கலிப்பகையாரும் செருமுனையில் உயிர்துறந்தார் என்பதுகேட்டு, ஐயகோ! திலகவதியார் கனலிடைப்பட்ட புழுவெனத் துடித்துப் பதறித் தம் உயிரையும் அவரோடு இசைத்துவிடுவதே சிறந்தமுறை என்று எண்ணினர். ஆனால், மருணீக்கியார் திலகவதியார் திருவடிகளில் வீழ்ந்து 'தமக்கையே! எம் அன்னையுந் தந்தையும் ஒருங்கிழந்தேன்; ஆயினும், நீர் எனக்குப் பெருந்துணையாயிருத்தலாலே அத்துன்பம் ஒருவாறு ஒழிந்து வாழ்

கின்றேன் ; நீர் என்னைத் தனியேவிட்டு உயிர் நீங்கு வீராகில் உமக்குமுன் யானும் உயிர்துறப்பேன்' என்று அலறிப் புலம்பினார். அம்மையார் தம் தம்பியார்க்காகப் பேரிரக்கங்கொண்டு உயிர்தாங்கி வீட்டிலிருந்தே சிவ பிரானை உள்ளன்போடு உருகி வணங்கி வருவாராயினார்.

இவர் இவ்வாறிருக்கத் தம்பியாராகிய மருணீக்கியார் கவலை ஒழிந்து வாழுநாளில் உலக நிலையாமையை உணரத் துவங்கி, இவ் உலகப் பற்றின்றி ஆங்காங்குக் குளங்கள் வெட்டுதல், தண்ணீர்ப்பந்தர் அமைத்தல், ஆகிய பல அறங்கள் செய்வதில் முனைத்து நின்றார். இன்னும், நிலைபெறுதலில்லாத உலகவாழ்க்கையைப் பொய்யெனக் கருதி அதனைத் துறந்து பாடலிபுத்திரம் என்னும் ஊருக்குச் சென்று, ஆங்குள்ள சமணமடத்திற் சார்ந்தார். கொல்லாமை மறைந்துறையும் அச்சமண சமய நூல்களெல்லாம் முற்றக் கற்றனர். இச்சமணக் கொள்கையே வீடுபேற்றினை அடைதற்கு ஏதுவாமெனப் பிழைபட உணர்ந்து, அவர் அச்சமணக் குறிகளுந் தாங்கித் தமது புலமைத் திறங்கண்ட சமண்குருக்களாற் பெரிது கொண்டாடப்பட்டு அவரால் தரும் சேனர் என்னும் பட்டப்பெயரும் பெற்று அவர் கட்டுத் தலைமையாகிரியராய் அமர்ந்திருந்தனர்.

இவர் இவ்வாறிருக்கத் திலகவதியார் தம் சுற்றத் தொடர்பை அறவே ஒழித்துத் தனித்திருந்து தூய சிவநெறி சேர்வதற்கு எண்ணினார். இவ்வுலகப் பற்றை அறவே களைபவனாகிய சிவபிரானிடத்து அளவில்லாத பேரன்பு பெருக அம்மையார் திருவதிகை என்னுந் திருக்கோயிலுக்குப் பணிசெய்யப் போய்ச் சேர்ந்தனர்.

அம்மையார் அன்றுமுதற் சிவ அடையாளங்கள் தாங்கி அத்திருவதிகையில் எழுந்தருளியிருக்கும் செம்பவளக் குன்றனைய சிவபிரானை அகங்குழைந்து பரவி வருவாராயினார். அம்மையார் அத்திருக்கோயிலில் அலகிடுதல், மெழுகுதல், மலர்கொய்தல், மாலைகட்டல் முதலான திருத்தொண்டுகளைத் தாமே நாடோறும் செய்துவருவாராயினார். அம்மையார் இவ்வாறு இறைவனுக்குத் தொண்டு செய்வதிலும், அவனை ஓயாது வணங்குவதிலும் காலங்கழித்து வரும்போது அவர்க்கு ஒரு பெருங்கவலை யிருந்தது; அது தந் தம்பியார் உண்மை நெறியல்லாத சமணக் கொள்கையைக் கைக்கொண்டு சிவபிரானை மறந்து தம்வாழ்நாளை வீணை போக்குவதா லெழுந்ததே யாம். அம்மையார் தம் தம்பியாரது பெருங் குறை பாட்டினை நீக்கி அவர் சிவபிரானிடத்துப் பேரன்பு கொள்ளுமாறு எவ்வளவோ முயன்றும் அது பயன்படா தொழிந்தது. முடிவில் ஒருநாள் திலகவதியார் எல்லாம் வல்ல தந்தையாகிய சிவபெருமானை நோக்கி, 'வினை கெட அருளும் ஐயனே! எளியேனுக்குப் பின் வந்த வனைச் சமணப் படுகுழியினின்றும் எடுத்தாளவேண்டும்; அக்கத்திற் பாயிடுக்குதலும், மயிர்பறித்தலும், நின் றுண்ணுதலுமாகிய இவைகளே தவநெறியாமெனப் பிழைபடக் கருதும் என் தம்பிக்கு மெய்யுணர்வு தந்தருள்க' என்று பலமுறை ரைந்து வேண்டினார். இவர் வேண்டுகோளுக்கிரங்கிச் சிவபிரான் அவரது கனவிடைத் தோன்றி, 'அம்மையே உன் மனக்கவலை ஒழிப்பாயாக; உன் தம்பிக்குச் சூலைநோய் தந்து அவனை ஆட்கொள்வோம்' என்றருளினார். திலகவதியாரும் அப்பனருளுரை கேட்டு ஒருவாறு ஆறுதலடைந்திருந்தார்.

ஒருநாள் சமணப்ள்ளியிலிருந்த மருணிக்கியார்க்குத் திடீரென அளவிடப்படாத பெருந்துன்பத்தை விளைக்கின்ற சூலைநோய் வயிற்றினிடையே தோன்றியது. அனற்பிழம்பே ஓர் உருவெடுத்து உருளுவது போல், தருமசேனரதுவயிற்றில் அச்சூலைநோய்மேலும் மேலும் ஒங்கி எழுந்து அவர் குடரை முறுக்கித் துன்புறுத்தியது; நஞ்சு தலைக்கேறியதுபோல் தருமசேனர் அந்நோய் பொறுக்க மாட்டாராய் மயங்கி வீழ்ந்தனர். இவரது துன்ப நிலைமையைக் கண்ட சமணர்கள் விரைந்து ஓடிவந்து தருமசேனர்க்கு இக் கொடிய நோய் எவ்வாறு வந்தடைந்தது? இனி இதற்கு யாது செய்வோமென்று துயருழந்தனர். சமணர்கள் தம் மறை மொழிகளாலுஞ், செயல்களாலும் தருமசேனரது நோய் நீங்க எவ்வளவோ முயன்றும் அம்முயற்சி பயனில்லாது போயிற்று. சமணர்கள் தீர்க்கும்முறை எது செய்யினும், அம்முறையில் அந்நோய் அடங்காமல் மேன் மேலும் மூண்டெழுவதாயிற்று. இது கண்டு சமணர்கள் பெரிதுந் தளர்வுற்றுத் தருமசேனரைக் கைவிட்டுச் சென்றனர்.

தருமசேனரும் இந்நோய்த் துன்பத்தினின்றும் பிழைக்க வழியறியாராய்ப் பெரிதுங் கலங்கித் தம் அருமைத் தமக்கையாராகிய திலகவதியாரை நினைத்தார். இச்செய்தியை அம்மையார்க்கு உடனே உணர்த்த அவரிடம் ஓர் ஆள்விடுத்தனர். அத்தூதுவன் போய்த் திருவதிகையை அடைந்து திலகவதியாரை வணங்கி, “ அம்மையே! உமக்கு இனையார்தம் ஏவலி னால் இங்கு வந்தேன்’ என, அம்மையார் அவனை நோக்கி, “ என் இனையானுக்குத் தீங்கு உளதோ”

என்று கேட்டார். அதற்கவன், “தவத்திரு அம்மையே! உமது தம்பியார் நஞ்சினுங் கொடிதாய்த் துன்பஞ் செய்கின்ற சூலைநோயால் அளவின்றித் துன்புறுகின்றார். எவ்வளவோ தீர்க்குமுறைகள் செய்தும் அந்நோய் சிறிதுந் த்ணியாமை கண்டு சமணர்களும் அவரைக் கைவிட்டகன்றனர். இச்செய்தியைத் தங்கட்கு அறிவிக்கவே என்னை ஈண்டு விடுத்தனர்” என்றலும் அம்மையார், “நன்னெறி யறியாத சமண்பாழிக்கு யான் வரேனென்று என் தம்பிக்குச் சென்று உரைப்பாயாக” என்று கூறினர். அவனுந் திரும்பிச் சென்று அம்மையார் கூறியதைத் தருமசேனரிடம் உரைத்தான். அவன் கூறியது கேட்டவுடன் தருமசேனர் இனி என்செய்வோமென்று பெரிதும் அயர்வடைந்து சிவபெருமானருள் கைகூடுதலால், “என் தமக்கையாரை எவ்வகையிலுஞ் சென்று காண்பேன்; அவரைக் காணுதலால் இக் கடுந்துயர் ஒழியப் பெறுவேன்” என்று உறுதிசெய்து சமண அடையாளங்களை அறவே ஒழித்து, வெள்ளாடை உடுத்தி அப்போதே புறப்பட்டுத் திருவதிகை போய்த் திலகவதியார் திருவடிகளில் வீழ்ந்து வணங்கி, ‘நங்குலஞ்செய்த தவத்தின் பயன் அணையீர்! தமிழேன் உடல்கொடுஞ்சூலைநோயால் பெரிதுந் துடித்து வாடி மடிகின்றது; இனி யான் மயங்காது கரை ஏறும் வழி அருளல்வேண்டும்’ என உரைத்தார். தம் திருவடிமேல் விழுந்த தம் தம்பியாரைத் திலகவதியார் நோக்கிச், “சமணப் படுகுழியில் வீழ்ந்த அறியாமையால் இத்துன்பம் அடைந்தாய்; எழுந்திருப்பாயாக, எல்லாம் வல்ல சிவபெருமானருளால் இச்சூலைநோய் வரப்பெற்றாய்; ஆதலால், அவனடி பணிந்து அவ

னுக்குத் திருப்பணி செய்வாயாகில் இந்நோய் விலகு” மென்று சிவபிரானை நினைத்து அவர்க்கு ஐந்தெழுத் தோதித் திருநீறு கொடுத்து விடியற்காலையிலே அவரையுடன்கொண்டு திருவீரட்டானக் கோயிலுக்குப் புக்கனர்.

மருணிக்கியாரும் தம் தமக்கையார் திருக்கையிலே திருநீறு தந்தபோதே தமக்குப் பெருவாழ்வு கிடைத்ததென்று நினைத்து அத்திருநீற்றைத் தம் உடம்பெங்கும் நிறையப் பூசிக் கோயிலுக்குள்ளே எழுந்தருளிய சிவபிரானை நிலமுற வீழ்ந்து வணங்கிக் “கூற்றாயினவாறு” என்னுந் திருப்பதிகம் பாடி நோய் நீங்கி, அன்றுமுதல் அவனை உள்ளங் கனிந்து பாடும். பேராற்றலும் வரப்பெற்றுப் பெரியாராகித் திருநாவுக் கரசர் என்றும், அப்பர் என்றும் பெயர் தாங்கி உலகிற் பல அருணிகழ்ச்சிகளை அவனருளால் நடத்திக் காட்டிச் சிவபிரானருளிற் கலந்தனர். தாமுந் தம் இனையாரும் சிவபிரானது பேரருளைப் பெறவேண்டுமென்று தாம் மேற்கொண்ட பெருந்தவம் முற்றுப் பெற்றதால் அம்மையாரும் அக்கோயிலிலேயே சிவபிரானுக்குத் தொண்டு செய்துகொண்டு முடிவில் இறைவனருளிற் கலந்தனர்.

திலகவதியாரது வரலாற்றின்

முதன்மையான கருத்துக்கள்

திலகவதியார் சைவ வேளாள குலத்திற் பிறந்தவரென்பது முன்னரே காட்டப்பட்டது. அம்மையார் புகழ்ஞர் என்னும் பெரியார்க்கு அருமை மகளாராய்ப் பிறந்தனர். இவர் தமது பிள்ளைமைக்காலந்தொட்டே சிறந்த இயற்கை அமையப் பெற்றவராயுஞ், சிவபிரானிடத்துப் பேரன்பு கொண்டவராயும் வளர்ந்து வருவாராயினர். இவரை மக்கள் மிகவும் வியந்து பாராட்டினர். இவருக்குப் பன்னிரண்டு நிரம்பியதும் இவர் தந்தையாராகிய புகழ்ஞர், ஆண்மையும் அழகும் மிக்க 'கலிப்பகையார்' என்னும் பெரியார் ஒருவர்க்கு இவரை மணம் பொருத்துமாறு உறுதிசெய்தனர்.

உறுதிசெய்த பின்னர்த் தம்நாட்டரசன்மேல் வடநாட்டரசர் சிலர் பகைகொண்டார் என்பது தம் அரசனால் உணர்த்தப்பட்டுக் கலிப்பகையார் படையுடன் வடநாடு நோக்கிச் சென்றனர். கலிப்பகையார் வடநாடு சென்றிருந்த போது திலகவதியாரது தந்தையாராகிய புகழ்ஞர் இவ் உலகவாழ்வு நீத்தனர்; இக்கடுத்துயர் பொறுக்கமாட்டாமல் அம்மையார் அன்னையாராகிய மாதினியாரும் தம் அருமைப் பிள்ளைகளைத் தனியே விட்டுத் தம் கணவனாரோடு இறந்தனர். அதன்பின், போர்மேற் சென்ற கலிப்பகையாரும் போர்க்களத்தில் உயிர்

திலகவதியாரது வரலாற்றி னகுங்குத்துக்கள் ௪௭

துறந்தார் என்பது கேட்டுத் திலகவதியார் அடைந்த துன்பத்திற்கும் ஓர் அளவுண்டோ?

கலிப்பகையாரை அம்மையார்க்கு மணஞ்செய் விக்கத் தம் தாய்தந்தையர் உறுதிசெய்தார்களே ஒழிய, அம்மையார் கலிப்பகையாரை நேரே கண்டு அன்பு கொள்ளவில்லை. தமக்குத் தக்கார் ஒருவரைத் தம் தந்தையார் மணஞ்செய்விக்க இசைந்ததால் அம்மையார் அவரையே தங் கணவனாக எண்ணிவிட்டனர். நம் கற்றறிந்த கற்புடைய மகளிரெல்லாம் தங் காதலர்களை நேரேகண்டும். அவரோடு பழகியும் பேரன்பு கொண்டார்கள். ஆனால், திலகவதியாரோ தாம் நினைந்த அளவானே கலிப்பகையாரிடத்துப் பெருங்காதல் கொண்டு அவரைத் தம் காதற் கணவனாக எண்ணினார். கலிப்பகையாரை நேரே கண்டு அவரியற்கையோடு பழகி அதன் பின்னன்றோ அம்மையார் அவரை கணவனாக எண்ணுதல் வேண்டும். தாய் தந்தையர் தம் பெண்மக்களுக்குத் தேடுங் கணவன்மாரெல்லாம் தகுதியுடையவர்களா யிருக்கின்றார்களா? தம் தாய்தந்தையரால் உறுதிசெய்யப்பட்ட கலிப்பகையார் அம்மையார்க்குத் தகுந்த கணவர்தாம் என்பதை அவர் எவ்வாறு அறிந்தார்? என்று வினவுவார்க்கு விடை கூறுவாம். அம்மையார் தம் தாய் தந்தையர் சொல்லை நம்பி அவரிடங் காதல் கொண்டதற்கு ஒரு சிறந்த ஏது உண்டு. அது யாதோவெனில், அம்மையார் ஆண்டிற் சிறியவராயிருந்தாலும் அறிவிற்பெரியராயிருந்தனர்; எல்லாம் வல்ல முழுமுதற் கடவுளாகிய சிவபிரானையே வணங்கும் மெய்யுணர்வு நிரம்பப் பெற்றவர். அம்மையார் அவனருள்பெறுவதிலும், அவனடியாரைத் தம்மவ

THE KUPPUSWAMY SASTRI

ராக நினைப்பதிலுமே பதிந்த எண்ணமுடையவர். கலிப் பகையார் சிறந்த இயல்புகள் அமையப் பெற்றவரென்பது ஒருபுற மிருப்பினும், இவரும் சிவபிரானிடத்துப் பேரன்பு கொண்ட மெய்யடியார் என்பதை உணர்ந்த மையினாலேயே அம்மையார் அவரை நேரே காணாராயிருந்தும், அவரை மணஞ்செய்துகொள்ள மனங் கொண்டாராகல் வேண்டும். இறைவனிடத்து முதிர்ந்த அன்புடையவர்கள் அவனடியாரோடு இணங்கிவாழவே விழைவர். இது குறித்தே, மாணிக்கவாசகப் பெருமானும்,

‘முன்னைப் பழம்பொருட்கு முன்னைப் பழம்பொருளே
பின்னைப் புனைமைக்கும் பேர்த்துமப் பெற்றியனே
உன்னைப் பிரானாகப் பெற்றஉன் சீரடியோம்
உன்னடியார் தாள்பணிவோம் ஆங்கவர்க்கே பாங்காவோம்
அன்னவரே எங்கணவ ராவார் அவருகந்து
சொன்ன பரிசே தொழும்பாய்ப் பணிசெய்வோம்
இன்ன வகையே எமக்குஎங்கோ னல்குதியேல்
என்ன குறையும் இலோம்எலோ ரெம்பாவாய்’

என்று அருளிச்செய்தனர். அதுவேயுமன்றி, அம்மையாரது அருட்கருத்து நன்குணர்ந்து அதற்கிகையவே அவரது தாய்தந்தையர் கலிப்பகையாரை அவர்க்கு உறுதிசெய்தாராகல் வேண்டும். அறிவுடைய தம் பெண்மக்கள் எண்ணத்திற்கு மாறுபடாமற் கணவன்மாரைத் தேடி அவர்க்கு அமைப்பதுதான் சிறந்த முறையெனக் கருதும் தாய்தந்தையரும் உளர். இத்தகைய அறிவுள்ள தாய்தந்தையரை வாய்க்கப் பெற்ற பெண்மக்கள் தம் பெற்றோர் தஞ்சொற் கிணங்கி அவர் குறித்த ஆடவரை மணஞ்செய்து கொள்வது குற்றமாகாது.

திலகவதியாரது வரலாற்றி னருங்கருத்துக்கள் சுக

அங்ஙனமாயினுந், தம் மக்களுக்கு மாறான கணவன்மாரை அவர்களோடு பிணைத்துவிட்டு அதனால் அவர் துன்புறுதலையும் பெற்றோர் காணப் பொறுப்பரோ என வினவின் ; எத்தனையோ தாய்தந்தையர் பொருள் மிகுதியாயுள்ள கிழவர்க்கும் முன்னரே மனைவியுள்ள ஆடவர்க்கும், செல்வமுடைய தீயோர்க்குந் தம் மக்களை மணஞ்செய்து கொடுத்துப், பின்னர் அதனை ஊழ்வினைப் பயன் என்கின்றனர். பிறகு தம் மக்கள் செல்வம் இழந்தோ அல்லது தம் கணவன்மார் கொடுஞ் செயலுக்கு ஆளாகியோ வருந்தும்போதுங் கூட 'ஊழ்வினை' யெனக் கூறுவரே ஒழியத், தாம் செய்தது பிழை என்று உணரார். அம்மையார் அறிவிற் காற்பங்காயினும் நம் பெண்மக்கள் உடையவராயிருந்தால், அவர்கள் தாமே தமக்கியைந்த கணவன்மாரைத் தேடிக்கொள்ளல் பொருந்தும். மற்றுக் கல்வியறிவும் மக்களியற்கையை யுணரும் உணர்வாற்றலு மில்லாத நம் பெண்மக்கள் தம் விருப்பப்படி கணவன்மாரைத் தேடிக்கொள்வது பெருங்கேடாய் முடியும்.

ஏனைக் கற்புடை மகளிர் போல, அம்மையார் தாமுந் தங்காதலருடன் மடியாது, உயிர் தாங்கி இருந்தது முறையோ என்பராயின் ; கற்புடை மகளிர் சிலர் கணவன்மாரோடு இறந்துபடுவது ஒன்றே தாம் அவர்களிடத்துப் பேரன்புடையராதலைக் காட்டுவதாகும் என்று பிழைபட நினைப்பர். அது பொருந்தாது: பெண்மக்கள் தம் கணவன்மார் உயிரோடிருக்கும் வரையில் அவர்க்குத் தங்கடமையை ஒழுங்காகச் செய்து முடித்தலே மிகவும் மேலானதாம். தங்கணவன்மார் இவ் உடலை விட்டு நீங்கியபிறகு மனைவிமார் தம் அருமை

மக்கட்கு உறுதுணையாயிருந்து அவர்களை நல்வழிப் படுத்துதல் வேண்டும். இன்னும், இறந்தோர் உயிர் நல்லுலகங்கட்கு இறைவனருளாற் செலுத்தப்பட்டுத் தூயதாய்த் துன்பமின்றி விளங்கவேண்டுமென்று இறைவனை வழுத்திவருதலும் வேண்டும். இன்னும், நாம் அறிவு விளங்கி இறைவனருளைப் பெறுதற்கு ஏதுவான உடம்பிருக்கும்போதே, அதனை அவன் கருத்துக்கு மாறாக அழியாமல், அவனருளைப் பெறுதலிலேயே கருத்துக் கொள்ளல்வேண்டும். உடம்பு அறிவு விளக் கத்திற்கு ஏதுவாகத் தரப்பட்டதாதலால் அதனைப் பாதுகாத்தல் முதன்மை என்பது குறித்தே தெய்வத் திருமூல நாயனாரும்,

“ உடம்பார் அழியின் உயிரார் அழிவர்
திடம்பட மெஞ்ஞானஞ் சேரவு மாட்டார்
உடம்பை வளர்க்கும் உபாயம் அறிந்தே
உடம்பை வளர்த்தேன் உயிர்வளர்த் தேனே ”

என்றருளினார். உடம்பழிந்தபோதே உயிர் அழியும் ; உயிர் அழிந்த அளவானே இறைவனை உணர்தல் ஏலாத தாகும். ஆதலால் உடம்பை நோயின்றி வளர்க்குஞ் சூழ்ச்சி அறிந்த பின்னரேதான் உடம்பையும் வளர்த்தேன்; அதனிடையே வாழ்கின்ற உயிரையும் வளர்த்தேன் ; அதனால் இறைவனுணர்ச்சியும் வரப் பெற்றேன் என்றார்.

அம்மையார் தங்காதலர் இறந்தஞான்றே தாமும் இறந்திருப்பார். ஆனால்,

திலகவதியாரது வரலாற்றி னருங்கருத்துக்கள் ௫௧

“தம்பியார் உளராக வேண்டுமென வைத்ததயா
உம்பருலகு அனையவுறு நிலைலக்க உயிர்தாங்கி
அம்பொன்மணி நூல்தாங்காது அனேத்துயிர்க்கும் அருள்தாங்கி
இம்பர்மனைத் தவம்புரிந்து திலகவதி யார் இருந்தார்”

என்று சேக்கிழார் பெருமான் கூறியவாறு தம் கணவ
னுக்குப் பின் அம்மையார் உயிர்தாங்கியது, தம் நலங்
கருதி யன்று ; தம் இளையாரையும் சைவத்தையும் பாது
காத்தற் காகும். அம்மையார் தங் காதலர்பின் இறந்
திருப்பாராயின், முழுமுதற்கடவுளாகிய சிவன்தை
அறிவதும், அப்பரடிகளாற் சைவம் தமிழ் நாடெங்குந்
தழைத்தா ஒங்குவதும் எவ்வாறு கைகூடும் ? கூறுமின்
கள்! அப்பரடிகளது அருட்பேற்றிற்கு ஏதுவா யிருந்
தவர் நம் அம்மையாரே அல்லரோ?

அப்பரடிகள் சமணக் கொள்கையைச் சார்ந்து
பாடலிபுத்திரத்தில் இருந்தகாலத்தில், அம்மையார் திரு
வதிகை வீரட்டானஞ் சென்று நீண்ட காலம் அக்
கோயிலிலிருந்தே திருத்தொண்டு செய்துகொண்டு தம்
இளையாரைச் சமணப் படுகுழியினின்றும் எடுத்தாள
வேண்டுமென்று இறைவனைப் பணிந்து வேண்டிவந்த
னர். அம்மையார் வேண்டுகோளுக்கு இரங்கிச் சிவ
பிரான் அப்பரை ஆட்கொளல் வேண்டித் திடீரென
அவர்க்கு மிகக் கொடியதொரு சூலைநோய் தந்தருளி
னர். அப்பர்கொடுஞ் சூலைநோயால் தாக்கப்பட்டுப்
பெரிதுங் கலங்கித் தம் நிலைமையை அருமைத் தமக்கை
யார்க்கு ஆள் வழியாக அறிவித்தும், திலகவதியார்
“நன்னெறி அறியாத சமண்பாழிக்கு வரேன் என்று
எம் இளையார்க்கு உரைப்பாயாக” என்று அவ்வுளி

டத்தே சொல்லி யனுப்பினர். இதனால், அம்மையார் தம் இளையாரது பெருந் துன்பநிலை அறிந்தும் அவரைப் போய்க் காணாதிருந்தது அவர் பேரிரக்கத்திற்கு இழுக்காய் முடியாதோ என்பர் ஒரு சிலர். அது பொருந்தாது. ஏனெனில், அம்மையார் கலிப்பகையாரது இறப்புக்குப் பின்னும் உயிர்வாழ்ந்தது தம் தம்பியா ரிடத்து வைத்த இரக்கத்தினாலேயேயாகும். அப்பர் நன்றாக வளர்ந்து தகுந்த ஆண்டில் அம்மையாரது சொற் கேளாமல் சமணர்களிடஞ் சென்ற காலத்துங் கூடத் தம்பியார் சிவபிரானருள் பெற்றுப் பிறவிப் பெரும் பயனை அடையவேண்டுமென்று தாம் எண்ணி யதும் இரக்கத்தினு லன்றோ? இன்னும், சிவபெருமான் ஆணையினாலேயே சூலைநோய் அப்பருக்கு வந்ததனால் அந்நோய் அவரைக் கொல்லாதென்பதும் அறிந்திருந்தனர். அம்மையார் சமணர்களிடையே போயிருந்து அப்பர் சிவபிரானிடத்துப் பேரன்பு கொள்ளுமாறு அவரைத் திருத்துதலுங் கூடாததாகும்; தங் கொள்கைக்கு மாறானவர்களைப் பல வகையிலும் துன்புறுத்தும் இரக்கமில்லாச் சமணர்களிடையே அம்மையார் தனித் துச் சென்று தம் இளையாரைத் திருத்த முயன்றாலும், அதனால் அவர்க்குப் பேரிடர் விளைந்திருக்கும்! அம்மையார் சமண பள்ளிக்குப் போகாதிருந்தமையே அப்பர் அருள்பெறுவதற்கு ஏதுவாயிருந்தது. ஆதலால் அம்மையார் சமண்பாழிக்குப் போகாம லிருந்ததன் கருத்து எதிர்கால உணர்ச்சியினாலும் இரக்கத்தினாலுங் கொண்டதாகும்.

இனி, அம்மையார்க்குப் பன்னிரண்டாவதாண்டில் மணஞ் செய்வதாக உறுதி செய்யப்பட்டபின், விரை

திலகவதியாரது வரலாற்றி னருங்கருத்துக்கள் ௫௩

வில் அவர் பெற்றோரும் காதலரும் விண்ணுலகஞ்
சென்றனர். அதன்பிற் சில ஆண்டுகளில் அப்பரும்
பாடலிபுத்திரஞ் சென்றனர். அப்போது அம்மையார்
யார்க்கு இருபது ஆண்டிருக்கலாம். அழகுமிக்க அப்
பேரிளமைக் காலத்தில் அம்மையார் உயர்ந்த ஆடை
அணிகலன்களை அறவே நீக்கிச் சில அடையாளங்கள்
தாங்கித் திருவதிகை வீரட்டானஞ் சென்று தம்
கையினாலேயே திருத்தொண்டு செய்யத் தொடங்கினர்.

“நிலைபெறுமாறு எண்ணுதியேல் நெஞ்சே நீவா
நித்தலும்எம் பிரானுடைய கோயில் புக்குப்
புலர்வதன்முன் அலகிட்டு மெழுக்கு மிட்டுப்
பூமாலை புனைந்தேத்திப் புகழ்ந்து பாடித்
தலையார்க்கும்பிட்டுக் கூத்து மாடிச்
சங்கரா சயபோற்றி போற்றி என்றும்
அலைபுனல்சேர் செஞ்சடைஎம் ஆதீ என்றும்
ஆளுரா என்றென்றே அலறா நில்லே ”

என்று தம் இளையாரான அப்பாடிகள் அருளிச்செய்த
படி, அம்மையார் புலர்வதற்குமுன் (விடிவதற்குள்)
கோயிலைத் தூர்த்து மெழுகி, இறைவற்குப் பூமாலை
தொடுத்து, நாள் முழுதும் இறைவனைப் பாடிப் பாவி
அவனருள் தமக்கும் தம் தம்பியார்க்கும் கைகூடுநாள்
எந்நாளோ என்று எதிர்பார்த்திருந்தனர்.

உலகிற் பெண்மக்களிற் பெரும்பாலார் தாம்
பேரன்பு வைத்த கணவன்மாரோ, பிள்ளைகளோ அல்
லது தம் பெருஞ்செல்வமோ மறைந்தொழிந்தால் தாம்
முன்னே கடவுளிடத்துப் பயன்கருதிக் காட்டிய சிறு

அன்பினையும் அறவே மறந்து ‘கடவுள் என்பார் ஒருவர் இருந்தால் யான் இவ்வளவு துன்பப்படுவேனா! உயிருக்கு உயிர் தருகிறேனென்று நான் எவ்வளவோ ஆடு கோழிகளை அக்கடவுளுக்காக வெட்டினேன்; அவைகளை யெல்லாம் ஏற்றுக்கொண்டு அவர் ஒரு நன்மையுஞ் செய்தாரில்லை; பிறரிடங் கடன் வாங்கிக் கூட அக் கடவுளுக்கும், அக்கடவுளாற் படைக்கப்பட்ட தேவர்க்கு ஒப்பான பார்ப்பனர்க்கும் எவ்வளவோ செய்து இப்போது நொந்தேன்; பாழுந் தெய்வம் எனக்கு இரங்கவில்லையே;’ என்று தாம் நினைத்தவா நெல்லாம் உள்வீட்டில்லாப் பதர்மொழிகளைப் பேசி வந்தே காலம் போக்குகின்றனர்! இவ்வாறு வீண்பொழுது போக்கு மிப்பெண்மக்களை நோக்கி இன்னுமொரு சாரார் “என் வீண் போது போக்கு கின்றீர்கள்! கடவுளைப்பற்றிப் பேசும் இடங்கட்குப் போய் அறிவுடையோர் சொல்வதைக் கேளுங்கள்! கோயில்கள் தோறுஞ் சென்று இறைவனை வணங்குங்கள்! அல்லது வீட்டி லிருந்தே இறைவனை நினைத்துத் தேவார திருவாசகங்கள் பாடுங்கள்! அப்போது நீங்கள் துயரொழிந்து இறைவனது பேரருள் இன்பத்தைப் பெறுவீர்கள்” என்று இடித்திடித்து உரைத்தாலும், அவைகட்கு விடையாக அவர்கள் “நான் ஏன் கோயிலுக்குப் போதல் வேண்டும்? எதை நினைந்து வேண்டப்போகின்றேன்? என் இறந்த பிள்ளைகளை நினைத்து அழுவதற்கே காலம் போதவில்லை; அவர்கள் இறந்து இன்னும் ஓராண்டுகூடக் கழியவில்லை; என் பிள்ளைகளே போய்விட்டார்கள், எனக்கு ஏதுக்குக் கோயிலுங் குளமும்?” என்று மூச்சுவிடாமற்

திலகவதியாரது வரலாற்றி னருங்கருத்துக்கள் ௫௫

பேசிவிட்டுத் தம்மை யொத்த பெண்மக்களிடம் இறந்தவர்களைப் பற்றியும், ஏனைய வீணை நிகழ்ச்சிகளைப்பற்றியும் ஓயாமற் பேசிப் பேசித் தம் பிறவிப் பெரும் பயனை இழந்து அறியாமை இருளில் மேலும் மேலும் படிந்து கிடக்கின்றனர்.

ஐயகோ! இப்போது நம் நாட்டிலுள்ள பெண்மக்கள் பெரும்பாலும் இறைவனுணர்ச்சியில் முன்னேறுவதற்கு எட்டுணையும் விருப்பமில்லாதவர்களாய் இருக்கின்றார்கள்! இதை நினைக்க நினைக்க எம் நெஞ்சம் நடுங்குகின்றது. இன்னும் இவர்தமக்கு இறைவனைப் பற்றியும், உயர்ந்த சீர்திருத்தங்களைப் பற்றியும் எடுத்துரைத்து இவர்களைச் சீர்திருத்தவல்ல கணவன்மார்களும், நேசர்களும், உறவினர்களும் வாய்க்கப்பெற்ற பெண்களும் எத்தனையோ பேர்கள் இருக்கின்றார்கள்.

“பொன்னே கொடுத்தும் புணர்தற் கரியாரைக்
கொன்னே தலைக்கூடப் பெற்றிருந்தும்—அன்னோ
பயனில் பொழுதாக் கழிப்பரே நல்ல
நயமில் அறிவி னவர் ”

என்று நாலடியாரிற் கூறியபடி இத்தகைய நட்பு வாய்க்கப் பெற்ற இவர்களாயினும் உயர்ந்த நோக்க முடையவர்களாயிருக்கின்றார்களா என்றால் அதுவுமில்லையே! அறிவுடையோர் ஏது கூறினும் அதை ஒரு பொருட்படுத்தாது மேலெடுத்துக் காட்டியவாறு சிறு தெய்வங்களை வணங்கியும், அவைகட்காக உயிர்களைக் கொள்ளும், அறிவிலுஞ் செயலிலுந் தம்மை ஒத்த மக்களான பார்ப்பனரைத் தமக்கு மேலானவர்களெனப் பிழைபட எண்ணி அவர்கட்கு ஏராளமாகப் பொருள் கொடுத்தும்

தமக்குத் துன்பம் வந்த காலத்துக் கடவுளைப் பழித்
தும், வீண்பேச்சுப் பேசியும் அல்லவோ நம் பெண்மணி
கள் தமது காலத்தைக் கழிக்கின்றனர் !

ஆனால், அம்மையாரோ, தம் பெற்றோரையும்
அருமைக் கணவனாரையும் ஒருங்கிழந்த பின் னும் இறைவ
னுணர்ச்சியில் மேம்பட்டனரே ஒழிய அவனன்பிற்
சிறிதுங் குறையவில்லை. உலகத்தில் இறைவனருளாற்
படைக்கப்பட்ட உயிர்களெல்லாம் ஒருகால் தோன்றி
யும் பிறிதொருகால் மறைந்தும் மாறிமாறிச் செல்லுந்
தன்மையவாயிருத்தலால், அவைகளெல்லாம் தமக்கு
உறுதுணையாக நிலைபெறமாட்டா என்பதும், அவை
களால் தாம் அழியாத இன்பத்தைப் பெறுதல் இயலா
தென்பதும் உணர்ந்தார்; எல்லா உலகங்களையும், உயிர்
களையும் படைத்துக் கொடுத்து அருளால் அழித்திடும்
ஐயன் ஒருவனே தமக்கு எக்காலத்தும் உற்ற துணையா
வானென்பதும், அவனே என்றும் அழிவில்லாத
பேரின்பத்தைத் தரவல்லான் என்பதும் அம்மையார்
நன்றாக உணர்ந்தார். இக்கருத்துக்கிசையவே அப்பாடி
களும்,

“ பற்றிநின்ற பாவங்கள் பாற்ற வேண்டில்
பாகதிக்குச் செல்வதொரு பரிசு வேண்டில்
சுற்றிநின்ற சூழ்வினைகள் வீழ்க்க வேண்டில்
சொல்லுகேன் கேள்நெஞ்சே துஞ்சா வண்ணம்
உற்றவரும் உறுதுணையும் நீயே என்றும்
உன்னையல்லால் ஒருதெய்வம் உள்கே னென்றும்
புற்றாவக் கச்சார்த்த புனிதா என்றும்
பொழில்ஆளு ராளன்றே போற்றா நில்லே ”

திலகவதியாரது வரலாற்றி னருங்கருத்துக்கள் ௫௭

என்றருளினர். எப்பொருள் அழியினும் இறைவன் தான் அழிதலில்லாத இன்ப வடிவினதைலைக் குறித்தே திருவாசகத்திலும்,

“வான்கெட்டு மாருதம் மாய்ந்து அழல்நீர் மண்கெடினுந்
தான்கெட்ட லின்றிச் சலிப்பறியாத் தன்மையனுக்கு
ஊன்கெட்டு உயிர்கெட்டு உணர்வுகெட்டுஎன் உள்ளமும்போய்
நான்கெட்ட வாபாடித் தெள்ளேணங் கொட்டாமோ”

என்று அஃது அருளிச்செய்யப்பட்டது.

இன்னும், அம்மையார் தம் இளமைக் காலத்தி லேயே உயர்ந்த ஆடை அணிகலன்களை அணிவதில் விருப்பமில்லாதவராயிருந்தனர். இவர் கொண்ட உண்மைத் தவக்கோலத்தின் சீரிய தன்மை அம்மையாரது பற்று நீக்கத்தைத் தெளிவாகக் காட்டுகின்ற தன்றோ? அம்மையார் தம் வீட்டகத்தே இருந்து இறைவனை வழிபட விருப்பமில்லாமல் திருவதிகைக் கோயிலுக்குச் சென்று ஆண்டுத் திருத்தொண்டுகள் செய்து சிவபிரானருள் பெற்றது என்னையோ எனிற் கூறுவாம். இறைவனது பேரருளைக் கருதித் தவ முயலும் பெரியோர்கள் “இனி தினிது ஏகாந்தம் இனிது” என்பதற்கேற்பத் தங் கருத்து நிறைவேறும்பொருட்டுத் தனிமையான இடங்களையே தேடாநிற்பர். மக்களியற்கையானது தான் சார்ந்த பொருளின் தன்மைக்கேற்பவே நல்லதாயுந் தீயதாயும் மாறுபா டடைகின்றது; நாம் கொள்ளும் நல்லாது நேசமும், இறைவனை வணங்குவதிற்பற்றுமே நமக்கு எக்காலமும் நிலையாயுள்ளன வாகும். இவை யல்லாச் செல்வமும் உற்றார்

பெற்றாரும் ஏனைப் பொருள்களும் நிலையாகா. இவ்வுண்மைகளையே,

“ யாதொன்று பாவிக்க நான் அதுவாதலால் ”

என்று தாயுமான அடிகளும்,

“ நல்லா ரிணக்கமும் நின்பூசை நேசமும் ஞானமுமே
அல்லாது வேறு நிலையுள தோஅக மும்பொருளும்
இல்லாளுஞ் சுற்றமும் மைந்தரும் வாழ்வும் எழிலுடம்பும்
எல்லாம் வெளிமயக் கேஇறை வாகச்சி யேகம்பனே ”

என்று பட்டினத்தடிகளும் கூறினார்கள். ஆதலால், திலகவதியார் தம் வீட்டி லிருந்திருப்பராயின் ; அவர்தம் தவநிலையினை அறியாத மக்கள் கூட்டங் கூட்டமாக அவரைச் சூழ்ந்துகொள்வர். சுற்றத்தவரும் இவர்தம் உயர்ந்த நிலை யறியாது மயங்கிப் பலவாறு பிழைபடப் பேசுவர். வீண் பேச்சுப் பேசிக் காலங் கழிக்கும் ஏராளமான பெண்மக்களுக் கிடையே அம்மையார் கடவுளருளைப் பெற முயலுவதும் பெருந் துன்பமாகும். மக்களிடையிருந்தால் தம் தவமுயற்சிக்கு இடையூறுண்டாமெனக் கருதியே அம்மையார் திருவதிகைக் கோயிலை அடைந்தனர். அமைதியாக இருந்து இறைவனை வணங்குவதற்கு இறைவன் சிறப்பாக எழுந்தருளியிருக்குங் கோயிலே சிறந்த இடமாகும். உண்மைப் பொருளை நுட்பமாக எடுத்தெழுதும் பேராசிரியர்களும், இறைவன் படைத்த இயற்கைக் காட்சியினை வியந்து பாடும் செய்யுட் புலவர்களுங்கூட மக்கட் டொகுதி (மக்கட்கூட்டம்) மிகுதிப்படாத நாட்டுப் புறங்களில் தனித்திருந்தே தாம் நினைத்தவைகளை எழுதியும் பாடியும் வாழ்ந்திருக்கின்றார்கள். இறைவனைக்

திலகவதியாரது வரலாற்றி னருங்கருத்துக்கள் ரூ

கண்டு அவனருளையே பெறல்வேண்டும்; பிறிதொன்
றும் வேண்டா என்னும் ஒரே எண்ணமுடைய பெரி
யோர்கள், அவ் இறைவனைச் சிறப்பாக வைத்துக்
கொண்டாடும் தனிமையான சிவபிரான் கோயில்களி
லிருந்து, அவனுக்கே தொண்டுசெய்து, அவனை ஓயாமற்
கண்டு கண்டு பேருவகை கொள்ளுவதிலேயே ஈடுபட்டு
நிற்பார். சிவபிரான் திருக்கோயில்களெல்லாம் மக்களின்
தொடர்பு மிகுதியில்லாத மலைகளின் மேலும், நாட்டுப்
புறங்களிலுமே கட்டப்பட்டிருக்கின்றன. இக்கோயில்
களில் மக்கட்கூட்டம் மிக அருகியே காணப்படும்.
நாடோறும் மிகச் சிலரே அக்கோயில்கட்குச் செல்வர்.
திருவதிகை வீரட்டானமானது அழகிய திருக்கெடில
ஆற்றங்கரைமேல் தோப்புகள் சூழ்ந்த இனியதொரு
தனியிடத்தில் அமைந்துள்ளது. இவ் வமைதியான திருக்
கோயில் அம்மையாரது அருட்கருத்துக்கும் திருத்
தொண்டிற்கும் ஏற்றதாகலைச் சொல்லவும் வேண்டு
மோ? அம்மையார் திருவாய்மலர்ந்தருளிய பாடல்கள்
எவையும் இல்லாமையால் அவர் தமது சிறிய ஆண்டு
துவங்கியே கல்வி கற்பிக்கப்பட்டு அதில் தேர்ச்சி பெற்
றனரோ இல்லையோ என இரண்டிலொன்று துணிதற்கு
இடமில்லை. என்றாலும், கல்வி என்னும் சொல்லுக்கும்
பொருள் நூற்பயிற்சியென்றே கொள்ளுதல் ஆகாது;
நம் மனத்தின்கண்ணிருக்கும் அறியாமையிருளைக் கல்வி
நீக்கி அறிவை விளக்கும் முயற்சி எதுவாயினும் அத
னைக் கல்வியென்றலே பொருத்தமாம். நாம் பல்லாண்டு
பயின்ற நூல்களின் பயனெல்லாம் ஒரு முழுமுதற்
பொருளாகிய இறைவனை அறிவதேயாம். “கல்வி
யென்னும் பல்கடற் பிழைத்தும்” என்ற மாணிக்க.

வாசகப் பெருமான் திருமொழிக்கிணங்க, நன்றாகப் பல நூல்களையும் கற்றறிந்த பெரும் புலவர்களுங்கூட இறை வனுண்மை தெளியாது 'இறைவன் ஒருவன் இல்லை' என்று இவ்வழக்குப் பேசுகின்றனர். ஆதலால்,

“கொடிதும் பேதையுங் கொண்டது விடாதெனும்
படியே யாகினல் இடையறா அன்பில்”

என்றவாறு, கடவுளைத் தம் இடையறாத அன்பில் அகப் படுத்தி வணங்கி அவனருளைப் பெறும் உரமான முயற் சியே எல்லாக் கல்விப்பயிற்சியிலுஞ் சிறந்ததாகும். நூற் கல்வியின்றித் தம் அன்பின் வலையிற் சிவபெருமானை அகப்படுத்திய கண்ணப்பர், திருநாளைப்போவார் முத லிய பெரியோர்களும் உளரல்லரோ? ஆனால், அம்மையார் போன்ற இத்தகைய தவத் திருவாளர்கள், தம் முன்னைப் பல பிறவிகளிற் கற்ற கல்வியின் பயனாகவே, பின்னைப் பிறவிகளிற் சிவபிரானை ஆசிரியனாகத் தோன் றித் தன் முழுமுதற் றன்மையினை அறிவிக்கும் பேறு பெற்றனர்.

நாமெல்லாம் இறைவனெண்ணமே வரப் பெறாமல் உலகப் பொருள்களிடத்துப் பெரும் பற்று வைத்துப், பேரவா என்னும் பேரலைகளால் அலைக்கப்பட்டு, அறியா மையிற் கிடந்து உழலுகின்றோம். அம்மையார் போன்ற அருளாளர்களது அருள்நிலையை யடைய எத்தனையோ பிறவிகள் நமக்கு வேண்டும். ஆதலாற் சிற்றறிவுடைய நாம் கல்விகற்கப் பல வசதிகள் ஏற்படுத்தப்பட்டுள்ள இக்காலத்திலேயே உயர்ந்த அறிவு நூல்கள் கற்பதில் ஊக்கமுடையவர்களாகி, இறைவனது உண்மையை

திலகவதியாரது வரலாற்றி னருங்கருத்துக்கள் கூக

உள்ளவாறு விரித்துரைக்கும் பேரியபுராணம், சிவஞான
போதம் ஆகிய அருள் தூல்களைக் கற்றுத் தேவார
திருவாசகங்களை ஓயாமல் உள்ளன்போடு உருகிப் பாடி
இறைவனை வழிபடுவதிற்கருத்தைப் பதித்தல் வேண்டும்.
பிறவிகடோறும் இறைவனைப் பற்றிப் படித்துப் படித்து
அவனைப் பாடிப் பாடி அன்பில் உயர்ந்துகொண்டே
சென்றாற்றான் முடிவில் ஒரு பிறவியிலே இறைவனை
தன் முழுமுதற் றன்மையை நமக்கு அறிவித்து நம்மை
ஆட்கொள்வான்.

சிவமே!!

THE KUPPUSWAMY SASTRI
RESEARCH INSTITUTE,
MAYLAPORE, MADRAS-4

மங்கையர்க்கதாயார்

ந. மங்கையர்க்கரசியார்

‘மங்கையர்க்குத் தனிஅரசி எங்கள் தெய்வம்

வளவர்திருக் குலக்கொழுந்து வளைக்கை மானி

செங்கமலத் திருமடந்தை கன்னி நாடாள்

தென்னர்குலப் பழிதீர்த்த தெய்வப் பாவை

எங்கள்பிரான் சண்பையர்கோ னருளி னாலே

இருந்தமிழ்நா டெற்றிடர் நீக்கித் தங்கள்

பொங்கொள்வெண் திருநீறு பரப்பி னாரைப்

போற்றுவார் கழல்எம்மாற் போற்ற லாமே ’

(பேரிய புராணம்)

ஆயிரத்து முந்தூற்றைம்பது ஆண்டுகளுக்கு முன்னே மதுரையை அரசாண்ட கூன்பாண்டியனுக்குத் தெய்வத்தன்மையும் பேரழகும் நிறைந்த மங்கையர்க்கரசியார் என்பவர் மனைவியா யமைந்தனர். இவ் அரசியார் மிகவும் துட்பமான அறிவும் உயர்ந்த நூற்கல்வியும் உடையார்.

இவர்தங் காலத்திற் சமணக் கொள்கையானது மதுரை முழுவதும் பரவி வரலாயிற்று. சமணர்கள் தங் கொள்கையை எங்கும் பரவச் செய்தது மல்லாமல்,

இவர்தங் கணவனான கூன்பாண்டியனும் அச் சமண வலையிற் சிக்குமாறு செய்தனர். அரசனே சமணக் கொள்கையை இறுகப் பிடிக்கவே அவன் குடிமக்க ளெல்லார்தாமும் அதனைக் கைப்பற்றுவா ராயினர். மதுரையிலுள்ளார் அரசனுட்பட, எல்லாரும் சமணக் கொள்கையைச் சார்ந்தமையால், திருஆலவாய்ச் சிவ பிரான் கோயிலுக்குச் செல்வார் பெரும்பான்மையும் இலராய்விட, அங்குள்ள சிவபிரான் கோயிலிலே வழி பாடுங் குறைவதாயிற்று. பாண்டிநாடு முழுதும் சமண் நாடாயிற்று. மயிர்பறித்த தலையுங் கக்கத்திற் பாயுங் கையில் மயிர்ப்பீலியுங் கொண்டலையுஞ் சமணக் கூட்டங் களே அந் நகரில் எங்குங் காணப்படலாயின. ஆடையின்றி நிற்கும் அருகக் கடவுளுக்கே பல கோயில்கள் கட்டப்பட்டு எல்லாச் சிறப்புகளும் அவைகளுக்கே மிகுதியாகச் செய்யப்பட்டன.

இவ்வாறு அரசனும் அவன் குடிகளும் அறிவு கலங்கிச் சமணக் கொள்கையைத் தழுவாநிற்ப, அரசன் றன் மனைவியாரான மங்கையர்க் கரசியாரும், அவர்க்கு முதல் அமைச்சரான குலச்சிறையாருமே சிவபிரானது உண்மையைத் தீர்த்தெளிந்த பேரறிவாளர்களாய்ச் சம ணக் கொள்கையைக் கைக்கொள்ளாது சிவத்தி னிடத்தே பதிந்த பற்றுடையரா யிருந்தனர். இவ்வாறு பற்றுடையராயிருந்தது மல்லாமல், தம் நாட்டிற் பழமை போற் சைவம் தழைத் தோங்கவுந், தங் கணவன் கூன் பாண்டியனும் குடிமக்களும் சிவபிரானே வழிபட்டுப் பிறவிப்பயனை அடையவும் வேண்டுமே என்று அரசியார் ஆலவாய் அப்பனை நெஞ்சம் நைந்துருகி இடையறாது வேண்டி வருவாராயினர்.

அப்போது இறைவன் திருவருளைத் தமது மூன்றாம் ஆண்டிற் பெற்று அருட்டலைமை யாசிரியராய் விளங்கிய திருஞானசம்பந்தப் பெருமான் திருமறைக்காட்டிற்கு எழுந்தருளி இருக்கின்றோனும் நற் செய்தியினை மங்கையர்க்கரசியாருங் குலச்சிறையாருங்கேட்டு அளவிலாத மகிழ்ச்சியடைந்தார்கள். இவ் இருவரும் திருஞானசம்பந்தப் பெருமானைக் கொண்டு தம் நாடு முழுதும் கவிந்திருந்த சமண இருளை அறவே நீக்கி, அரசனையும் குடிமக்களையும் அதனினின்றும் விடுவித்துச், சைவமாகிய அருளொளியைப் பரப்பவேண்டுமென்று உறுதிபெற்றார்கள். உடனே அரசியார் தம் நாட்டின் சீர்குலைந்த நிலைமையினைத் திருஞானசம்பந்தப் பெருமானிடம் அறிவிக்குமாறு தம் அமைச்சராகிய குலச்சிறையார் வழியாக ஆட்கள் விடுத்தனர்; ஞானசம்பந்தப் பெருமான் எல்லாம் வல்ல ஒரு முழுமுகற் பொருளாகிய கடவுளின் பேரருட்டிதத்தை உலகத்தினர்க்கு மயக்கமற உணர்த்துவான் வேண்டிப் பிறந்தருளியவராதலாற், சமணர்களினிடையே தன்னந் தனிய ராயிருந்து சைவங்காக்கும் அருந்தவப் பெண்மணியாகிய மங்கையர்க்கரசியாரையும், குலச்சிறையாரையும் அவரது நாட்டின் நிலைமையையும் உற்றுக்கேட்டு உடனே அவைதம்மை அப்பர் பெருமானுக்கு அறிவித்து அவர்பால் விடைபெற்றுக்கொண்டு தம் பதினாயிரம் அடியவர்களோடு மதுரை நோக்கிச் சென்றனர்.

அரசியார் ஏவற்படி குலச்சிறையார், பெருமானையும் அவரடியார்களையும் வரவேற்று அவர்கள் இருக்கும் பொருட்டு மதுரையில் அமைதியாகப் பெரிய

தொரு மடம் அமைத்தனர். ஆலவாய்க் கருகே திருஞானசம்பந்தப் பெருமானும், அவாடியார்களும் வந்தணைந்தபோது குலச்சிறையார் அவர்களை நிலமுறவீழ்ந்து வணங்கி எதிர்கொண்டு கோயிலுக்கு அழைத்துச் சென்றனர். அப்போது திருஞானசம்பந்தப் பெருமான் “மங்கையர்க்கரசி” என்னுந் திருப்பதிகம் அருளிச் செய்தார்.

இதற்குள் மங்கையர்க்கரசியார் கோயிலுக்குச் சென்று இறைவனை வழிபடவேண்டுமென்று அரசரிடங் கூறி ஆலவாய்க்குச் சென்றார். கோயிலிற் சிவபிரானை வணங்கிய பிறகு திருஞானசம்பந்தப் பெருமானைக் காணும் பேரவாவினால் அரசியார் ஒரு பக்கத்தில் ஒதுங்கி நின்றனர். ஒதுங்கி நிற்கும் அரசியாரைக் குலச்சிறையார் திருஞானசம்பந்தப் பெருமானுக்குக் காட்ட, அம்மையாரும் பெருகி ஓடும் அன்பினால் வள்ளலாரது திருவடித் தாமரைகளில் வீழ்ந்து வணங்கி எழுந்து, தம் உள்ளக் கருத்து நிறைவேறியதென்னும் பேருவகையாற் கண்ணீர் ததும்பத் தம்பவளம்போன்ற அழகிய வாய் துடிப்ப, ‘ஐயனே! யானும் என் ஊராரும் செய்த தவத்தின் பயனால் அடிகள் இங்கு எழுந்தருளப் பெற்றேம்’ என்றார். ஞானசம்பந்தப் பெருமானும் அம்மையாரை வணங்கிப் ‘புறச்சமய இருள் சூழ்ந்திருக்கும் இவ்விடத்தே சிவத்தொண்டில் நிலைபெற்று விளங்கும் நும்மைக் காண வந்தேம்” என்றனர். குலச்சிறையார் தம் அரசனும் நாமும் இருக்கும் நிலையினைத் தெரிவித்தனர். பின் பெருமான் அரசியார்க்கு அருள் செய்து அவரைப் போக விடுத்தனர்.

அதன்பின் அரசியார் ஏவற்படி குலச்சிறையார் மதுரையில் அமைத்த அப்பெரிய மடத்தில், திருஞான சம்பந்தப் பெருமானும் அவரடியார்களும் தங்கியிருந்தனர். அரசியாராற் பிள்ளையார்க்கும் அவரடியார்க்கும் எல்லா வசதிகளும் பொருந்த விருந்தளிக்கப்பட்டது ; இரவும் வந்தணைந்தது.

மதுரைமாநகரில் சிவநெறித் தலைவராகிய திருஞானசம்பந்தர் என்னும் ஒரு சிறுவர் பெருங்கூட்டமான அடியார்களோடு வந்திருக்கின்றார் ; இவர் நம் சமணர் கொள்கைக்கு ஏது திங்கிழைப்போ ; இவரால் நமக்கு ஏது விளையுமோ எனப் பேரச்சங்கொண்டு சமணக் குருக்கள்மார்க ளெல்லாரும் பெரிதுங் கலங்கி அவ்விருள் நேரத்தில் ஒரு கூட்டங்கூடி முடிவில் அரசனிடம் போய்ச் சேர்ந்தனர். இவர்களது முகவாட்டத்தைக் கண்டு அரசன், “ ஏன் இவ் இராப்பொழுதில் கூட்டமாக முகமலர்ச்சியின்றி வந்தீர்கள் ? குற்றமுளதோ ? ” என்று கேட்டான். அதற்கவர்கள் “ அரசனே ! இன்று சிவன்பால் ஞானம் பெற்றவனாகச் சொல்லப்படும் ஒரு சைவச் சிறுவன் தன் பெருந்திரளான அடியவர்களுடன் எம்மை வழக்கில் வெல்லும் பொருட்டு நம் ஊரில் வந்து தங்கியிருக்கின்றான் ” என்று மிகவும் பதைபதைத்துக் கூறினர். இது கேட்டு அரசனும் வெகுண்டு “ அம் மாமறைச் சிறுவன் நம் ஊரில் வந்தணைந்தான் ; அவனைப் போக்க யாது செய்வோ ” மென்று கேட்க, அதற்கு இரக்கமிலாச் சமணர்கள், “ வந்திருக்கின்ற அந்தணனை நாம் வலிந்து போக்கியதாயில்லாமல், அச்சிறு மறை யோனிருக்கு மிடம் தீப்பற்றி எரியுமாறு எங்கள் மந்திர மொழிக

ளாற் செய்வோம் ; அதனால் ஆவன் இந்நகரில் இராமல் எசுவான்,” என்றனர். அதற்கு அரசனும் ஒருப் பட்டு அவர்கள் அதனை விரைந்து செய்யுமாறு போக்கி விட்டுப், பின் விளைவது யாதோ என்று மனக் கவலை யோடு படுத்திருந்தான். அப்போது அரசியாரும் அங்கு வந்து அரசன் முகமலர்ச்சி யின்றி யிருப்பது கண்டு பெரிதும் வருந்தி ‘என் உயிர்க்குயிராய இறை வனே! தங்கட் குற்ற துன்பம் யாதோ? அதனை அருள் செய்வீராக’ என்று வேண்டினர். அரசன் தன் மனை வியாரை நோக்கிச் ‘சீகாழியினின்றும் சிவனருள் பெற்றானொருவன் எம் சமண அடிகண்மார்களை வழக் கில் வெல்ல வந்திருக்கின்றான் ; இதுவே யானடையுங் கவலை’ என்றான். மன்னவன் இஃதுரைப்பக் கேட்ட அரசியார், ‘மன்ன! இப்போது வந்திருக்கிற பிள்ளை யாரும் நாம் அடிகண்மாரும் வழக்கிட்டு எவர் வெற்றி காண்கின்றாரோ அவர் பக்கஞ் சேர்தலே நமக்கு முறை யாகும் ; ஆதலால், இதற்காகக் கவலை கொள்ளற்க’ என்றனர். மங்கையர்க்கரசியாரும், குலச்சிறையாரும் திருஞானசம்பந்தப் பெருமான் பொல்லா அமணர்களை வழக்கில் வென்று புறங்காண்பர் ; இனி அவர்கட்கு அஞ்சவேண்டுவதில்லை ; அரசனுங் குடிகளும் மீட்கப் படுவ ரென்பதனாற் பேருவகை கொண்டனர். ஆனால், அன்றிரவு சமணர்கள் பிள்ளையார்க்கும் அவரடியார்க் கும் ஏது தீங்கிழைப்பார்களோ ! என்று மங்கையர்க் கரசியார் அஞ்சி, “அவர்களால் நம் பெருமானுக்கு நன் மையல்லாதது ஏதேனும் வரின் உடனே யாம் உயிர் துறந்தொழிவேம்’ என்று குலச்சிறையாரிடங் கூறி வருந்தினர்.

இனி, அன்று நள்ளிரவில், வஞ்சகச் சமணர்கள் தம் மறைமொழி வன்மையால் தீயினை எவ்வளவோ எவியும், அது பெருமானையும், அவர் திருமடத்தையுஞ் சேராதாயிற்று. இது கண்டு சமணர்கள் பெரிதும் மனம் உடைந்து “நம் மந்திரம் வலிவிழந்தமையினை அரசன் அறிவானாயின், நம்மையும் நங்கொள்கையையும் ஒழித்து விடுவான்;” ஆதலால், நெருப்பைக் கொண்டு போய் அம் மறையோன் மடத்தைச் சூழ வைத்து அதனை எரித்து விடுவதே நாம் செய்யத் தக்கதென்று நினைத்து அவ்வாறே அவ் வஞ்சமனத்தோர், பெருமானும் அவரடியார்களுமிருந்த திருமடத்தைச் சுற்றிலும் தீக்கொளுவினர். மடமுந் தீப்பற்றி எரியத் துவங்கியது! இத்தீச்செயல் கண்ட மடத்திருந்த அடியவர்கள் பதைபதைத்து ஒடித் திருஞானசம்பந்தப் பெருமானுக்கு அதனைத் தெரிவிப்பாராயினர். உடனே பெருமானொழுந்து என் பொருட்டு இச்சமணர்கள் இத் தீங்கினைச் செய்திருப்பாராயின் பொறுப்பன். சிவபிரானடியவர்க்கு இவர்கள் இஃதிழைக்கல் தகுதியோ? இவ் அடாக் கொடியசெயல் அரசன் செங்கோல் முறையில் வழுவின்மையால் இவர்கள் செய்ததாகும். ஆகவே இத்தீமை அரசனையே சேரற்பாலதாகும்” என உன்னிச்,

“செய்ய நேதிரு வாலவாய் மேவிய
ஐய நே அஞ்ச லென்றருள் செய்எனைப்
பொய்ய ராம்அம ணர்கொளு வஞ்சுடர்
பையவே சென்று பாண்டியற் காகவே”

என்று அத்தீயின் வெப்பமானது மெல்லச் சென்று பாண்டியனை அடைக என்று பத்துப் பாட்டுக்களிற்

சிவபிரானை வேண்டிப் பதிகம் பாடி யருளினார். மங்கையர்க்கரசியாரது திருநாணுக்குப் பழுது நேராமையென்பொருட்டும் அரசன் திருந்துதற்பொருட்டும் பெருமானார் அத்தீப்பிணி 'பையவே சென்று பாண்டியனைப் பற்றுக' என்றருளினார். உடனே சமணர்கள் கொளுவிய தீயானது பெருமானது மடத்தைப் பற்றாமல் விட்டுச் சென்று அரசனை மெல்லப் பற்றுவதாயிற்று! திடீரெனத் தன்மேற் பரவிய தீப்பிணி தாங்கப் பெருமல் அரசன் துடிதுடிப்பானாயினன். அரசன் திடீரென வெப்பு நோயாற் றுக்கப்பட்டுத் துன்புறுகின்றனென்று ஆட்கள்போய் அறிவிப்பக்கேட்டு அரசியாரும் குலச்சிறையாருந் திடுக்கிட்ட மனத்தினராய்ப் பேரச்சங்கொண்டு அரசனிடம் வந்தணைந்தனர். மருத்து நூலுணர்ந்தோர் பலர் நெருங்கி அரசர்க்கு வெப்பம் தணிய எத்தனையோ செய்தும் பயனிலவாயின.

அரசனது நிலைமையினை அறிந்து சமணக்குருக்கண் மார்களுல்லோரும் ஓடிவந்து, தாம் இரவிற் செய்த தீங்கின் பயனோ அரசன் இவ்வாறு துன்புறுகின்றனென்று எண்ணி 'அருகனே! அருகனே!! எம் அரசனைக் காவாய்' என்று ஒலமிட்டு அரசன் வெப்பு நோய் தணிய அவனைத் தடவலாயினர். ஆனால், தம் சமண அடிகண்மார்கள் ஏது செய்பினும், அதனால் நோயின் கொடுமை சிறிதுந் தணியப் பெறுது அவனுடம்பினின்றும் தீப்பொறி சிதறி வீழ்வதுபோற் பொங்கியதாற் பொறுக்க மாட்டானாய் அரசன் சமணர்களைப் பார்த்து "எம் அருகில் நீவிர் ஒருவருமில்லாது ஒழிந்துபோயின்"

என்று உணர்வு சோர்ந்து உரைத்தான். அரசியார் தங்கணவன் நிலைமையைக் கண்டு கலங்கி “இன்றிரவு பொல்லாச் சமணர்கள் நம்பெருமானுக்குச் செய்த தீங்குதான் நம் அரசற்கு இவ்வாறு மூண்டதோ” என்று குலச்சிறையாரிடங் கூற அவரும், “சமணர்கள் நம் பெருமானுக்குத் திங்கிழைத்ததனாலேயே அரசனை அவர்கள் அணுகினாலுங்கூட நோய் முன்னிலும் பதின்மடங்காய் மிகுகின்றது” என்றார். மங்கையர்க்கரசியார் தம் கணவனார் பக்கத்தி லமர்ந்து “என் இறைவனே! நம் மதுரைமாநகர்க்கு வந்திருக்கின்ற பெரியாரான திருஞானசம்பந்தப் பெருமானுக்கு இவ் அருகர்கள் செய்த தீய் செயலினாலேயே தங்கட்கு இந்நோய் வந்ததாகும்; ஆகலின், அப்பெருமானே இந்நோய் தீர்த்தற்கு அருள் செயல் வேண்டும்; உடம்பையும் மனத்தையுந் தூய்மை செய்யாராகிய சமணர்கள் செய்யும் சூழ்ச்சிகளெல்லாம் இந்நோயை வளர்ப்பனவே யாகும். எல்லாம் வல்ல ஒரு முழுமுதற் கடவுளாகிய சிவபிரான் தந்த அருட்பாலை உண்டு அவனருளைப் பெற்றவராகிய ஞானசம்பந்தப்பெருமான் தங்களை விரும்பி நோக்குவரேல் இத்தீப்பிணி ஒழிவதேயல்லாமல் நம் பிறவிப் பிணியுந் தீரும்” என்றார். அரசன் செவியினுடே அரசியார் கூறிய இம்மெய்யுரையுந் திருஞானசம்பந்தப் பெருமான் என்னுந் திருப்பெயரும் துழைந்தபோதே அரசன் அயர்வு நீங்கப் பெற்றுச் சமணர்கள் செய்யுஞ் செய்கைகளெல்லாம் தம் நோய்க்கே ஏதுவாயின என்று தெளிந்தான்; பின் அரசன் “யானடைந்த இந்நோயை அம் மாமறைச் சிறுவர் தீர்ப்பரேல் அவர் பக்கஞ் சார்வேன்; அவரை அழைமின்” என்று அரசியாரிடங் கூற அரசியாருங் குலச்

சிறையாரும். பேருவகை பூத்துப் பேரின்ப வெள்ளத் திற்படிவாராயினர்.

உடனே மங்கையர்க்கரசியார் தம் கணவனிடம் விடைகொண்டு தோழிமார் பலருஞ் சூழச் சிவிகையில் ஏறித் திருஞானசம்பந்தப் பெருமானை அழைக்கச் செல்வாராயினர். இதற்குள் குலச்சிறையாரும் சூகிரை மேலேறிப் பெருமா னிருப்பிடஞ் சென்றனர். அரசியாரும் அவரது அமைச்சரும் வந்தணைந்தது கேட்டுச் சண்பையர்கோன் அவர்களை உடனே உள்ளே வருமாறு அருள்செய்தனர். அரசியாரும் குலச்சிறையாரும் உட்சென்று பெருமானைக் கண்குளிரக் கண்டார்கள். கண்டதும் அமண் கொடியோர் பெருமானுக்குச் செய்த பெருந்தீங்கினை நினைந்து உருகிய மனத்தோடுங் கண்ணீர் ததும்ப நிலமுற வீழ்ந்து புரண்டு பெருமான் திருவடிகளை அன்பினூற் பற்றிக்கொண்டு தேம்பும் அவ் விருவரையும் பெருமான் தம் திருக்கைகளாலெடுத்து ஆறுதல் சொல்லி “நாங்கட்கு ஏதேனுந் தீங்குளதோ?” என்று கேட்டனர். “கொடிய சமணர்களால் அடிகளுக்கு ஏதேனுந் தீங்கு நேரிடுமோ என்று முன் அஞ்சி வருந்தினேம். ஆனால், அவர் செய்யுங் கொடுஞ் செயலும் பெருமானைச் சேராதென்னும் உறுதி கொண்டே மாதலின் அவ் அச்சம் ஒழிந்தேம்; அத்தீயோர் செய்த தீத்தொழில் அரசன்பால் வெப்பு நோயாக எழுந்து அளவில்லாமல் அவனைத் துன்புறுத்துகின்றது! அவ் அமண்குண்டர்கள் அரசனது வெப்பு நோய் தணியச்செய்த சூழ்ச்சிகளாலெல்லாம் அது தீராதாயிற்று. இத்தீப்பிணியால் துன்புறும் மன்னவன் முன் அக் குண்டர்களை வென்று அவனும் யாமும் உய்யுமாறு பேரருள் புரிக”

என்று இருவரும் வேண்டினர். இவர்கள் வேண்டுகோளுக்கு இரங்கி ஞானசம்பந்தப் பெருமான் அவர்களை அஞ்சவேண்டாமென்று அருள் செய்தனர். பின் வெள்ளம்போற் றிரண்டு வருகின்ற தம் அடியவருடன் வள்ளலார் மடத்தினின்றும் புறப்பட்டு ஆலவாய்க்குச் சென்று வணங்கி

“நோக்கிட விதியிலாரை நோக்கியான் வாதுசெய்யத் தீக்கனல் மேனியானே திருவுளமே”

என்றும்,

“ஞாலநின் புகழே ஆகவேண்டும்”

என்றும் பாடல்க ளருளிந் தொழுது சிவபிரானிடம் விடை பெற்றுச் சிவிகை ஏறி அன்பரெல்லாம் ஆர்ப் பெடுப்ப அரசியார் சிவிகை மீது பின்வரக் குலச்சிறை யார் அடியார் கூட்டத்தின் முன் செல்லப் பெருஞ் சிறப்புடன் அரசனது அரண்மனையை அடைந்தனர். குலச்சிறையார் முன் சென்று அரசனிடம் பிள்ளையா ரது வரவுகூற, அரசன் தனக்கு முன்னிருந்த பெருந் துன்பம் நீங்கித் தன் தலைப்பக்கத்தே முழுமணி பதித்த பொன்னிருக்கை ஒன்று இடும்படி கட்டளையிட்டான். அரசன் இவ்வாறு செய்ததைச் சமணர்கள் பார்த்து “உன்னுடைய சமயத்தை நீயே பாதுகாத்தல் வேண் டும்; ஆதலால் அவரும் யாங்களும் உன் நோய் நீங்கு மாறு நீ மொழிந்து, எங்களால் நின் நோய் தீர்க்க முடியாமல் அச்சைவச் சிறுவரால் அது தீரப் பெற்றாயா னாலும், யாங்களும் அதனைத் தீர்த்ததாகவே இசைந்து சொல்லுதல் வேண்டும்” என்றார். இது கேட்ட அரசன் ‘இருதிறத்தவரும் தத்தமது தெய்வவன்மை

யால் என்னோயைத் தீர்த்தல் வேண்டும்; ஆதலால், யான் ஓர்ஞ்சொல்லேன்' என்றான். இதனாற் சமணர்கள் கிளர்ச்சி யின்றி இருந்தபொழுது, தவக்கொழுந்தாகிய திருஞானசம்பந்தப் பெருமான் அரசியாரும் குலச்சிறையாரும் முன் செல அரசனது இருப்பிடஞ் சேர்ந்தனர். வானில் உலவும் முழுமதி இந்நிலத்திருநீர்க்கக் கீழிறங்கி வந்தாற்போலப் பெருமான் வருதலைக் கண்ட அரசன் தன்னிலை மறந்து அவரைக் கை எடுத்துத் தொழுது அவர் அமருமாறு தன் முடியின் பக்கத்தே யிருந்த இருக்கையைக் காட்டினான். பெருமானும் இருக்கையில் அமர்ந்த பிறகு அவரது திருநோக்கம் படுதலாலே அரசன் வெப்புநோய் சிறிது நீங்கி அவரைப் பார்த்துத் “தேவரீரது ஊரெது?” என்று கேட்டனன். அதற்கு விடையாகப் பெருமான் தமது ஊர் பன்னிரண்டு திருப்பெயருடைய கழுமலமென்று அப் பன்னிரண்டு பெயர்களையும் அமைத்துப் பதிகம் பாடி அருளினர்.

சம்பந்தப் பெருமான் இருக்கையில் அமர்ந்திருந்ததைக் கண்ட சமணர்கள் மனம் பொழுராய் அச்சங் கொண்டாரானாலும், அதனை மறைத்துச் சினங்கொண்டவராய், ஒளிபொருந்திய சிவந்த கதிரோனைக் கரிய வான்கூட்டங்கள் சூழ்வனபோற் கருநிறமான சமணர்கள் பிள்ளையாரைச் சுற்றி நின்று வழக்கினால் இவரை வெல்லுதல் கருதித் தம் நூல்களின் பெயர்களையெல்லாங் கூறிப் பெருங் கூச்சலிட்டனர். இது கண்டு பெருமானார் சமணர்களை நோக்கி, “நும்முடைய கொள்கைகளை உள்ளவாறு கூறுக” என்றனர். சமணர்களிற் பலர் துள்ளி எழுந்து பதறிக்கதறுவதைக் கண்ட மங்

கையர்க்கரசியார் கலக்கங் கொண்டு மனம் பொரு
ராய்த், தங் கணவனை நோக்கித் “திருஞானசம்பந்தப்
பெருமானார் சிறிய பிள்ளைத் திருமேனியுடைய தனியர்;
இச்சமணர்களோ எண்ணில்லாதவர்; இவர்கள் பெரு
மானைச் சூழ நின்று இங்ஙனங் கூச்சலிடுவது முறை
யன்று; உம்முடைய பிணியை வள்ளலார் தீர்த்த
பிறகு, இவர்கள் வழக்கிடுதலில் வல்லாயிற் பேசுக”
என்றனர். அரசனும் “வழக்கு எதுக்கு? நீங்களும்,
பிள்ளையாரும் என் வெப்பினை ஒழித்து இருவர்தம்
தெய்வத்தன்மையையும் என்னிடங் காட்டுங்கள்”
என்று சமணர்களை நோக்கிக் கூறினான். பால் மணம்
மாறாத சிறு ஆண்டினராகிய பெருமானைச் சூழநின்று
அலறும் சமணர்களது கூட்டத்தையும், அவரிடங் கூச்
சலையும் நோக்கி அரசியார் கலங்கி நின்று வெதும்பு
வதைக் கண்டு ஞானசம்பந்தப் பெருமான்,

“மானினேர்விழி மாதராய்வழு திக்குமாபெருந் தேவிகேள்
பாணல்வாய்ஒரு பாலனீங்கிவ னென்றுநீபரி வெய்திடேல்
ஆனைமாமலை ஆதியாயது டங்களிற்பல அல்லல்சேர்
ஈனர்கட்கெளி யேனலேன்திரு ஆலவாய்அர னிற்கவே”

என்னுந் திருப்பதிகத்தினை அருளி அரசியாரை அஞ்ச
வேண்டாமென்று பணித்தனர்.

அரசன் கூறியவாறே அவனது இடப்பாகத்திலே
வெப்பு நோயைத் தீர்க்க முனைந்த சமணர்கள், தமது
பீலி கொண்டு மன்னன்றன் இடப்பக்கந் தடவ வெப்பு
நோய் மேன்மேலு மூண்டெழுவதாயிற்று. இக்
கொடுத்துன்பம் பொறாது மன்னன் சமணர்களை
விலகச்சொல்லிப் பிள்ளையாரை நோக்கினான். உடனே

சர்பந்தப் பெருமான் அரசனது குறிப்புணர்ந்து, அவனது வலப்பக்கத்து வெப்பை 'மந்திரமாவது நீறு' என்னுந் திருப்பதிகம் பாடித் திருநீறு பூசித் தீர்த்தருளினார். ஆனாற், சமணர்கள் கைப்பட்ட இடப்பக்கத்தின் வெப்போ வலப்பக்கத்திற் தீர்ந்த வெப்புடன் கூடி மேன் மேல் மிகுந்தெரியுந் தீப்போல் அவ்விடத்தில் அடங்கா தாய்ப் பொங்கி எழுவதாயிற்று. இஃதுணர்ந்த அரசன் பெருவியப்படைந்து "ஈதென்ன புதுமை! உலகிலுள்ள குளிர்ச்சியெல்லாம் என்னுடம்பின் வலப்புறத்திலும், வெப்பெல்லாம் இடப்பக்கத்திலும் அமைந்துளபோற் றேன்றுகின்றன. மக்களுக்குப் பேரின்பம் ஒரு பக்கமும் அவற்றின் துன்பம் மற்றொரு பக்கமும் இருப்பது போலவும், ஒரு பக்கம் நஞ்சும், மற்றொரு பக்கம் இன்சுவை மிக்க அமிழ்தும் அமைந்தது போலவும் என்னுடம்பினுள்ளேயே இப்போது உணரப்பெறுகின்றேன்; ஆகலால், கொடிய தொழிலையுடைய அருகர்களே! எம் எதிரில் நில்லாது அகன்று போமின்கள்" என்று சொல்லிச் சம்பந்தப்பெருமானைப் பார்த்து "யான் பிழைக்குமாறு ஈண்டெழுந்தருளிய வள்ளலே! மற்றொரு பக்கத்து வெப்பு நோயையுந் தீர்த்து என்னை ஆட்கொள்வீராக" என்றிறைஞ்சினன். பெருமானும் அதற் கிசைந்து முகமலர்ச்சியோடு சிவபிரானை வழத்தி அப்பக்கமும் திருநீற்றைத் தடவ அரசன் நோய்முற்றும் நீங்கிப் பேரின்பம் பெற்று ஞானசம்பந்தப் பெருமான் திருவடிகளைத் தன் முடிமேற் கொண்டு 'யானுய்ந்தேன்' என்றனன். அரசியாருங் குலச்சிறையாரும், அரசன் வெப்பு நோய் தீரப் பெற்றான்; சிவநெறியின் உண்மையினையும் உணர்ந்தான்; பிறவிப்பயனும்பெற்றானென்று

THE KUPPUSWAMY SASTRI

RESEARCH INSTITUTE,

MAYLAPORE, MADRAS

மங்கையாககரசயாரா எக்ஸ்

மகிழ்ந்து வள்ளலாரது திருவடிகளைத் தம் தலைமேற் கொண்டு பேரின்பக்கடலில் ஆழ்ந்தனர்.

இதுகண்ட சமணர்கள் தஞ்செயல்களெல்லாம் பயனில்லாமை உணர்ந்து அச்சமேற்கொண்டு இன்னும் மேற்செய்வது என்ன வென்று நினைத்துப் பார்த்தனர். முடிவில், தீயினாலும் நீரினாலும் தமது கொள்கையை நிலைநாட்டுவோம் என்று அரசனிடமும் சம்பந்தரிடமுங் கூறினர். இவ்வாறு இவர்கள் வீண்வழங்குப் பேசுவது கேட்ட அரசன் வெகுண்டு, "என் உடல் நோயை நீக்க அறியாத உமக்கு என்ன வழக்கு?" என்றான். சம்பந்தப்பெருமான் அவர்கள் விரும்பியவாறே வழக்கிடுவோம் என்று கூறியதால் அரசனும் ஒருப்பட்டான். சமணர்கள் சம்பந்தப் பெருமானோடு வழக்கிடுதற் பொருட்டு அரசனேவலால் அரசவை முன்பு பெருந்தீ வளர்க்கப்பட்டது; அதன்கட் சம்பந்தப் பெருமான் தாம் அருளிச்செய்த 'திருநள்ளாற்றுப் பதிகம்' எழுதிய ஏட்டினை யெடுத்துத் தீவடிவாய் விளங்கும் முதற்கடவுளான சிவத்தைத் தொழுது, அதனை அப்பெருந்தீயில் இட்டார். சமண முனிவர்களுந் தமது கொள்கை வரைந்த ஓர் ஏட்டினைக் கொணர்ந்து தீயிலிட்டனர். அவ் ஏடு இமைப்பொழுதில் அழிந்து சாம்பராய்ப் போனது. முழுமுதற் கடவுளாகிய சிவபிரானது உண்மையை எழுதியிட்ட சம்பந்தப் பெருமானது ஏடோ அப்பெருந்தீயிற் சிறிதும் பசுமை நிறம் மாறாமலே எடுக்கப்பட்டது. அதனைக் கண்ட சமணர்கள் தம் பொறிகலங்கி வயிறெறிந்தனர்.

சமணர்கள் இம்மட்டோடு அடங்காது "இரண்டாம்முறையாக இருவர்தம் கொள்கைகளின் மெய்ப்

அய் மும்பேண்மணிகளின் வரலாறு

பொருள் எழுதிய ஏடுகளை வைகை நீரில் விடுவோம்; எதிர்கிழித்தோடி ஒதுங்கும் ஏடே உண்மைக்கொள் கையைத் தாங்குவதாகும்” என்றனர். இதற்குப் பெருமான் இசையவே, இருவர்தம் ஏடுகளும் அங்ஙனமே வைக்கயாற்றில் விடப்பட்டன. சமணர்கள் விட்ட ஏடு நீர் ஓடும் வழியே விரைந்து ஓடிக் கடலில் மறைந் தொழியத் திருஞானசம்பந்தப் பெருமான் “வாழ்க வந்தனர்” என்னுந் திருப்பதிகம் அருளிச்செய்து அதனை ஒரேட்டி லெழுதி அவ் ஏட்டை வைகையி லிட அஃது ஆற்று நீரை எதிர் கிழித்தோடி ஆற்றங்கரையி லுள்ள திரு ஏடாகத் திருவூர்ச் சிவபிரான் கோயிலுக் கெதிரே நிலைபெறக் குலச்சிறையார் குதிரைமேற் சென்று அதனை எடுத்து வந்தனர்.

சமணர்கள் தாம் எல்லா வகையிலுந் தோல்வி உற்றமை உணர்ந்து மனம் அழிந்தனர். அரசனும், ஊரா றும் திருஞானசம்பந்தப் பெருமானால் சிவபிரானது முழுமுதற்றன்மையை உணர்ந்து சிவநெறியைக் கைப் பற்றுவாராயினார். அரசனும் ஊராரும் சைவராகவே, மதுரைமாநக ரெங்கு முள்ள சிவபிரான் கோயில்கள் எல்லாந் திறக்கப்பட்டன. சிவ! சிவ!! என்ற ஓசை எங்கும் எழுந்தது. திருநீற்றி னொளியும் எங்கும் பரவி யது. பாண்டிய அரசன் தனக்கு முன்னிருந்த கூனு டம்பும் திருஞான சம்பந்தப் பெருமான் “வேந்தனும் ஓங்குக” என்ற ருளிச் செய்தமையால் நிமிரப் பெற்றுப் பேரழகுடையனாய் நெடுமாறநாயனார் என்னுந் திருப் பெயரும் தாங்கப்பெற்றான். மங்கையர்க்கரசியார் தாம் நீண்ட நாட்களாகச் சிவபிராற்குத் தொண்டு செய்து தவமியற்றியதன் பயனாகத் திருஞானசம்பந்தப் பெரு

மங்கையர்க்கரசியார்

அக

மாணைக் கொண்டு தங் கணவனும் குடிகளும் சிவபிரா
னது உண்மையை உணருமாறு செய்தனர். பின்னும்,
அத்தவத்தை மேற்கொண்டு மேன்மேலும் சிவபிரானை
ஒயாமல் வணங்கி அதனால் அவனது மெம்புணர்வு நிரம்
பப் பெற்றவராய் இறைவனருளிற் கலந்தனர்.

அரசியாரது வரலாற்றி னருங்கருத்துக்கள்

மங்கையர்க்கரசியார் புகழ்பெற்றோங்கிய சோழ மன்னன் ஒருவனுக்குத் திருமகளாராய்ப் பிறந்து, மதுரையை அரசாண்ட கூன்பாண்டியனுக்கு அருந்தவ மனைவியாரா யமர்ந்தனர். பேரழகு மிக்க அரசியார் சோழமன்னன் றன் புதல்வியாராயும், பாண்டிமன்னன் றன் அருமை மனைவியாராயும் அமைந்தமையாற் குறை வற்ற செல்வமுடையரா யிருந்தும், அச் செல்வ வாழ்க் கையை ஒரு பொருட்டாக நினையாது, இறைவன் திரு வருள் பெறுதல் ஒன்றையே பெருங் குறிப்பாகக் கொண்டு அறிவு தூல்கள் கற்பதிலும், இறைவனை இடையறாது வணங்குவதிலுமே தமது வாழ்நாளைப் பயன்படுத்துவாராயினர்.

அரசியார் எழில் மிக்க வடிவத்தின ரென்பது சேக் கிழார் பெருமான் “தெய்வப் பாவை” “செங்கமலத் திரு மடந்தை” என்றும், திருஞானசம்பந்தப் பெருமான் “பங்கயச் செல்வி” “மானினேர்விழி மாநர்” என்றும் அருளிச் செய்தமையால் விளங்கும். அவ்வாற்றந்தும் அரசியார் தம் இயற்கை உடம்பழகை இன்னும் மிகுதி யாக அழகு படுத்தும் ஒப்பனைகளிலுங் கருத்து வைத் தாரில்லை. தம் உயிரே இறைவனை எண்ணும் எண்ணங் களால் அழகு பெற்று விளங்கவேண்டு மென்று கருதினர்.

இவர் பாண்டியனுக்கு மனைவியாராகி மதுரையி லிருந்தபோது, சமணர்கள் செய்த பெரு முயற்சியாலும்

சூழ்ச்சிகளாலும் அவர்தம் பாழான சமணக்கொள்கை அம் மாநக ரெங்கும் பரவுவ தாயிற்று. அரசனும் சமணர்களது சூழ்ச்சியிற் சிக்கச் சமணனாயினான். “அரசன் எவ்வாறோ குடிகளும் அவ்வாறு” என்ற பழமொழிக் கிணங்க, அரசன் சமணனாகவே அவன் குடிமக்களெல்லாரும் அவன் பக்கஞ் சார்தலே சிறப்பெனக் கருதி அக்கொள்கையைத் தழுவிச் சமணராயினர். சிவ பிரானை வணங்குஞ் சைவர் பெரும்பான்மையும் அவ் லூரில் இலராய்ப் போக, அங்குள்ள சிவபிரான் கோயிலிலே வழிபாடும் அருகலாயிற்று. திருநீற்றுக் காட்சியைக் காண்பதும் அரிதாயிற்று. எவரைப் பார்த்தாலும் அவரெல்லாம் மயிர்பறித்த தலையும், கக்கத்திற்பாயும் கையில் மயிற்பீலியும், பாழடைந்த நெற்றியும் உடைய சமணராகவே காணப்பட்டனர். பாண்டிநாடு சமணநாடாக மாறியது. இவ்வாறு சைவங் குன்றிச் சமணம் மேலோங்கியதால் தாம் அடைந்த கேட்டினைச் சைவராய்ப் பிறந்த எவருங் கருதிப் பார்க்கவில்லை. அரசனாகிய கூன்பாண்டியனும் எவ்வளவோ நூல்களைக் கற்றவன்; கற்றார் பலருடன் பழகி அவர்கள் கல்வி கேள்விகளில் மிகுதியாக ஈடுபட்டவன்; அவ்வாறவன் அவ்வளவு கற்றும் பயனென்? திருவருட்டுணையின்மையால் எல்லாம் வல்ல ஒரு முழுமுதற் கடவுளை அறியாது மயங்கிச் சமண வலையிற் சிக்குண்டான்.

இறைவனுண்மையைத் தெளிவாகக் காட்டுதலில்லாத பருப்பொருட் கொள்கைக ளெல்லாம், அக் கொள்கையினர் செய்யும் வலிந்த பெருமுயற்சிக் கேற்ப மிகுதியாய்ப் பரவும். உலகிற் பலவேறு காலங்களிற் பலவேறு கொள்கைகளும், பலவேறு அரசாட்சிகளும்

அரசியாரது வரலாற்றி னருங்கருத்துக்கள் ௨௫

தோன்றியும் மறைந்தும் வருகின்றன. ஒரே கொள்கையோ அல்லது ஒரே அரசாட்சியோ எங்கும் எக்காலத்தும் நிலைபெறுவ தில்லை. ஏனென்றால் மக்கள் மனநிலையானது பெரும்பாலும் அறிவையும் பற்றாது அறியாமையையும் பற்றி நில்லாது திரிபுணர்ச்சியால் அலையுந் தன்மையது. இவ்வாறு மக்கள் திரிந்த எண்ணத்தினரா யிருத்தலினாலேயே பலப்பல அரசாட்சிகளும் கொள்கைகளும் தோன்றாநிற்கும். என்றாலும், எல்லா உலகங்களையும் எல்லா உயிர்களையும் படைத்துக் காத்து ஆண்டுவரும் இறைவனது ஆட்சியும் அவனது உண்மைக் கொள்கையுமோ எக்காலத்தும் அழியாமல் நிலைபெறுதல் உடையனவாகும். கரிய வானில் ஒருபோது மறைபட்ட நிலவானது மறுபோது அம்மறைவு நீங்கி ஒளி வீசுவதுபோல, இறைவனுண்மையைக் கூறுங்கொள்கையானது, மற்றைக் கொள்கையினர் செய்யுஞ் சூழ்ச்சிகளால் ஒருகாலத்து மறைவதுபோற் காணப்படினும், பேரறிவுபெற முயலும் அறிவுடையோர் எக்காலத்தும் உளராதலால் அவர்களால் அது மறுபடியுஞ் சிறந்தோங்கி விளங்கும். ஆறறிவுடைய மக்கள் தமது பகுத்தறிவு கொண்டு மெய்ப்பொருள்களைத் தீர்த்தெளிய ஆராய்ந்து, அதனால் முற்றறிவுபெற்று இறைவனருளிற் படிதலே அவர் பிறவி யெடுத்ததன் பெருநோக்க மாகும். இறைவ னுண்மையைப் பற்றிநில்லாமல், வெளித்தோற்றத்திற்கு வீண் ஆரவாரமாய் முடியுஞ் சமணம் புத்தம் என்னும் சமயங்களின் கொள்கைகளை ஆராயாது அவைகளைத் தழுவுதல் நல்லதாகா என்பதைக் கூன்பாண்டியன் உணர்ந்தானில்லை. அரசன் சமணக் கொள்கையின் உண்மை காணாது அதனைக்

கைப்பற்றி யிருப்பானா என்று சிலர் நினைக்கலாம். அதனைச் சிறிது ஆராய்வாம்.

கடவுளை நேரே கண்டு அவனருள் பெற்று, அவ்வருள் உதவியால், அவனுடைய அருட்பெருந் தன்மைகளை அறிந்தவர்களே, இறைவனது இலக்கணத்தையும் அவன் படைப்பின் உண்மை நிலைகளையும் ஆராய்ந்து மாறுபடாமல் மக்கட்கு அறிவுறுத்த வல்லராவர். இவ்வாறு இறைவனை நேரே காணும் பெரும் பேற்றையும் அவன் தன்மைகளைப் பிறர்க்கு எடுத்துச் சொல்லும் பேராற்றலையும் பெற்று விளங்கியவர்கள் மாணிக்கவாசகப்பெருமான், திருஞானசம்பந்தப்பெருமான் முதலான சைவ சமய ஆசிரியர்களே யாவர். கடவுளை நேரே கண்டு அவனருள் பெற்றவர்கள் நஞ் சைவ சமயத்தில் தவிர வேறெந்தக் கொள்கையிலும் இல்லை. கடவுள் தன் திருமேனி காட்டி அவர்களை ஆண்டுகொண்ட தன்மை சைவ ஆசிரியர்கள் தம்மை மறந்து பாடிய செய்யுட்களால் நன்கு விளங்குதல்போல, ஏனைச் சமணமுதலான சமயத் தலைவர்தம் நுல்களிற் சிறிதும் விளங்குதல் இல்லை. சைவ மல்லா ஏனைக் கொள்கைகளை நிலைநாட்டிய ஆசிரியர்கள் எவருந் தாம் கடவுளைக் கண்டதாக எங்கும் யாருக்கும் குறிப்பிட வில்லை. இவ்வுண்மைகளை “மாணிக்கவாசகர் வரலாறுங் காலமும்” என்ற நூலில் தெளிவாகக் காணலாம். புத்தக் கொள்கையை நிலைநாட்டிய கௌதம சாக்கியர் தம்மாணுக்கிற் சிலர் தம்மை அணுகிக் கடவுளினுண்மையை அறிவுறுத்துமாறு கேட்டபோது “யாம்

சுவாமி வேதாசலம் என்னும் மறைமலை யடிகளால் எழுதப்பட்டது.

THE KUPPUSWAMY SASTI
RESEARCH INSTITUTE,
CHITPAPORE, MADRAS.

அரசியாரது வரலாற்றி னருங்கருத்துக்கள் ௮௭

கடவுளை நேரே கண்டதில்லை. அதனால் அவனது தன்மையை யாம் விரித்துரைத்தல் ஏலாது ; பொய், கொலை, களவு, காமம் என்னும் நான்கினையும் நீக்கித் தூய வழியில் நல்லவனாய் நடக்கின்றவனே கடவுளைக் காணுதல் கூடும் ” என்று கூறினார்.

இவ்வாறே சமண ஆசிரியரும் மக்கள் நல்ல வழிகளில் ஒழுகுமாறு அறங்கூறினாரே ஒழியத் தாம் கடவுளைக் கண்டதாக எங்கும் கூறவில்லை. இச் சமணப் பெரியார் எல்லாரும் “ நல்லவர்களாய் ஒழுகுமின்கள் ” என்று கூறிப்போக, அவர்பின் வந்த சமணர்களோ அவர்தம் கருத்துக்கு மாறாக அக்கொள்கையைப் பலபொருள்படத் திரித்து விட்டனர் ; கடவுளைப் பற்றித் தம் ஆசிரியன்மார் ஏதுங் கூறாமையால் கடவுளே இல்லை எனவுங் கரைந்தனர் ; தம் ஆசிரியரையே கடவுளெனக் கொண்டு வழிபட லாயினர் ; அவ் ஆசிரியரே தமக்குப் பேரின்பந் தர வல்லார் ; உலகத்துப் பொருள்களெல்லாம் பொய் ; அப்பொருள்களால் நுகரப்படும் இன்பமெல்லாம் துன்பம் ஆதலால், உலகம் துன்பம் நிறைந்தது ; இன்பமற்றது ; ஆனதுபற்றி ஆண்பெண் என்னும் இருவகுப்பார்க்கும் மணம் வேண்டுவதில்லை ; உடம்பும் வெறும் பொய்த் தோற்றமாதலின், அதனைப் பாதுகாக்க நல்ல உணவும் தூய ஆடையும் வேண்டுவதில்லை ; என்னுங் கொள்கையினராய் ஊர் ஊராய் இரந்துண்ணுதல், அக்கத்திற் பாயிடுக்கல், கையில் மயிற்பீலியும் தடுக்கும் ஏந்தித் திரிதல் என்னு மிவற்றையே தவறெறியாக் கொண்டனர். இன்னு மிவர்கள், பொய், கொலை, களவு, காமம் என்னும் நான்கினையும் நீக்கி ஒழுகுதல் ஒன்றே தமக்குச் சிறந்த நெறி

யெனக் கருதினர். இவர்களை நோக்கி “நீங்கள் வழி படும் முனிவன் எத்தன்மையன்?” என்று கேட்டால், அதற் கவர்கள் “எம் முனிவன் எல்லாம் வல்லவன்; உயிர்களின் அறியாமையை நீக்குவதற்காக மக்கட் பிறவியிற் பிறந்து பல துன்பங்களையும் அடைந்து பிற வியை வெறுக்கின்றான்” என்கின்றனர். இவ்வாற் றால், தம்மைப்போலவே நோய் முதலிய துன்பங்களிற் பட்டொழியும் ஓர் உயிரானது தமக்குப் பிறவித்துன் பத்தை ஒழித்துப் பேரின்பத்தைத் தரவல்ல தாகு மென்று கூறு முறை குருடன் குருடனுக்கு வழிகாட் டுவதனையே ஒத்ததாகின்றது. இன்னும் உணவில்லா மல் வருந்தும் வறியோ னொருவன் தன்னைப் போன்ற வறியோன் ஒருவனிடஞ் சென்று ஏதும் உதவுமாறு கேட்பானாயின் அவனிடம் அதனைப் பெறுதல் முடி யுமா? அவ் வறியோன், தன்னிற் சிறந்த பெருஞ் செல்வவான் ஒருவனிடம் போய்த் தான் வேண்டிய தைப் பெற்றாலன்றோ தன் துன்பம் நீங்கப் பெறுவான்? என்றும் அழிவில்லாதவனாய் இன்ப வடி வினனாய் நிற்கும் இறைவன் ஒருவனை நாம் பற்றி நின் றாலன்றோ நமது பிறவித் துன்பம் ஒழியும்? பேரின் பமும் அடையலாம். இக் கருத்தினையே தெய்வத் திருவள்ளுவநாயனார்,

“பிறவிப் பெருங்கடல் நீந்துவர் நீந்தார்

இறைவ னடிசேரா தார்”

என்றருளினார்.

இவ்வுண்மையைச் சமணர்கள் சிறிதும் உணர்ந் தார்க ளில்லையே !

அரசியாரது வரலாற்றி னருங்கருத்துக்கள் அக

இன்னும், உலகம் துன்பம் நிறைந்தது; இன்பமற்றது என்று கூறுமிவர்கள் தமக்குப் பசித்துன்பம் உண்டாய்போது, ஒன்றும் உண்ணாது அத்துன்பத்திலேயே உறைத்து நின்றலே செயற்பால ரல்லது அதை மாற்ற இன்பமாகிய உணவை விரும்புவ தேவர்? துன்பத்தைத் தருங் கொடிய வெயிலில் இவர்கள் ஓர் இமைப்பொழுதேனும் நிற்க ஒருப்படுவரா? தம் உடம்பின் தோற்றம் வெறும் பொய்யே யாதலின் அதனை அழிக்க முயல வேண்டுமென்னு மிவர்கள் உணவைத் துறந்துஇருத்தல் ஏலுமோ? கூறுமின்கள். இவர்கள் ஒருழைப்புமில்லாமல் இரந்துண்ணுவதே தவநெறி என்பர். நாம் அறியாமை தேய்ந்து அறிவு விளங்கி இறைவனருளைப் பெற்றுப் பேரின்பம் அடைவதற்காகவே இறைவன் நமக்கு இப் பிறவியையும் உலகத்தையும் தந்திருக்கின்றான். நாம் பல துறைகளிலும் உழைப்பதால் நம் அறியாமை தேய மேலும் மேலும் அறிவு விளங்கிப் பல நன்மைகளையும் அடைந்து வருகின்றோம்.

“முயற்சி மெய்வருந்தக் கூவிதரும்”

“முயற்சி திருவினை யாக்கும் முயற்றின்மை
இன்மை புகுத்தி விடும்”

“முயற்சி யுடையார் இகழ்ச்சி யடையார்”

என்று ஆன்றோர் கூறியவாறு நாம் முயற்சியுடையராயிருத்தலே அறிவு வளர்ச்சிக்கு ஏதுவாகும். சமணர்கள் உழைப்பொன்றுமின்றி இரந்துண்ணுதலால் இவர்கட்கு உலகத் தொடர்பு நீங்குவதாமோ? ஏனைய மக்கள் கடு வெயிலையும் மழையையும் பாராது வயல்களில் நின்று வருந்திப் பயிரிட்டு உணவு தருதலா லன்றோ இவர்கள்

இரந்துண்ணுந் தொழிலை ஏற்று நின்றனர்? மக்களுக்கு மணம் வேண்டாமென்று கூறுமிவர்கள், உலகில் ஆணும் பெண்ணுமாக எதன் பொருட்டுப் படைக்கப்பட்டார்கள் என்னும் உண்மையை அறிந்தவராவரோ?

இவ்வாறு சமணரது கொள்கையானது மக்கட்குச் சிறிதும் பயன்படாதது ஒருபுற மிருக்க, இவர்தாமுந்தங் கொள்கையில் வழுவாது ஒழுகினரோ வென்றால் அதுவு மில்லை. இவர்கள் சொல்வது ஒன்று; செய்வது வேறு. நம்மைப் படைத்துக் காக்கும் இறைவன் ஒருவனிருக்கின்ற நென்று உணர்ந்து அவனிடத்துப் பேரன்பு கொண்டு ஒழுகுகின்றவர்களே, இறைவன் படைத்த மற்றை எல்லா உயிர்களிடத்தும் ஒருபடித்தான அன்பு காட்டுவர். இறைவனிடத்து அன்பில்லாதவர்கள் பிற உயிர்களிடத்தும் அன்பு கொள்ளார் என்பது குறித்தே சிவஞான சித்தியாரும்,

“ஈசனுக் கன்பில்லார் அடியவர்க் கன்பில்லார்

எவ்வுயிர்க்கும் அன்பில்லார் தமக்கும் அன்பில்லார்’

என்று கூறுவதாயிற்று. சமணர்கள் கடவுளிடத்தில் அன்பு கொள்ளவில்லையாதலின், அடியார்களிடத்தும் பிற உயிர்களிடத்துஞ் சிறிதும் அன்பில்லாதவராயினார். அங்ஙன மன்று; அவர்கள் சிற்றுயிர்களிடத்துப் பேரிரக்கங் காட்டும் இயல்பினராதலால், தம் தலையில் மயிர்வளர்க்கப் பேன் உண்டாகும், பின் அதனைக் கொல்லுதல் வேண்டுமே என்று மொட்டையராயினர்; இரவில் விளக்கேற்றுவதாற் பல சிற்றுயிர்கள் விளக்கில் வீழ்ந்து மாயுமே யென்று இரங்கி இருட்டுவதற்குள் உணவுகொள்வர் என்பார் பலர். அவர்கள் இவ்வாறு உயிர்களிடத்துப் பேரிரக்கங் காட்டுவது வெறு வெளித்

அரசியாரது வரலாற்றி னருங்கருத்துக்கள் ௯௯

தோற்றமே யல்லாமல் வேறில்லை. எவ்வாறெனில் தங்
கொள்கைக்கு இசைந்தவர்களைத் தம்போ லாக்கியும்
அவ்வாறு இசையாதவர்களைப் பலவகையில் துன்புறுத்
தியும் வந்தனர். எடுத்துக்காட்டாகத் தங் கொள்கை
யோடு மாறுபட்டு அதனின்றும் விலகிய அப்பரடிகளைக்
கற்பாறையோடுகட்டிக் கடலில் தள்ளியும், நீற்றறையில்
அடைத்தும், யானைக்காலில் இடறுவிக்க முயன்றும்
அவரைக் கொல்லுவதற்காக எத்தனை கொடுந்தொழில்
களைச் செய்யத் துணிந்தனர்! திருஞானசம்பந்தப்
பெருமானையும் அவர் அடியார்களையும் மடத்தோடு
கொளுத்தி அழிக்க முயன்றனர். இவ்வாறு தங்
கொள்கைக்கு இணங்காதவர்களைப் பல கொடிய வழி
களில் துன்புறுத்தி அவர்களின் அருமையான ஆற்றி
வுயிரையே அழிக்க எண்ணிய இக்கொடிய சமணர்கள்
தம் மயிரிலுள்ள பேனினிடத்தும், விளக்கில் மாயும்
சிறு பூச்சிகளிடத்தும் பேரிரக்கங் காட்டுவதாகச் சொல்-
லுவது எட்டுணையும் பொருந்தாதன்றோ? சிற்றயிர்க
ளிடத்துப் பேரிரக்கங் காட்டுதலை வற்புறுத்தும் இவர்
கள் தாமே தம்கொள்கைக்கு மாறாய் மக்களை மாய்த்தல்
பொருந்துமோ?

இவர்கள் இவ்வாறு சிறிதும் இரக்கமில்லாத வன்
னெஞ்சர் என்பது ஒருபுற மிருக்க, இனி இவர்கள்
பொய் சொல்லவும் அஞ்சாதவர்க ளென்பதைச் சிறிது
காட்டுவாம். இவர்கள் திருஞானசம்பந்தப் பெருமான்
தம் அடியவரோடு இருந்த மடத்தைத் தம் மந்திர
மொழியின் ஏவலால் தீப்பற்றச் செய்வோமென்று
அரசனிடங் கூறி வந்து, பின் அம்மந்திர மொழியால்
மடம் எரியாமற் போகவே, மனம் வெதும்பி அரச

னிடங் கூறியதற்கு மாறாகத் தீயையே கொண்டுபோய் மடத்தைக் கொளுத்தினமையால் இவர்கள் பொய்யர் என்பதும் பெறப்படுகின்றது. சம்பந்தப்பெருமான் அரசனது வெப்பு நோயைத் தீர்க்க வருகின்றாரென்பது கேட்ட இவர்கள் அரசனிடஞ் சென்று “இறைவனே! அவ் அந்தணச் சிறுவனால் நீ உன் கொடிய வெப்புநோய் நீங்கப் பெற்றாலும், நாங்களும் அதனை உடனிருந்து நீக்கினோ மென்று உன் சமயத்தைப் பாதுகாப்பதற் காகப் பொய் சொல்லுதல் வேண்டும்” என்று அரச னையே போய் சொல்லுமாறு ஏவினதாலும் இவர்கள் பெரும் பொய்யர்கள் என்பது வெள்ளிடைமலைபோல் விளங்குகின்றதன்றோ?

“பொய்யாமை பொய்யாமை யாற்றின் அறம்பிற
செய்யாமை செய்யாமை நன்று” .

“வாய்மை எனப்படுவது யாதெனில் யாதொன்றுந்
தீமை யிவாத சொல்ல”

என்று ஆசிரியர் திருவள்ளுவர் கூறியவாறு பொய் சொல்லாமை ஒன்றே மற்ற எல்லா அறங்கட்குந் தலை மையாய் நின்று தவநெறி காட்டுதலின், பொய் சொல் லாமையாகிய அறத்தை ஆன்றோர் முன் வைத்தனர். பொய் சொல்லத் துவங்குஞ் செயல்தான் ஏனைக் கொலை, களவு, காமம் என்னும் மூன்றினுக்கும் ஏது வாகும். சமணர்கள் பொய் சொல்லுதல் கூடாதென் னுந் தங் கொள்கைக்கும் பகைஞ் ராயினர். இவர்கள் பொய் சொல்லத் துவங்கியபின் திருஞானசம்பந்தப் பெருமானையும் அவரடியார்களையும் மடத்தோடு தீ வைத்து எரித்துக் கொலை செய்யத் துணிந்ததாற் கொலைஞ் ரு மாயினர்.

அரசியாரது வரலாற்றி னருங்கருத்துக்கள் கூட

“நல்லாறு எனப்படுவது யாதெனில் யாதொன்றுங்
கொல்லாமை சூழு நெறி”

என்ற குறளறிவுரையை அறவே மறந்தனர்.

எல்லாக் கொள்கையினரும் தம்மோடு மாறுபட்ட
கொள்கையினரைத் துன்புறுத்துவது வழக்கம். இது
போல், திருஞானசம்பந்தப் பெருமான் பாண்டியனுக்கு
வெப்பு நோயை எவியதும், பாண்டியனாற் சமணரைக்
கழுவேற்றுவித்ததும் பொருத்தமோ என்பர். சம்பந்
தப் பெருமான் மதுரைக்கு வருவதன் முன்னும் அதன்
பின்னும், சமணர்கள் சைவசமயத்தவர்க்குப் பலவகை
யான இடையூறுகள் செய்தார்கள் என்பதைப் பெரு
மானே,

ஆனைமாமலை ஆதியாய இடங்களிற் பலஅல்லல்சேர்

ஈனர்கட்கு எளியேன் அலேன் திருஆலவாய்

அரனிற்கவே”

என்றருளிச் செய்தல் காண்க.

எத்துணை தீமை புரிந்தாலும், பின் அது செய்வதி
னின்றும் மாறி மனந் திரும்பியவர்களையே இறைவனும்
அவனடியார்களும் பாதுகாப்பர். ஆனாற் சமணர்
களோ ஒருகாலத்தும் மனந் திரும்பியவ ரல்லர். பாண்
டியன் பழவினை தேய்ந்து அறிவு பெறுதற் பொருட்
டும், அரசனாயிருந்தும் முறை பிறழ்ந்து சமணர்கள்
செய்த தீச்செயலுக்கு இசைந்த குற்றத்தை அவன்
தானே உணருதற் பொருட்டுமே திருஞானசம்பந்தப்
பெருமான் அவனுக்கு வெப்புநோய் தந்து அவனை
ஆட்கொண் டருளினர். பல்லாயிரம் அடியவர்களைத்
தீயிட்டு அழிக்கக் கருதிய சமணர்களைப் பெருமான்

உடனே அழிக்க வேண்டுமென்று எண்ணியிருந்தால் அப்போதே அச் சமணர்களும் அவர்களது கொள்கையும் அழிந்திருக்கு மல்லவோ? ஆனால், பெருமானே இரக்கமே ஒரு வடிவுகொண்டனையவ ராதலின், சமணர்களை ஒருது அவர்கள் தீச்செயலுக்கு இசைவா யிருந்த அரசனைத் திருத்துதல் ஒன்றே கருதிச் ‘சிறி தளவாக வெப்புநோய் அவனை யடையட்டும்’ என் றார். இறைவன்றன் பேரிரக்கத்தால் படைக்கப்பட்ட எல்லா உயிர்களும் அவனை யறிந்து உய்தல்வேண்டு மென்ற பேரிரக்கம் சைவ ஆசிரியர்களுக்கு மட்டுமே உரியதாயிருந்தது.

திருஞானசம்பந்தப் பெருமான் தானென்னும் முனைப்பும் தந்நலங் கருதுதலும் ஒருசிறிதும் இல்லாத வர். அவர் சிவபிரானது அருளையே பெருந்துணையாக் கொண்டு, அவனது உண்மையே உலகெங்கும் பரவ வேண்டுமென்று குறையிரந்து “ஞாலநின் புகழே மிக வேண்டும்” என்றருளினார். தாம் சமணர்களோடு வழக் கிடப் புகுமுன், சிவபிரானே வேண்டி விடைபெற்ற பின்னரே அதற்கு உடன்பட்டனர். இப்பெரியார் தங் கொள்கைக்கு இணங்காதவர்களுக்கு ஏதொரு துன்ப மும் செய்தாரில்லை. சமணர்கள் அப்பரடிகளது அருள் நிறைந்த உயிரை அழிக்கப் பல இடையூறுகள் செய் தும், அப்பர் பெருமான் அத்தீயவர்கட்கு ஏதேனும் துன்பம் விளைத்தனரா? சிறிதும் இல்லையே! நம் சைவப் பெருமான்கள் பிற உயிர்களிடத்துக் காட்டிய பேரிரக் கத்திற்காகவே சிவபிரான் அவர்கள் வேண்டியவாறு அருள் புரிந்து, அவர்கள் பிறர் செய்யுந் தீமைகளாற்

அரசியாரது வரலாற்றி் னருங்கருத்துக்கள் ௧௫

பற்றப்படாமல் இருந்து மக்களைத் திருத்துமாறு உதவி
னன்.

இன்னும், சமணர்கள் பிறகொள்கையினரைத் தம்
மோடு சேர்த்தற்குப் பெரிது முயல்ப்போற் சைவர்கள்
மற்றைச் சமயத்தினரைத் தங் கொள்கையிற் சேர்ப்ப
தில்லை. முழுமுதற் கடவுளின் அருட்டன்மைகளை
அவரவரே பகுத்தறிந்து உய்யுமாறு அவனருள் பெற்ற
சைவப் பெரியார்கள் அவ்வவர்கட்கு உதவி செய்தாரே
யல்லாமல் மற்றைக் கொள்கையினரை ஒரு சிறிதும்
துன்புறுத்திய தில்லை.

இனித், திருஞானசம்பந்தப் பெருமான் சிவ
பிரானது பேரருட்டிறத்தைச் சமணர்களெதிரே பல
அருள் நிகழ்ச்சிகளால் அறிவுறுத்திக் காட்டியும் அச்
சமணர்கள் இறைவனுண்மை உணராராயினர். பெருமா
னோடு இவர்கள் இருமுறை தோல்வி அடைந்தாந், தாம்
தம் கொள்கையினிடத்து வைத்திருந்த குருட்டுப்பற்றி
னால் உண்மையை யுணர விரும்பாமல் மேலும் மேலும்
விடாப்பிடியாய்த் தங் கொள்கையையே நிலைநாட்ட
முயன்றனர். இவர்கள் தம் உயிரினுங் கொள்கையே
சிறந்த தெனக் கொண்டதால், இவர்கள் தாம் தோல்வி
அடைந்தால் உயிர்வாழ் விருப்பமில்லாமற் கழுவேறி
உயிரை மடித்துக் கொள்வதாக அரசனிடங் கூறியிருப்
பார் என்பதில் ஐயமுண்டோ? தங் கொள்கைக்காகப்
பிற கொள்கையினரைக் கொலை செய்ய முயலும் இச்
சமணர்களை அரசன் முறைப்படி கழுவேற்றுதலுங்
குற்றமாகாது. உண்மையில் அமணர்கள் தீத்தொழில்
புரிந்து தங் கொள்கையை வளர்ப்பதில் தலைநின்றமை
யால்,

“தீயவை செய்தார் கெடுதல் தீழ்தன்னை
வீயாது அடியுறைந் தற்று”

என்று திருக்குறள் கூறியவாறு சமணர் தமது கொடுஞ் செயலினாலே தாம் அழிந்தனர்.

இனி, இறைவனருளை ஒரு சிறிதும் பற்றிநில்லாத பயனற்ற சமணக் கொள்கையை அறிவுடைய அரசன் கைப்பற்றியது அவனது ஊழ்வினை யென்றே சொல்லுதல் வேண்டும். அரசன் சமணக் கொள்கையைத் தழுவி யதற்கு இன்னுமோர் ஏதும் உண்டு. அக்காலத்தில் சமணக் கொள்கையைப் பரப்புதற்கு எண்ணியிருந் சமணக் குருக்கண்மார்களும் ஒற்றுமையுடையராய்ப் பாண்டி நாட்டை முற்றுகையிடுவதுபோற் சுற்றித் திரிந்ததால், தாம் மேற்கொண்ட பயனற்ற கருத்தை நிறைவேற்றி அரசனையும் அவனது குடிமக்களையும் சமணர்க ளாக்கினர்; ஆக்கியும் பயனென்? உலகெங் குங் கவிந்த பேரிருளை ஒரு சிறிய ஒளிப் பிழம்பு வடிவாய்த் தோன்றும் பகலோன் வெளிப்பட்டு அகற்றி ஒளி வீசுதல் போல், அறிவுக் கதிரோனாகிய ஞானசம்பந்தப் பெருமான் சிறு குழந்தை வடிவினராயிருந்தும் பாண்டி நாட்டை முடிய சமண இருளை அறவே நீக்கியருளினர்.

இனிக், கல்வியறிவுள்ள அரசன் முதல் அவன் குடிகள் வரை உள்ளார் எல்லாரும் சமணராக, அரசன் மனைவியாராகிய மங்கையர்க்கரசியாரும், அமைச்சராகிய குலச்சிறையாரும் சிவபிரானிடத்து மாறாத உண்மையன்பு பெருகப் பெற்றவராயிருந்தது ஒரு பெரு வியப் பினையே தருகின்றது. அரசியார் ஆலவாய்க் கோயிலைக்

குலச்சிறையாரைக் கொண்டு திறப்பித்துத் தாமும் நாடோறும் கோயிலுக்குச் சென்று பூமாலை தொடுத்து அதனை இறைவற்குச் சாத்தி வழிபாடு செய்துவந்தனர். தாம் இறைவனை வழிபடும்போதெல்லாம் தங்கணவனாகிய அரசனும், குடிகளும் நன்னெறியல்லாத சமணினின்றும் விடுபட்டுச் சிவபிரானை உணரவேண்டுமென்னுங் கவலையே நிரம்பப்பெற்றவராய் அல்லும் பகலும் அவனையே வேண்டுவந்தனர். அரசியார் தம் ஏவல் வழிநின்ற பெண்மக்களைக்கொண்டு ஆலவாய்ச் சிவபிரானுக்கு வழிபாடு செய்திருக்கலாம். ஆனால் தமது கையினாலேயே சிவபிரானுக்குத் தொண்டு செய்யும் பெரும் பேறு தமக்குக் கிடைத்தல் வேண்டுமென எண்ணியே தாமே பூமாலை தொடுத்து இறைவற்கு அணிவித்தார். அரசியார் நாடோறும் சிவபிரானுக்குப் பணிசெய்து பரவியதைத் திருஞானசம்பந்தப் பெருமான் ஐந்தா பாட்டுக்களில் மிகவும் அழகாக எடுத்தருளிச்செய்தனர். அவைகளில் ஒரு பாட்டை ஈண்டெழுதுவாம்.

" மங்கையர்க் கரசி வளவர்கோன் பாவை
வரிவளைக் கைம்மட மானி
பங்கயச் செல்வி பாண்டிமா தேவி
பணிசெய்து நாடோறும் பரவப்
பொங்கழல் உருவன் பூதநா யகனல்
வேதமும் பொருள்களும் அருளி
அங்கயற் கண்ணி தன்னொடும் அமர்ந்த
ஆலவாய் ஆவதம் இதுவே "

இன்னும், அறிவு நூல்களை ஓயாமற் கற்பதில் மட்டும் விருப்ப முடையவர் பலர். ஆனால், அவைகளிற்

கூறியவாறு இறைவனுண்மையைக் கடைப்பிடித்து அவனிடத்துப் பேரன்பு கொள்வார் மிகச் சிலர்.

“ வேதம் ஒதில்என் வேள்விகள் செய்கில்என்
நீதி நூல்பல நித்தல் பயிற்றில்என்
ஒதி அங்கம் ஓர்ஆறும் உணரில் என்
ஈசனை உள்குவார்க் கன்றி இல்லையே ”

என்று அப்பர் பெருமான் அருளியவாறு பல நூல் களைக் கற்பதால் மட்டும் இறைவனை அறிதல் முடியாது. கற்றவைகளில் ஓயாமல் ஐயங் கொள்ளாமல், இறைவனிடத்துக் கலங்கா அன்புகொண்டு பல பிறவிகளிலும் பதப்பட்டு வந்தவர்களே இறைவனருளைப் பெறுவர். எவ்வளவு கற்றவராயினும், அவர் இறைவனுண்மையை அறிவதற்கு முயலாதல் வேண்டும். அப்போது தான் இறைவன் தன்னை அவர்கட்கு உணர்த்துவான். இது பற்றியன்றே

‘சிவன் அவன் என்சந்தையுள் நின்ற அதனால்
அவனரு ளாலே அவன்தாள் வணங்கி’ (திருவாசகம்)

“ அவனருளே கண்ணாகக் காணி னல்லால்
இப்படியன் இந்நிறத்தன் இவ்வண் ணத்தன்
இவன்இறைவ னென்றுஎழுதிக் காட்டொ னாதே ”

—(திருத்தாண்டகம்)

என்னுந் திருமொழிகள் எழுந்தன? நம் அரசியார் பிறவிகள்தோறும் இறைவனுண்மைகளை அறிந்தறிந்து பழவினையும் அறியாமையும் முற்றுந் தேயப்பெற்றுத் தவமுடையவராய்ப் பிறந்தமையின், எல்லாம்வல்ல முழு முதற் சிவத்தை வணங்குவதிலேயே உறைத்து நின்ற

னர். பல பிறவிகளிற் செய்த தீவினைப் பயன் அரசனைத் திண்ணிதிற் பற்றி யிருந்தது. ஆனாலும், அஃது அரசியாரது தெய்வச் சார்பாலன்றோ நாளடைவில் தேய்ந்து தேய்ந்து முடிவில் திருஞானசம்பந்தப் பெருமான் திருநீரணிய முற்றும் ஒழிந்தது? அப்போது அரசன் பழவினையின் தொடர்பும் அறவே நீங்கப்பெற்று அறிவு நிரம்பிச் சிவபிரானை அறிந்தான்.

இனி, அரசனும் அரசியாரும் கொள்கை அளவில் மாறுபட்ட எண்ணத்தினராயிருந்தாலும், தாம் ஒருவர் மேல் ஒருவர் வைத்த அன்பில் ஒருசிறிதும் குறைவு பட்டிலர். அரசன் தன் அருமை மனைவியாரது சமயக் கொள்கைக்கு இசையாது ஒழுகினனேயல்லாமல், சமணக் கொள்கையைத் தழுவுமாறு அவரைத் துன்புறுத்தினான்; அவர் நாடோறும் கோயிலுக்குச் செல்வதையுந் தடுத்தானில்லை; தன் கொள்கைக்கு இணங்காமற் சைவராயிருந்த தன் அமைச்சராகிய குலச்சிறையாரையுங் குறைகூறினான். அரசியார் தங் கணவனைத் திருத்த எவ்வளவோ முயன்றிருக்கலாம்; முயன்றும் பயனில்லாமை கண்டு பின் அதுபற்றி அரசனிடம் ஒன்றும் பேசாது, அமைதியாக அவன் திருந்தும் நாளை நோக்கிச் சிவபிரானை வேண்டி வருவாராயினர். அரசன் சமணனானதுபற்றி அரசியார் அவனிடத்து வெறுப்புக் கொள்ளவில்லை என்பது, அரசன் சமணர்களது தீய கருத்துக் கிசைந்து, அதன்பின் கவலையோடு படுத்திருந்தக்கால் அவன் முகவாட்டங்கண்டு மனம் பொறாராய் வருந்திப் பேசியதை,

“ மன்னவன் உரைப்ப தின்றி யிருக்கமா தேவி யார்தாம்
என்஁யீர்கீ துயிரா யுள்ள இறைவனீ உற்ற தென்னே
முன்஁ள மகிழ்ச்சி யின்றி முகம்புலர்ந் திருந்தா யின்று
பன்னிய உள்ளத் தெய்தும் பருவரல் அருள்செ யென்றார் ”

(திருஞா. 4. செ. சுசூல்)

என்று சேக்கிழார் பெருமான் மிக அழகாக எடுத்துக் கூறுமாற்றால் விளங்கும். அரசன் செருக்கில்லாத அருமையான இயற்கை யுடையவன் ; வீண் பிடியில்லாத் திருந்திய மனமுடையவன். ஆதலால், தம் மனைவியாரது தெய்வத் திருமொழியைத் தக்க நேரங்களிற் புறம் பழித்திலன். எவ்வாறெனில், அரசன் திருஞானசம்பந்தப் பெருமான் வருகையை உணர்ந்து வருந்திய போது,

“ மன்னவ னுரைப்பக் கேட்டு மங்கையர்க் கரசி யார்தாம்
நின்னிலை இ தவே யாகில் நீடிய தெய்வத் தன்மை
அன்னவர் வாது செய்தால் வென்றவர் பக்கஞ் சேர்ந்து
தன்னுவது உறுதி யாகுஞ் சுழிவுறேல் மன்ன என்றார் ”

(திருஞா. 4. செ. சுசூல்)

என்று சேக்கிழார் அருளிய வண்ணம் அரசியார் கூறிய அறிவுரை கேட்டு அதற்கு இணங்கி வழக்கில் வென்றவர் பக்கஞ் சார்வதற்கு உறுதிகொண் டிருந்தான். இன்னும், சமணர்கள் தீர்க்க முடியாத வெப்பு நோயால் அரசன் துன்புற்றபோது “ திருஞானசம்பந்தப் பெருமான் ஒருவரால் மட்டுமே வெப்புநோய் நீங்கப் பெறுவீர் ” என்று அரசியார் அவனுக்கு அறிவுறுத்திய போதும், “ அவரை அழைமின் ” என்றிசைந்தான். நம் தெய்வ அரசியாராகிய மங்கையர்ஜ

அரசியாரது வரலாற்றி னருங்கருத்துக்கள் ௩௧

கரசியாரது சொற்கேட்டது முதல் அரசன் தன் பழ
வினை தேயப்பெற்று மெய்யுணர்வு நிரம்பினான். அறிவு
மிக்க தம் அருமை மனைவியாரது சொற்கேளாதிருந்த
வரையில் அரசன் அறியாமை வயப்பட்டவனாய்ப்
பிறவி வட்டத்தில் வைத்துச் சுழற்றப்படும் உயிரையே
கடவுளென்று பிழைபட எண்ணி இறைவனெண்ணமே
சிறிதும் வரப்பெறாம லிருந்தான். ஆகவே ஆணையினும்
பெண்ணையினும் அறிவில் வேற்றுமை காணப்படுதல்
இல்லாமையால் நாம் அறிவுடையார் பக்கஞ் சார்ந்து
அறிவு பெறுதலே உயிர்க்குறுதி பயப்பதாருமென்பது
உணரப்படும்.

“அறிவுடையார் எல்லாம் உடையார் அறிவிலார்
என்னுடைய ரேனும் இவர்”

என்று தேவதீ திருக்குறள் கூறியவாறு, ஆணிலும்
பெண்ணிலும் உயர்வு தாழ்வு காண்பது, அவரவர்
அறிவில் மேன்மையுந் தாழ்மையுங் காணப்படுதல் பற்
றியேயாகும்.

ஆறறிவுயிராகிய நாம் இறைவனாற் படைக்கப்பட்
டுக் கணவன் மனைவி என்னும் முறையில் அமைந்தமை
ஒருவர்க் கொருவர் துணையாய் வாழ்ந்து மக்களைப்
பெற்று அறிவுடையராக்கி இறைவனருளைப் பெறுவ
தற்கே அல்லாமல், “நான் ஆண்மகன், நானே எவ்
வகையிலும் உயர்ந்தேன் ; நீ பெண், ஆதலின் நீ எவ்
வகையினும் தாழ்ந்தாய் ; ஆதலால் நீ எவ்வளவு அறி
வுடைமையோடு நல்லுரை கூறினுங் கேட்பே னஸ்
லேன்” என்று வீண்வழக்குப் பேசிக் காலங் கழிப்ப
தற்கு அன்று.

இன்னும் “தையல் சொற் கேளேல்” என்று ஒளவையார் கூறியது கொண்டு பெண்மக்கள் சொற்களைக் கேட்பது முறையாகாது என்று ஆண்மக்களிற்பலர் பிழைபடக் கூறுகின்றனர். தையல் என்னுஞ் சொல்லுக்குப் பெண் என்று பொதுப்படப் பொருள் கொண்டாலும் பெண்ணிலும் அறிவுடையாரும் அறிவிலாதாரும் தீயோரும் என மூவகையினர் இருத்தலால் ஒளவையார் கூறிய ‘தையல் சொற் கேளேல்’ என்னும் இச்சொற்றொடரி லுள்ள தையல் என்னுஞ் சொல்லுக்குத் தீய தன்மையுடைய பெண் என்றே பொருள் கொள்ளல் வேண்டும். ஒழுக்க மில்லாக் கொடிய பெண்மக்களை நம்பி, அவர் சொற்கேட்டு எத்தனையோ ஆண்மக்கள் தம் அருமை மனைவி மக்களை ஊனுக்கும் உடைக்கும் காற்றாய்ப் பறக்கவிட்டுத், தம் பெரும் பொருளை அவர் பொருட்டு வீணே செலவழித்துத், தம்பிறவியைப் பாழாக்குவது கண்டே அறிவிற்பெரிய ஒளவையார் அவர்களை நோக்கிக் ‘கொடிய பெண்களது சொற்கேட்டு வீணாகாதே’ என்று கூறினர். இவர்பின்னும் ஓரிடத்திலும் “மைவிழியார் மனையகல்” என்றார். இக்கருத்தினையே திருவள்ளுவப் பெருமான்,

“பெண்ணேவல் செய்தொழுகும் ஆண்மையின் நானுடைப்
பெண்ணே பெருமை யுடைத்து”

என்பதனால் அறிய வைத்தனர். தீய செயலுடைய பெண்மக்கள் சொற் கேட்பதனால் தாங் கெடுவதன்றித் தம்மைச் சார்ந்தவர்களுங் கெட்டுப் போவதற்கு இடஞ் செய்கின்றனர். ஆதலால், கொடிய பெண்களின்

சொற்கேளாது அறிவுடையரா யிருக்குந் தன்மையே சிறந்த தென்பதாம்.

இன்னும், ஆண்மக்களிற் பலர், மெய் அறிவில்லா மனைவிமார் சொற்கேட்டு அவர்கள் நினைத்தவாறு செய் யவும் பேசவும் இடந் தருகின்றனர். இதுவும் பெருங் கேடாய் முடியும்; எவ்வாறெனில், நம் பெண்மக்களிற் பலர் கடவுளிடத்து அன்புடையோம் என்று சொல்லிக் கொண்டு, அக்கடவுளை வணங்காமல், நம்போற் பிறந்து பலவகையால் துன்புற்று இறந்தவர்களின் ஆவிகளான மாரி, எசக்கி, மதுரைவீரன், கறுப்பண்ணன் முதலான பேய்களின் வடிவங்களை வணங்குவதிலும், அவற்றிற்கு ஆடு கோழி பலிகொடுப்பதிலுங் கருத்து மிகவுடைய ராய், அப்பேய் வடிவங்கள் உள்ள கோவில்களை நாடி, அடிக்கடி தம் வீட்டைவிட்டு வெளிப்போகின்றனர். தம் பிள்ளைகளும் கணவன்மார்களும் வீட்டிலிருந்து படுந் துன்பத்தை அவர்கள் சிறிதேனுங் கருதிப் பார்ப்ப தில்லை. ஆகவே, ஆண்மக்கள் மட்டும் கற்றறிவுடைய ராய்ச் சீர்திருந்துதல் போதாது. தம் வீட்டிலுள்ள பெண்மக்களும் மெய்யறிவு வாய்ந்து திருந்துமாறு செய்தல்வேண்டும்.

இன்னும், தம் வீட்டுப் பெண்கள் சிறு தெய்வங் களை வணங்கி, அவைகட்குக் கொலை புரிவதிலும், பய னற்றவர்களுக்கு ஏராளமாகப் பொருள் தருவதிலும் எடுத்ததற்கெல்லாம் குருட்டு நம்பிக்கை கொள்வதிலுங் காலங் கழிப்பதைக் கண்ணூரக் காணுங் கற்றறிவுடைய ஆண்மக்களும் இருக்கின்றனர். இவர்கள் தம் பெண் மக்களது பாழான கருத்துக்கு உடன்பாடில்லாதவராயி னும், 'வீட்டிலுள்ள பெண்மக்கள் எவ்வாறாயின் என்?

அவர் சொற்கேட்டு அவர் மனம் வருந்தாமல் அவர் விரும்பியவைகளைக் கொடுத்துவிடுவதே நல்லது' என்று சொல்லிவிடுகின்றனர். தம் மனைவிமார் திருந்தாவிட்டால், ஆண்மக்கள் தாம் அடைவதாகக் கருதும் பயன் சிறிதுமே இல்லையாய்ப்போம். பெண்மக்கள் உயர்ந்த அறிவாற்றல் உடையவரா யிருந்தாற்றான் ஆண்மக்கள் எவ்வளவு கற்றவராயினும் அவர் மேலோங்கி மெய்யுணர்வு பெறுவர். பேரியபுராணத்திற் சொல்லப்படுந்தலைவிமார்களெல்லாம் சிறந்த அறிவுடையராயிருந்தமையினாற்றான், நாயன்மார்கள் மிக எளிதில் இறைவனருளைப் பெறலாயினர். மங்கையர்க்கரசியாரது அருளுரையை அரசன் வெறுத்துத் தள்ளி யிருப்பானாயின் அவன் பிறவி யெடுத்ததின் பயனை இழங்கிநடப்பானல்லனோ?

இனி, அரசியார் தென்னாட்டிற் சிவபிரானது உண்மைத் தன்மையை விளக்கி நிலைநாட்டும் முயற்சியில் அஞ்சா நெஞ்சினராயிருந்தமை பெரிதும் வியக்கற்பாலதாகும். அரசியார் அச் சமணர்க ளிடையே சைவந்தழைத்தோங்குமாறு எவ்வளவோ முயற்சிகள் செய்தனர்.

“தாமின் புறுவது உலகுஇன் புறக்கண்டு
காழுறுவர் கற்றறிந் தார்”

என்ற பொய்யாமொழிக் கிணங்க அரசியார் தாம் செய்த பெருமுயற்சி யெல்லாம் தங் கணவனும் குடிமக்களும் எல்லாம் வல்ல முழுமுதற் பொருளாகிய கடவுள் நேறியை யறிகற் பொருட்டே யாம். சமணர்கள் தாம் மேற்கொண்ட தவறான நேறியை மகதடகு அறி

வுறுத்தி அவர்களைப் பாழாக்க நினைத்ததுபோலல்லாமல் அரசியார் தாம் இறைவனருளால் அறிந்த முழுமுதற் கடவுள் நெறியை மக்க ளறிந்து உய்வதற்காக உறுதியான எண்ணங் கொண்டனர். தாங் கொண்ட எண்ணத்திற்கு மாறாகச் சமணர்களாற் பிள்ளையார்க்கு ஏதேனும் திங்குநேர அதனாற் சைவம் அழியுமாயின், அரசியார் தம் உயிரையே இழப்பதாகக் குலச்சிறையாரிடங் கூறிவருந்தினர். இதனைச் சேக்கிழார் பெருமானும் பின் வருஞ் செய்யுளால் விளக்கி யருளினர்.

"மானியார் தாமு மஞ் வஞ்சகப் புலையர் தாங்கள்
சுனமே புரிய வல்லார் செய்வதென் னாமென் நெண்ணி
ஞானசம் பந்தர் தம்பா னன்மையல் லாத செய்ய
ஆனம்வந் தடையில் யாமும் உயிர் துறந் தொழிவ தென்றார்"

(திருஞா - ௫ - செ. ௬௬௬)

இவர் பெண்மகளாராயிருந்தாலும் இவர்க் கிருந்த மெய்யறிவும், அஞ்சாமையும், அடக்க ஒடுக்கமும் அம் மதுரைமாதகரி லிருந்த ஆயிரக்கணக்கான ஆண்மக்களிற் குலச்சிறையாரைத் தவிர மற்றெவர்க்கும் இருந்தனவாகத் தெரியவில்லை. இரக்கமில்லா நெஞ்சத்தினராகிய சமணர்களிடையே, அரசியார் சிவபிரானருளையும் குலச்சிறையார் உதவியையுமே பெருந்துணையாக்கொண்டு திருஞானசம்பந்தப் பெருமானையும், அவர்தந் திரண்ட அடியார் கூட்டத்தையும் வரவேற்றுத் தம் நகரிற் பெரியதோர் மடம் அமைத்து அவர்கட்கு வேண்டிய வசகிகளை பெல்லாம் குறைவறச் செய்தனர்.

திருஞானசம்பந்தப் பெருமானைக் கண்டு வணங்கி விழும் பொருட்டு ஆலவாய்க் கோயிலின் ஒரு புறத்தே

ஒதுங்கி நின்றுகொண்டிருந்த அரசியாரைக் குலச்சிறை யார் பெருமானுக்குக் காட்ட, உடனே அரசியார் திரு ஞானசம்பந்தப் பெருமான் திருவடிகளில் வீழ்ந்து வணங்கினார். அரசியார் 'யான்' 'எனது' என்னுஞ் செருக்குச் சிறிதும் இல்லாதவர். தமக்கிருந்த பெருஞ் செல்வத்தைப் பெரிதாகக் கருதி இறுமாந்தவரல்லர். அருட் செல்வத்தால் உயர்வதே தமக்குச் சிறப்பெனக் கருதினவர். அரசியார் அருட்களஞ்சியமாகிய திரு ஞான சம்பந்தப் பெருமானைக் காணும் பேரவாவினால் ஐம்புலனும் ஒடுங்கிச் சிறிதும் ஆரவார மின்றி அடக்கத் தோ டிருந்த சிறப்பைச் சேக்கிழார் பெருமான்

"பிள்ளையா ரெழுந்தருளி முன்புகுதும் அப்பொழுது
வெள்ளநீர் பொதிவேணி யார்தமைத் தொழும்விருப்பால்
உள்ளணந்திட எதிர்செலா தொருமருங் கொதுங்குந்
தெள்ளநீர் விழித்தெரிவை யார்சென்று முன்பெய்த"

(திருஞா. ௫. செ. ௬௬௬)

என்றருளினார்.

அம்மதுரைமா நகரில் சைவமும் சைவரும் இல்லை யாய்ப்போன அக்காலத்தில், அஞ்சாநெஞ்சத்தோடு தன்னந் தனியராய் நின்ற ஆண்மை மிக்க மங்கையர்க் கரசியாரைப் போன்ற ஆண்மக்கள் இக்காலத்தில் ஒருவரும் இல்லையென்றே சொல்லல் வேண்டும். ஏனெனில், சிவபிரானது முழுமுதற் றன்மைகளைத் தெளிவாகக் கூறும் சைவ நூல்களும், அவை கற்ற அறி ஞர்களும் சைவர்களும் மிகுதியாயிருக்கும் இக்காலத்தே சில இயக்கத்தினர் கடவுள் இல்லை என்றுரைத்துச் சைவ ஆசிரியன்மார்களைப் பழித்துப் பேசுவருகின்றனர்.

அரசியாரது வரலாற்றி னருங்கருத்துக்கள் ௩௭

மேற்கூறிய இத்தனை வசதிகளும் பொருந்தியிருக்கும் இக்காலத்தில் சைவ ஆண்மக்கள் அஞ்சா நெஞ்சினராய் ஆங்காங்குச் சிறிது முயற்சி யெடுத்தாலும் போதும்; சைவந் தழைத்து ஓங்கும்; ஆனால், அதனை வளர்க்க முயற்சி எடுப்பார் ஒரோ ஓரிடத்தில் அருகிக் காணப் படுகின்றனர். இவ் அறிஞர் ஒரு சிலரும் அவ் இயக்கத் திற்கு மாறாகப் பேசி உண்மையை அறிவிக்க முன் வந்தாலும் அவர்கட்கு மற்றவர்கள் உதவி புரிகின்றார்களில்லை. கடவுள் இல்லை எனும் இக்கொள்கையினரை மறுத்துப்பேச அஞ்சுவதுமன்றி, இவர்களது பெயரைக் கூடச் சொல்லுவதற்கும் நடுங்குகின்றனர். நம் அரசியாரது அஞ்சா நெஞ்சத்தின் வன்மையாலே தமிழ் நாட்டிற் சைவந் தழைத்தோங்கிய தென்பதை உணரும். ஆண்மக்கள் எவரும் சிவபிரானது உண்மையைப் பரப்பு தற்கு முன்வாராயின், அவர் உலகிற் பிறந்தும் பிறவாதவரே யாவர்.

தென்னாட்டிற் சைவம் பரவுதற்கு அரசியாரே ஏதுவாயிருந்ததனால், அவரது தெய்வத் தன்மையைப் பாராட்டித் திருஞானசம்பந்தப் பெருமான்

சேந்துவர் வாயாள் சேலன கண்ணாள்

சிவந்தீரு நீற்றினை வளர்க்கும்

பந்தனை விரலாள் பாண்டிமா தேவி

பணிசேயப் பாரிட நிலவும்

சந்தமாச் தானம் பாம்புநீர் மத்தந்

தண்ணெருக் கம்மலர் வன்னி

அந்திவான் மதிசேர் சடைமுடி யண்ணல்

ஆலவா யாவது மதுவே"

எனறருளினர். இன்னும், சேக்கிழார் பெருமான்

“மங்கையர்க்குத் தனியரசி எங்கள் தெய்வம்

வளவர்திருக் குலக்கொழுந்து வளைக்கை மானி

செங்கமலத் திருமடந்தை கன்னி நாடாள்

தென்னர்குலப் பழிதீர்த்த தெய்வப் பாவை

எங்கள் பிரான் சண்பையர்கோ னருளி னாலே

இருந்தமிழ்நா டுற்றஇடர் நீக்கித் தங்கள்

பொங் கொளிவெண் திருநீறு பரப்பி னாரைப்

போற்றுவார் கழல் எம்மாற் போற்ற லாமே”

என்று பெருந்தமிழ் நாடடைந்த இடரை நீக்கித் திருநீற்றின் ஒளியைப் பரப்பிய மங்கையர்க்கரசியாரை வணங்குகின்றவர்களுடைய அடிகளை வணங்குவோம் என்றனர்.

அருள் நிறைந்த நம் அரசியார் சிவபிரானிடத்துக் கொண்ட பேரன்பில் ஒரு சிறிதேனும் வரப்பெற்று அறிவுநூல் கற்பதில் நம்மவர்கள் மேம்படுவார்களாயின், அறிவுப் பெண்மணிகள் நிறைந்த ஐரோப்பா, அமெரிக்கா முதலான நாடுகளை விட நந் தமிழ்நாடு சிறந்து விளங்கும்.

முற்றிற்று.

**THE KUPPUSWAMY SASTRI,
RESEARCH INSTITUTE,
MAYLAPORE, MADRAS-4**

தி. நீலாம்பிகை அம்மையாரால

இயற்றப்பட்ட முன்று அரிய உரைநடை நூல்கள்

தனித்தமிழ்க் கட்டுரைகள்

இதன்கண் அடங்கியவை :—

1. கல்வியும் தாய்மாரும், 2. ஒழுங்கான கல்வி, 3. கற்றலிற் கேட்டவே நன்று, 4. நாகரீகமும் மொழி வளர்ச்சியும், 5. தனித் தமிழ்ப் பாதுகாப்பு, 6. தமிழைப் பற்றிய வினாக்களுக்கு விடை, 7. சென்னைப் பல்கலைக் கழகக் கட்டாயக் கல்வி, 8. நாவலர் தீவின் பழைய குடிகள், 9. பெண்மக்களின் அறிவும் ஆண்மையும், 10. இறந்தோர் வீட்டிற்குச் செல்பவரும் அவ் வீட்டவரும், 11. பெண்பாலார்க்கே கொல்லாமை முதல்கண்மையாம் முதலிய 13 கட்டுரைகள்.

முதலிய 13 கட்டுரைகள் 1 0 கலிக்கா ரூ. 1 4

முதலிய 13 கட்டுரைகள் வரலாறு

இதன் கண் செந்தமிழ் நடையில் ஆராய்ச்சிக் கருத்துகளை எழுதப்பட்டது. இதன்கண் காரைக்காலம், திலகவதியார், மங்கையர்க்கரசியார் ஆகிய மூன்று நற்பிற் சிறந்த பெண்மணிகளின் வரலாறுகள் அடங்கிய இந்நூலைத் தமிழறிஞர் பலர் நன்கு பாராட்டி யிருக்கின்றனர்.

ராப்பர் அணை 14 கலிக்கா ரூ. 1 0

கண்ணப்பர் வரலாறும்

திருக்காளத்திக் காட்சியும்

இஃது அழகிய தமிழ் நடையில் யாவரும் எளிதில் பொருள் விளங்கக் கற்றுக் கொள்ளுமாறு எழுதப்பட்டுள்ளது. இதன்கண் விரிந்ததொரு ஆராய்ச்சியுரை சேர்க்கப் பெற்றிருப்பது கற்பவர்க்குக் கழிபேருவகை யூட்டுவதாகும்.

1. முற்பிறவி யுண்டு. 2. பிற்பிறவிகளும் பல.
3. முற்பிறவி பிற்பிறவிக்குச் சில எடுத்துக் காட்டுகள்,
4. முற்பிறவி நிகழ்ச்சிகள் நினைவுக்கு வராத ஏது, 5.
திருவுருவவழிபாட்டின் உண்மை, 6. நல்வினை தீவினை
களின் நிலை, ஆராய்ச்சி முடிபு முதலிய 21 தலைப்புக்க
ளாகப் பிரித்து ஆராய்ச்சியுரை எழுதப்பட்டிருக்கின்
றது. இதன்கண் திருக்காளத்தி மலையின் கவினமிக்க
இயற்கைக் காட்சியும் கண்ணப்பரைப்பற்றி சமயா
சிரியர்கள் பாடிய புகழ்ப்பாக்களும் சேர்க்கப்பெற்
றிருக்கின்றன வென்பது குறிப்பிடத்தக்கது. கண்
ணப்பர் விளக்கப்பட மொன்றும் இதன்கண் இணைக்
கப்பட்டிருக்கின்றது.

ராப்பர் விலை அணை 10

கலிக்கா அணை 15.

**ஆராய்ந்தெடுத்த அறு நூறு பழுவெண்ணங்குமே
அவற்றிற்கேற்ற ஆங்கிலப் பாடம்.**

இவை திருமதி தி. நீலாம்பிரா சுவாமிநாணி ரால்
தொகுக்கப்பெற்றன. மாணவர் இதேனும் வட்டார
எழுதுங்கால் பழமொழிகளை இங்ஙனம் அமைத்து
எழுதுவதற்கு இந்நூல் பெரிதும் உதவிப்படுவதும்.
இன்றியமையாது வேண்டப்படுகின்ற பழமொழி
கள் அனைத்தும் இதன்கண் தொகுக்கப்பெற்றிருக்
கின்றன.

விலை அணை 3

**பல்லாவரம் சுவாமி வேதாசலம் அவர்கள்
எழுதிய நூல்கள்**

திருவாசக விரிவுரை	ரூ. 5	0
பஞ்சாட்சர ரகசியம் (ஐந்தெழுத்துண்மை)	அ. 0	4
பிரணவ ரகசியம் (ஒங்கார உண்மை)	அ. 0	3

சைவசித்தாந்த நூற்பதிப்புக் கழகம் லிமிடெட்

6, பவளக்காரத் தெரு, சென்னை.

